



अधिकतम : 30°C

न्यूनतम : 24°C

खबरें छुपाता नहीं, छापवा है

शाह टाइम्स

बरेली, रविवार 29 जून 2025 बरेली संस्करण: वर्ष 22 अंक 214 पृष्ठ 12 मूल्य रुपये 5.00

www.shahtimesnews.com

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

आषाढ़ शुक्ल पक्ष 3 विक्रमी सम्वत् 2082

3 गुरुर्ष 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



संविधान की प्रस्तावना में जोड़े गए शब्द नासूर: धनखड़

पेज 2



नीरज चोपड़ा माला फेंक रैकिंग में फिर शीर्ष पर

खेल टाइम्स



मेरा ऐसा रूप जिसे मैंने खुद भी अब तक नहीं देखा था: रश्मिका मंदाना


बॉलीवुड



सामूहिक हत्याओं को बढ़ावा दे रहा इजरायल: यूएन

पेज 12

‘कांटा लगा’ फेम शेफाली जरीवाला का निधन मुंबई। रोमेक सांगा कांटा लगा गाने से मशहूर हुई एक्ट्रेस शेफाली जरीवाला का 42 साल की उम्र में निधन हो गया है। मोडिया रिपोर्ट्स के मुताबिक, 27 जून को रात उन्हें कार्डियक अरेस्ट आया, जिससे उनकी मौत हो गई। शेफाली जरीवाला



का अंतिम संस्कार शनिवार को किया गया। यह आशिवारा के उसी श्मशान घाट पर होगा, जहां सिद्धार्थ शुक्ला का भी अंतिम संस्कार किया गया था। अब इस मामले में मुंबई पुलिस ने अपनी जांच शुरू कर दी है। शेफाली जरीवाला के घर पर फॉरेंसिक टीम पहुंची और सबूत जुटाए गए। एक रिपोर्ट के मुताबिक, पुलिस ने पति पराग त्यागी का बयान घर पर लिया। अब तक चार लोगों के बयान दर्ज किए गए हैं। शेफाली के घर के कुक और मेड से भी पूछताछ हुई है। पुलिस सभी एंगल से जांच कर रही है।

लैंडस्लाइड के चलते केदारनाथ हाईवे फिर बंद नई दिल्ली। मौसम विभाग ने देश के 31 राज्यों में बारिश की चेतावनी जारी की है। यूपी-बिहार समेत देश के 27 राज्यों में बारिश का येलो अलर्ट है। वहीं, उत्तराखंड, गुजरात, महाराष्ट्र (मध्य), केरल में तेज बारिश का ऑरेंज अलर्ट जारी किया गया है। उत्तराखंड के सोनप्रयाग में शुक्रवार देर रात तेज बारिश के चलते लैंडस्लाइड हुई। इस वजह से केदारनाथ हाईवे बंद हो गया है। रास्ते से मलबे को हटाने का काम जारी है। पुलिस ने यात्रियों को कुछ दूर पहले सुरक्षित स्थान पर ही रुक लिया है। राजस्थान के 29 जिलों में बारिश का येलो अलर्ट है। जैसलमेर, जयपुर, सीकर, अलवर समेत 25 से ज्यादा जिलों में तेज बारिश हुई।

छत्तीसगढ़ में 13 नक्सलियों ने आत्मसमर्पण किया बीजापुर। छत्तीसगढ़ के बीजापुर जिले में शुक्रवार को कंपनी नंबर-2 के एक सक्रिय पार्टी सदस्य समेत 13 नक्सलियों ने सुरक्षा बलों के समक्ष आत्मसमर्पण कर दिया। इन सभी नक्सलियों पर कुल 23 लाख रुपये का इनाम घोषित था। इन सभी ने आईडी ब्लास्ट, पुलिस पर फायरिंग, आगजनी जैसी गंभीर घटनाओं में शामिल होने की बात स्वीकार की है। नक्सलियों के आत्मसमर्पण कार्यक्रम में केन्द्रीय रिजर्व पुलिस बल (सीआरपीएफ) के उप महानिरीक्षक (डीआईजी) बीएस नेगी, डा. जितेंद्र यादव, पुलिस अधीक्षक, बीजापुर, यूलेण्डन यादव, अतिरिक्त पुलिस अधीक्षक, मयंक गुर्जर, अतिरिक्त पुलिस अधीक्षक, विनीत साहू, उप पुलिस अधीक्षक उपस्थित थे। इन सभी आत्मसमर्पण करने वाले नक्सलियों को सरकार ने योजना के तहत 50-50 हजार रुपये की प्रोत्साहन राशि मौके पर प्रदान की।

खुलासा: कैप्टन सुमित सभरवाल ने बचाई 2000 जानें

शाह टाइम्स ब्यूरो

नई दिल्ली। अहमदाबाद में 12 जून को एयर इंडिया विमान हादसे में जान गंवाने वालों की संख्या हजारों में हो सकती थी। हालांकि, कैप्टन सुमित सभरवाल (56) की सूझबूझ की वजह से कई जानें बच गईं।

सूत्रों के अनुसार, कैप्टन सुमित को जब ये अहसास हो गया कि वे विमान क्रेश होने से नहीं रोक सकेंगे तो उन्होंने जानबूझकर



एआई डीमलाइनर हादसा

विमान को ऐसी जगह गिराया जहां नुकसान कम से कम हो। बोईंग 787 विमान मेडिकल कॉलेज के हॉस्टल पर गिरा। यह इलाका कम

आबादी वाला था, लेकिन इसके चारों ओर घनी बस्ती और तीन बड़े अस्पताल हैं। विमान 3 सेकंड पहले या बाद में गिरता, तो तबाही

■ कुछ सेकंड पहले ही डाउन कर दिया था प्लेन, तीन सेकंड की देरी से बहुत बड़ी तबाही होती

बहुत बड़ी होती। क्रेश साइट के दाईं ओर मिलिट्री हॉस्पिटल है। आगे सिविल अस्पताल और थोड़ी दूरी पर गुजरात कैंसर सोसाइटी

मेडिकल कॉलेज भी है। दुर्घटना के बाद हादसे की जगह की जांच के दौरान मौजूद एक विमानन अधिकारी ने बताया कि गिरते हुए विमान की टूटनेवटरी के अनुसार यह सीधा 1200 बेंड वाले सिविल हॉस्पिटल पर क्रेश होने जा रहा था। शुरूआती जांच से पता चलता है कि पायलट ने इसे कुछ सेकंड पहले ही डाउन कर दिया। इससे, यह मेडिकल कॉलेज के हॉस्टल की छत से फिसलते हुए पेड़ों के बीच गिरा।

पीओके में पाक ने फिर बनाने शुरू किए आतंकी टिकाने

घने जंगलों में बना रहा हाईटेक ट्रेनिंग कैम्प, 13 लॉन्चपैड डेवलप करने में दोबारा जुटा

इस्लामाबाद, वार्ता

पाकिस्तानी सेना, सीक्रेट एजेंसी आईएसआई और पाक सरकार मिलकर भारत के ऑपरेशन सिंदूर में तबाह हुए आतंकी टिकानों और ट्रेनिंग कैम्प को फिर से बना रही है।

मोडिया रिपोर्ट्स के मुताबिक पाकिस्तानी सेना की मदद से आतंकी संगठन अब लाइन ऑफ कंट्रोल (एलओसी) के पास घने जंगलों में छोटे और हाई-टेक ट्रेनिंग कैम्प बना रहे हैं। इनका मकसद भारतीय सेना की निगरानी करने वाले रडार और सैटेलाइट को चकमा देने वाली तकनीकों का इस्तेमाल हो रहा है। पाकिस्तान पीओके में फिर से 13 लॉन्चपैड डेवलप कर रहा है।



भारत ने ऑपरेशन सिंदूर में तबाह किए थे

पाक का मकसद भारतीय सेना की निगरानी करना

जैसे इलाकों में बनाए जा रहे हैं। इनमें थर्मल इमेजर, जंगल में निगरानी करने वाले रडार और सैटेलाइट को चकमा देने वाली तकनीकों का इस्तेमाल हो रहा है। पाकिस्तान पीओके में फिर से 13 लॉन्चपैड डेवलप कर रहा है।

इनमें केल, शारदी, दुधनियाल, अथमुकाम, जुरा, लीपा वैली, पंचिबन चमन, तंदपानी, नैयाली, जानकोट, चकोटी, निकैल और फोरवर्ड कहुटा शामिल हैं। इसके अलावा, जम्मू सेक्टर की इंटरनेशनल बॉर्डर पर मसरूर बड़ा

भाई, चप्रार, लुनी और शकरगढ़ में चार लॉन्चपैड बना रहे हैं। भारत ने 22 अप्रैल को पहलागाम हमले के बाद 7 मई को ऑपरेशन सिंदूर चलाकर पाकिस्तान और पीओके में मौजूद कई आतंकी टिकानों को तबाह कर दिया था। आईएसआई अब बड़े आतंकी कैम्प की जगह छोटे-छोटे कैम्प बनाने पर फोकस कर रही है। ताकि किसी हमले में नुकसान को कम किया जा सके। हर कैम्प का अपनी सिक्स्योरिटी सिस्टम होगा, जिसमें खास तरह से ट्रेड पाकिस्तानी सैनिक तैनात होंगे। ये सैनिक थर्मल सेंसर, लो फ्रीक्वेंसी वाले रडार और एटी-ड्रोन तकनीक से लैस होंगे। सीक्रेट एजेंसियों ने बहावलपुर में हुई एक सीक्रेट बैठक की जानकारी भी इंटरसेप्ट की है।

अधिकारों की रक्षा को अदालतों की सक्रियता जरूरी

नागपुर, वार्ता

देश के मुख्य न्यायाधीश बीआर गवई ने कहा कि संविधान और नागरिकों के अधिकारों को बनाए रखने के लिए न्यायिक सक्रियता जरूरी है। यह बनी रहेगी, लेकिन इसे न्यायिक आतंकवाद में नहीं बदला जा सकता।

सीजेआई ने कहा कि भारतीय लोकतंत्र के तीनों अंगों विधायिका, कार्यपालिका और न्यायपालिका को उनकी सीमाएं दी गई हैं। तीनों को कानून के अनुसार काम करना होगा। जब



संसद कानून या नियम से परे जाती है, तो न्यायपालिका हस्तक्षेप कर सकती है। सीजेआई गवई नागपुर जिला कोर्ट बार एसोसिएशन के कार्यक्रम में बोल रहे थे। यहां उन्होंने कुछ किस्से साझा किए। अपने माता-पिता के संघर्षों के बारे में बताया।

शुभांशु, गाजर का हलवा ले गए थे क्या? पीएम मोदी ने अंतरिक्ष गए शुभांशु शुक्ला से की बातचीत

शाह टाइम्स ब्यूरो

नई दिल्ली। प्रधानमंत्री नरेंद्र मोदी ने शनिवार को एक्सओम मिशन 4 पर गए भारतीय एस्ट्रोनाट शुभांशु शुक्ला से वीडियो कॉल पर बातचीत की। प्राइम मिनिस्टर ऑफिस ने 5.49 बजे बातचीत का वीडियो जारी किया। दोनों के बीच करीब 18 मिनट बातचीत हुई।

प्रधानमंत्री मोदी ने शुभांशु शुक्ला से पूछा कि आप गाजर का हलवा लेकर इंटरनेशनल स्पेस स्टेशन गए हैं। क्या आपने अपने साथियों को खिलाया। इस पर



शुभांशु ने कहा कि हां साथियों के साथ बैठकर खाया। भारतीय वायुसेना के ग्रुप कैप्टन शुभांशु शुक्ला ने पहले 28 घंटे के सफर के बाद 26 जून को शाम 4.01 बजे इंटरनेशनल स्पेस स्टेशन पहुंचे थे। वे 41 साल बाद स्पेस में जाने वाले

■ पूछा: इंटरनेशनल स्पेस स्टेशन पर आपने अपने साथियों को हलवा खिलाया क्या

भारतीय हैं। वे एक्सओम मिशन 4 के तहत 25 जून को दोपहर करीब 12 बजे सभी एस्ट्रोनाट के साथ आईएसएस के लिए रवाना हुए थे। स्पेसएक्स के फाल्कन-9 रॉकेट से जुड़े ड्रैगन कैप्सूल में इन्होंने कैंनेडी स्पेस सेंटर से उड़ान भरी।

कोलकाता गैंगरेप केस

कोलकाता, वार्ता

कोलकाता के लॉ कॉलेज में गैंगरेप की पीड़ित छात्रा की मेडिकल रिपोर्ट में रेप की पुष्टि हो गई है। मेडिकल जांच कलकत्ता नेशनल मेडिकल कॉलेज एंड हॉस्पिटल (सीएनएमसी) में की गई थी।

कस्बा पुलिस के अधिकारी के मुताबिक पीड़ित के साथ जबरदस्ती करने, शरीर पर काटने और नाखून से खरोंचने के निशान मिले हैं। उससे मारपीट की भी पुष्टि हुई है। गैंगरेप केस के तीनों



आरोपियों को कोर्ट ने एक जुलाई तक पुलिस कस्टडी में भेज दिया है। पुलिस ने 26 जून को 2 आरोपियों और तीसरे आरोपी को शुक्रवार सुबह गिरफ्तार किया था। वहीं लॉ कॉलेज के गार्ड पिनाकी बनर्जी (55) को भी शनिवार को

■ पीड़ित के साथ जबरदस्ती करने, शरीर पर काटने और नाखून से खरोंचने के निशान मिले, मारपीट की भी पुष्टि

वारदात कॉलेज के ग्राउंड फ्लोर के गार्ड रूम में हुई थी। आरोपियों में मनोजीत मिश्रा (31), जैब अहमद (19) और प्रमित मुखर्जी (20) शामिल हैं। मनोजीत मुख्य आरोपी है और कॉलेज का पूर्व छात्र है। जबकि जैब और प्रमित कॉलेज के छात्र हैं।

एएक्स-4 चालक दल ने शोध अध्ययन की तैयारी शुरू

चेन्नई। अंतर्राष्ट्रीय अंतरिक्ष स्टेशन (आईएसएस) में चार सदस्यीय चालक दल ने शोध अध्ययन के लिए अपनी तैयारी शुरू कर दी है। एक्सओम स्पेस ने 27 जून को एक अपडेट में कहा था कि एक्सओम मिशन 4 (एक्स-4) कमांडर पैगी व्हिटसन, पायलट शुभांशु शुक्ला 'शक्स', मिशन विशेषज्ञ स्लावो ज 'सुवे', उज्जान्स्की-विस्निवस्की और मिशन विशेषज्ञ टिबोर कापू ने आईएसएस पर अपना पहला दिन पूरा किया, जो उड़ान के तीसरे दिन का अंत था।

IPS पराग जैन रॉ चीफ बने

शाह टाइम्स ब्यूरो

नई दिल्ली। भारत सरकार ने 1989 बैच के पंजाब कैडर के आईपीएस पराग जैन को देश की खुफिया एजेंसी रिसर्च एंड एनालिसिस विंग (रॉ) का नया चीफ नियुक्त किया है। उनका कार्यकाल दो साल का होगा।

वे रवि सिन्हा की जगह लेंगे, जो 30 जून (आज) को रिटायर हो रहे हैं। पराग लंबे समय से रॉ से जुड़े हैं। उन्होंने रॉ के पूर्व प्रमुख सामंत गोंयल के साथ मिलकर



एक जुलाई से चार्ज संभालेंगे, दो साल का कार्यकाल रहेगा

काम किया है। वे पाकिस्तान डेस्क को संभाल रहे हैं।

राजनीतिक अस्थिरता के बीच धामी का कीर्तिमान

धामी बने उत्तराखंड में भाजपा के सबसे लंबी पारी वाले सीएम

मोहम्मद शाह नजर



अब सिर्फ एनडी तिवारी से पीछे हैं पुष्कर सिंह धामी

बाद हासिल की। उल्लेखनीय है कि त्रिवेन्द्र सिंह रावत को पार्टी हाईकमान ने उनके कार्यकाल के चार वर्ष पूरे होने से एक सप्ताह पहले ही, 10 मार्च 2021 को, इस्तीफा देने का आदेश दिया था। उस समय ग्रीष्मकालीन राजधानी गैरसैण में विधानसभा का बजट सत्र चल रहा था, और सदन में गरमागरम चर्चा के बीच यह फैसला चौंकाने वाला रहा। त्रिवेन्द्र

सिंह रावत आज भी कभी-कभी प्रदेश सरकार के विरुद्ध तीखे और असहज बयान देकर अपनी नाराजगी जाहिर करते हैं। भाजपा के इस अप्रत्याशित फैसले से न केवल जनता बल्कि राजनीतिक विश्लेषक भी हैतप्रभ रह गए थे। हाईकमान ने उन्हें पद से हटाने के बाद एक और चौंकाने वाला निर्णय लिया और पीढ़ी गढ़वाल से सांसद -शेष पृष्ठ दो पर

शिशु मृत्यु दर में 86 प्रतिशत की गिरावट नई दिल्ली। देश में 'शून्य टीका' वाले बच्चों का प्रतिशत वर्ष 2023 के 0.11 प्रतिशत से घटकर वर्ष 2024 में 0.06 प्रतिशत रह गया है, जिसके कारण शिशु मृत्यु दर प्रति लाख 80 दर्ज की गई है। संयुक्त राष्ट्र अंतर-एजेंसी समूह की बाल मृत्यु दर अनुमान रिपोर्ट 2024 की रिपोर्ट में कहा गया है कि भारत की शिशु मृत्यु दर प्रति लाख जीवित जन्मों पर 80 है, जो वर्ष 1990 के बाद से 48 प्रतिशत की वैश्विक कमी की तुलना में 86 प्रतिशत की गिरावट है।

मिस्त्री

घबराएं नहीं उचित इलाज करवाएं

मिस्त्री कोई भूल-प्रेत, छया या आत्मा आदि का प्रकोप नहीं है। इसका इलाज नीम-हकीम, ककीर और टोंगी लोग नहीं कर सकते हैं। इसका इलाज केवल उचित दवाओं द्वारा योग्य डाक्टर ही कर सकते हैं। यह एक सामान्य रोग है। इसका इलाज संभव है।

मिस्त्री के लक्षण

- अचानक बेहोश होकर जमीन पर गिर जाना
- आँखें पकड़ना
- हाथ-पैर एंड जाना
- मुँह से झाग निकलना
- मुँह एक तरफ हो जाना
- जोम का बाहर व दाँतों के बीच जाना
- मुड़ियां करना
- गर्दन पीढ़ी पड़ना
- अचानक झटका-सा लगना
- पं-पं-पं-पं-पं की आवाज आना

अगर आपमें या आपके आस-पास किसी में इस प्रकार के लक्षण हैं तो विश्व प्रसिद्ध नरिय मिस्त्री रोग विशेषज्ञ

डा. अय्यूब हसन 'मार्शल'

को इलाज से लाभ उठाकर हमेशा को लिए मिस्त्री से छुटकारा पाएं।

डा. अय्यूब हसन 'मार्शल'

M.B.B.S., G.M.C.S.(U.K.), F.C.G.P., F.A.P.S.(U.S.A.)
M.A.P.A.(U.S.A.), M.R.C.S.M.P.S., F.I.P.S., M.I.E.A.(INDIA)

- आजीवन सदस्य भारतीय मिस्त्री एसोसिएशन
- पूर्व सी.एन.ओ., इरविन अस्पताल, नई दिल्ली
- फैलो ऑफ इंडियन साइकोलॉजिकल सोसाइटी
- पूर्व सी.एन.ओ., जी.बी. पब्लि अस्पताल, नई दिल्ली

मिलने का पता

मार्शल चिकित्सा केन्द्र

निकट चन्द्रा टाकीज व सेण्ट्रल बैंक के सामने
मुजफ्फरनगर (उ.प्र.) मो. : 9997411423, 9358348826

नोट

जांच कराने वाले टोंगी वालों को होम्प से चोकर आर्य सगय 11 बजे से 5 बजे तक मंगलवार अवकाश असुविधा से बचने के लिए कृपा पहले से सगय लेकर मिलें।

पिता ने सुपारी देकर कराया बेटे का कत्ल

बेटे के महिला से थे अवैध संबंध, पिता को भी था जान का खतरा, गांव में हो रही थी बदनामी

शाह टाइम्स ब्यूरो
अमरोहा। रजबपुर थाना क्षेत्र में हाईवे किनारे स्थित गांव शहबाजपुर कला के जंगल में सोमवार सुबह में एक खेत में युवक का रक्तर्जित शव मिला था। सिर में गोली मारकर उसकी हत्या की गई थी जबकि गर्दन के पीछे की तरफ गहरे घाव के निशान भी थे। मौत के घाट उतारने वाले हत्यारों ने पहचान मिटाने के लिए युवक का चेहरा बिगाड़ने का प्रयास भी किया था।

व्हाट्सऐप ग्रुप में शेयर फोटो के आधार पर अगले दिन मृतक की शिनाख्त नौगावां सादात थाना क्षेत्र के गांव गालिबाड़ा निवासी दीपक की शक्ल में हुई थी। मृतक अर्द्धनग्न हालत में था, शरीर पर सिर्फ एक अंडरवियर था। मामले में पिता सतेंद्र सिंह ने अज्ञात के खिलाफ हत्या का मुकदमा दर्ज कराया था। शनिवार को पुलिस कार्यालय सभागार में एसपी अमित कुमार आनंद ने इस हत्याकांड का चर्चा करने वाला खुलासा किया। एसपी के मुताबिक पिता सतेंद्र ने ही सुपारी देकर बेटे दीपक की हत्या कराई थी।

बताया कि मामले में मृतक के पिता सतेंद्र के अलावा मंडी धनौरा के गांव हलपुरा निवासी उमर व जरीफ तथा गांव मुंढाखेड़ा निवासी रहीस को गिरफ्तार किया गया है। पूछताछ के दौरान सतेंद्र ने बताया कि उसके बेटे दीपक के एक महिला से अवैध संबंध थे। दो साल पहले भी वह उसे जबरदस्ती घर ले आया था। तब उसके पति ने भी दीपक के खिलाफ रिपोर्ट दर्ज कराई थी। लेकिन बाद में समझौता होने पर मुकदमे में एफआर लग गई थी। अब भी दीपक उस महिला के साथ लगातार संपर्क में था। उसे व साथ में उसके दो बच्चों को घर लाने की फिराक में लगा था। सतेंद्र ने बताया कि वह महिला को लेकर मेरी हत्या भी करा सकता था। इसे लेकर मेरी समाज में बदनामी हो रही थी। साथ ही वह अपने हिस्से की जमीन बेचने की भी जिद कर रहा था। एसपी ने बताया कि सतेंद्र की उमर से दोस्ती थी। दोनों के बीच दीपक की हत्या की बात तय हुई तो उमर ने अपने साथी रहीस व जरीफ से हत्या कराने के लिए तीन लाख रुपये देने की मांग की



■ अमरोहा। कार्यालय में दीपक हत्याकांड का खुलासा करते एसपी अमित कुमार आनंद।

बाइकों की भिड़ंत में तीन युवक घायल

शाह टाइम्स संवाददाता
हसनपुर। अलीगढ़ मार्ग पर दो बाइकों की भिड़ंत में तीन युवक गंभीर रूप से घायल हो गये। घायलों को साम. दायिक स्वास्थ्य केंद्र में भर्ती कराया गया है। जहां चिकित्सकों ने तीनों युवकों की हालत गंभीर देख हायर सेंटर रेफर कर दिया।

हसनपुर कोतवाली क्षेत्र के गांव दौलतपुर कला निवासी कलाम तथा हरीश शनिवार को बाइक पर सवार होकर किसी काम से नगर आये थे। काम निपटाने के बाद वह बाइक पर सवार होकर वापस गांव लौट रहे थे।

खाकी का खेल, लूट की वारदात गुमशुदगी में दर्ज

डेयरी स्वामी से 15 लाख की लूट का मामला

शाह टाइम्स संवाददाता
हसनपुर। वाह, री खादी वाह, तेरा भी जवाब नही है। लूट की वारदात को गुमशुदगी में दर्ज कर दिया। पुलिस की कार्यशैली पर एक बार फिर गंभीर सवाल खड़े हो गये हैं। कोतवाली क्षेत्र में देर रात हुई एक सनसनीखेज लूट की घटना को पुलिस द्वारा गुमशुदगी में बदलकर महज कागजी खानापूर्ति करने का संगीन आरोप लगा है। पीड़ित युवक ने पुलिस प्रशासन के इस रवैये से नाराज होकर अब सीधे पुलिस अधीक्षक का दरवाजा खटखटाया है।

कोतवाली के लुहारी खादर गांव निवासी गौरव सिंह पुत्र नेपाल सिंह ने आरोप लगाया है कि 23 जून की रात करीब 9 बजकर 50 मिनट पर वह गंगाचौली स्थित डेयरी से काम निपटारकर अपने गांव लौट रहे थे। लाल कुआं के पास बाईंखेड़ा मोड़ से पीछा कर रहे पाँच नकाबपोश बदमाशों ने उन्हें तमंचे के बल पर रोक लिया। गाली-गलौज करते हुए बदमाशों ने उनका वन प्लस मोबा. इल.जरूरी कागजात और करीब 15,000 रुपये नकद लूट लिए थे।

बदमाशों ने जान से मारने की धमकी देकर मोटरसाइकिल की चाबी भी छीन ली और फरार हो गये। गौरव सिंह ने तुरंत यूपी डायल 112 और फिर कोतवाली पहुंचकर घटना की सूचना दी। पीड़ित का आरोप है कि कोतवाली में उनकी पूरी बात सुने बिना ही पुलिस ने अपनी मनमर्जी से एक तहरीर लिखी और बिना पढ़ाये उस पर उनसे हस्ताक्षर करा लिए थे। अगले दिन जब वह कार्रवाई की जानकारी लेने कोतवाली गये तो उनके होश उड़ गये। पता चला कि लूट की

नाबालिग से छेड़छाड़ में दोषी को तीन साल की सजा

कोर्ट ने एक हजार का जुर्माना भी लगाया

शाह टाइम्स ब्यूरो
अमरोहा। नाबालिग छात्रा से छेड़छाड़ के मामले में अदालत ने युवक को तीन साल जेल की सजा सुनाई। दोषी पर एक हजार रुपये का जुर्माना भी लगाया।

23 अगस्त 2016 की घटना अमरोहा देहात थानाक्षेत्र के एक गांव की थी। यहां एक किसान का परिवार रहता है। उनकी 14 वर्षीय बेटी क्षेत्र के ही एक निजी इंटर कॉलेज में 11वीं की छात्रा थी। घटना वाले दिन वह छुट्टी के बाद वह पैदल ही स्कूल से घर लौट रही थी। रास्ते में मुरादाबाद जिले के कांट थानाक्षेत्र के गांव गढ़ी सलेमपुर निवासी फईम ने छात्रा के साथ छेड़छाड़ की थी। स्थानीय लोगों ने आरोपी फईम को पकड़कर पुलिस को सौंप दिया था। मामले में पुलिस ने फईम के खिलाफ मुक. दमा दर्ज कर चालान कर दिया था। फिलहाल, फईम जमानत पर था।

मुकदमे की सुनवाई पॉक्सो एक्ट प्रथम में चल रही थी। अभियोजन पक्ष की ओर से पैरवी विशेष लोक अभियोजक रतनलाल लोधी ने की। शनिवार को अदालत में मुकदमे की अंतिम सुनवाई हुई। पत्रावली के अवलोकन व साक्ष्य के आधार पर अदालत ने फईम को दोषी करार दिया। तीन साल जेल की सजा सुनाई तथा एक हजार रुपये का जुर्माना लगाया।

एक नजर

मां-बेटे व दामाद के खिलाफ दी तहरीर

शाह टाइम्स संवाददाता जोया। ब्लाक सभागार की दीवार को दबंगों द्वारा तोड़ दिया गया। खंड विकास अधिकारी ने मां-बेटे व दामाद पर के खिलाफ तहरीर दी है। ब्लाक परिसर की उत्तर दिशा में रह रही अन्का पत्नी सगीर, उसके पुत्र औसामा एवं दामाद मुगीर द्वारा परिसर को बाउंड्री को तोड़ दिया गया। कर्मियों ने इसकी शिकायत खंड विकास अधिकारी से की। मौके पर जाकर देखा तो बाउंड्री टूटी पायी गयी। बीबीओ ने बताया कि सरकारी जमीन पर कब्जा करने की नियत से यह किया गया है। साथ ही उन्हें लोगों ने जानकारी दी कि उक्त परिवार आये दिन उनके साथ गाली गलौज करता है। बीबीओ ने मां-बेटे व दामाद के खिलाफ रिपोर्ट दर्ज कराने को तहरीर दी है।

गोवंश की सेवा सर्वोपरि: ईओ



शाह टाइम्स संवाददाता मंडी धनौरा। नगर पालिका परिषद के अधिशासी अधिकारी अवधेश कुमार वर्मा ने शुक्रवार को पालिका की कान्हा गौशाला का औचक निरीक्षण किया। निरीक्षण के दौरान उन्होंने गौशाला की साफ-सफाई, चारा-पानी की उपलब्धता एवं गौवर्शों की देखभाल की व्यवस्थाओं का गहनता से अवलोकन किया। निरीक्षण के दौरान उन्होंने स्पष्ट निर्देश दिए कि गौशाला की व्यवस्था में किसी प्रकार की लापरवाही बर्बर नही की जाएगी। उन्होंने कहा कि गौशाला में रहने वाले गौवर्शों की सेवा और सुखा सर्वोच्च प्राथमिकता होनी चाहिए। ईओ वर्मा ने कर्मचारियों को निर्देशित किया कि प्रतिदिन समय से चारा-पानी की व्यवस्था सुनिश्चित की जाए और साफ-सफाई में कोई کوتाही न हो। गौशाला में रह रहे गौवर्शों की सेवा सर्वोपरि है और उनकी देखभाल में कोई کوتाही न हो, यह सुनिश्चित किया जाना चाहिए। निरीक्षण के दौरान सफाई निरीक्षक सहित पालिका के अन्य कर्मचारी मौजूद रहे।

वाईएमएस में महिला सशक्तिकरण पर चर्चा

शाह टाइम्स संवाददाता मंडी शनिवार को नगर के वाईएमएस पीजी कॉलेज में एनएसएसई इकाई के तत्वावधान में प्महिला सशक्तिकरण विषय पर संगोष्ठी का आयोजन किया गया। कार्यक्रम में प्रवक्ता सोहन सिंह ने कहा कि महिला शिक्षा आज के समय की आवश्यकता है, क्योंकि महिलाएं हर क्षेत्र में पुरुषों के समान कार्य कर रही हैं। उन्होंने स्वावलंबन, आर्थिक और राजनीतिक प्रतिस्पर्धा में महिलाओं की भागीदारी को और अधिक सशक्त बनाने पर जोर दिया। कार्यक्रम में एनएसएसई के सदस्य म. सशिक, विनीत, अजम, मीम, फरह, काजल, पलकजीत, किनर समेत कॉलेज स्टाफ से डी. मनु. सिंह, त्रता देवी, सुरेंद्र सिंह, जयवीर सिंह, नीरज गहलोत, मोहिनी अहमद आदि मौजूद रहे। सभी ने महिला शिक्षा को समाज की प्रगति का मार्ग बताया।

सलेमपुर में मेढ़ को लेकर भिड़े दो पक्ष

शाह टाइम्स संवाददाता गजरोला। थाना क्षेत्र के गांव सलेमपुर में खेत की मेढ़ को लेकर दो पक्षों में विवाद हो गया। दोनों पक्ष एक दूसरे से गाली गलौज करते हुए मारपीट पर उतारू हो गए। घटना की सूचना मिलने पर 112 पीआरवी भी मौके पर पहुंच गयी। मामला शनिवार का है। थाना क्षेत्र के गांव सलेमपुर गोसाईं में खेत की मेढ़ को लेकर दो पक्षों में विवाद हो गया। शुरू में तो गाली गलौज ही हो रही थी, मगर बाद में दोनों पक्षों के बीच हाथापाई की नौबत आ गयी। शोर शराबा सुनकर आसपास के लोग भी एकत्र हो गए। वहीं घटना की जानकारी मिलते ही डायल 112 पुलिस भी मौके पर पहुंच गई। पुलिस ने दोनों पक्षों को थाने पहुंचकर अपनी अपनी तहरीर देने को कहा। समाचार लिखे जाने तक इस प्रकरण में कोई मुकदमा आदि दर्ज होने की सूचना नहीं थी।

हाइवे पर घायल युवक की दिल्ली में मौत

15 दिन पहले हुआ था हादसा

शाह टाइम्स ब्यूरो
अमरोहा। हाईवे पर 15 दिन पूर्व सड़क हादसे में गंभीर घायल हुए युवक की दिल्ली के अस्पताल में उपचार के दौरान शुक्रवार रात मौत हो गई। पोस्टमार्टम के बाद शनिवार को घर पहुंचे शव को सुपुर्खाक कर दिया गया। जवान बेटे की मौत से परिजनों में को. होम मचा है। शहर कोतवाली क्षेत्र के मोहल्ला त्रिपोलिया में कारोबारी अनीस अहमद का परिवार रहता है। उनके 26 वर्षीय बेटे ओवैस की बाजार गुजर में कॉस्मेटिक सामान की दुकान थी। बीती 13 जून को ओवैस दुकान का सामान लेने के लिए अपनी कार से दिल्ली जा रहा था। बताया जा रहा है कि हापुड़ जिले की सीमा में तेज रस्ता पर दूसरी कार से ओवैस की कार से जबरदस्त टक्कर हो गई थी। इस हादसे में सिर में चोट लगने से ओवैस गंभीर घायल हो गया था जबकि उसकी कार बुरी तरह क्षतिग्रस्त हो गई थी। बेहतर उपचार के लिए परि.



जनों ने उसे दिल्ली के सफदरजंग अस्पताल में भर्ती कराया था। जहां करीब 15 दिन से ओवैस का उपचार चल रहा था लेकिन तमाम प्रयासों के बावजूद उसकी दिन-ब-दिन बिगड़ती हालत में सुधार नहीं हो रहा था। शुक्रवार रात उपचार के बीच ओवैस की मौत हो गई। खबर मिलते ही परिव. जनों में कोहराम मच गया। शनिवार को पोस्टमार्टम के बाद घर पहुंचे शव को गमगीन माहौल में सुपुर् खाक कर दिया गया। मृतक चार भाईयों में तीसरे नंबर का था। हादसे में जवान बेटे की मौत पर मां का गेते विलखते बुरा हाल है।

इमामबाड़ा हटीली से दो मोहरम का जुलूस बरामद

शाह टाइम्स संवाददाता
नौगांवा सादात। दो मोहरम का मातमी जुलूस बस्ती के मोहल्ला गुला तालाब स्थित इमामबाड़ा हटीली से गमगीन माहौल में बरामद हुआ। अजादारों ने या हुसैन-या हुसैन की सदाएं बुलंद कर कर्बला में हुई शहादत का गम मनाया।

अंजुमन आबदिया के संयोजन में जुलूस की शुरुआत शनिवार दोपहर में हुई। मौलाना रजा अब्बास ने कहा कि कर्बला में इमाम हुसैन ने दीन-ए-इस्लाम को बचाने के साथ ही ईसािनियत के खातिर शहादत पेश की। उस वक्त अगर यजीद के मंसूबे कामयाब हो जाते तो आज पूरी दुनिया में अफरातफरी मची होती। मौलाना की जुबानी वाक्या-ए-कर्बला सुनकर अजादार जार-ओ-कनार राने लगे। जुलूस में ढोल-ताशों की मातमी धुन के साथ अजादार मर्सिया पढ़ते हुए चल रहे थे। पीछे सात ऊठों पर शिबाल हैदर, इक़राम हैदर, नूर अब्बास, हुमायूं, मोहम्मद नदीम आदि मौजूद रहे।अमरिया सजी हुई थीं। इसके अलावा 10 जुलजनाह और 18 अलम मुबारक

कर्बला में हुई शहादत का गम मनाया



के साथ नंगे सिर-नंगे पैर अजादर सीनाजनी के बीच या हुसैन-या हुसैन की सदाएं बुलंद कर रहे थे। नौहख्वांनी अली अब्बास, मंजर अब्बास, शबाब हैदर, अली नवाज, आशु अली आबिद व जहीर

अब्बास ने की। जुलूस गुला तालाब, हफ्ता बाजार, कर्बला रोड, दौलत शहीद, मजहर-ए-कर्बला, हुसैनी चौक, शिया जामा मस्जिद होता हुआ देर शाम में इमामबाड़ा हटीली पहुंचकर संपन्न हुआ। जिसका

संचालन मास्टर अली हैदर व करामत अली ने किया। इस दौरान नूर अब्बास राना, शिबाल हैदर, शाह रजा शाही, नदीम अब्बास, कौकब रजा, गौहर अब्बास, इक़राम हैदर, हुसैन अब्बास आदि मौजूद रहे।

अंतिम पंक्ति में खड़े व्यक्ति तक विकास पहुंचा रही सरकार

शाह टाइम्स संवाददाता,
गजरोला। उत्तर प्रदेश सरकार में स्वतंत्र प्रभार नागरिक सुरक्षा एवं जेल विभाग राज्यमंत्री डॉ. धर्मवीर प्रजा. पति का बिजनौर से अनुपशहर जाते हुए नगर के अल्लीपुर भूड में निवर्तमान मंडलाध्यक्ष डॉ.उत्तम सिंह प्रजापति के नेतृत्व में स्वागत किया गया। इस अवसर पर राज्यमंत्री ने उत्तर प्रदेश सरकार द्वारा होमगार्ड, नागरिक सुरक्षा एवं जेल विभागों में चल रहे विकास कार्यों की जानकारी साझा की। उन्होंने कहा कि उत्तर प्रदेश सरकार सेवा,



सुरक्षा और सुधार की दिशा में पूरी निष्ठा से कार्य कर रही है। आज

पंचायत में अधिकारियों को बुलाने की मांग

शाह टाइम्स संवाददाता
हसनपुर। भारतीय किसान यूनियन भानु ने पंचायत में किसानों की समस्याओं के निस्तारण के लिए एसडीओ की उपस्थिति सुनिश्चित कराने की मांग करते हुए एसडीएम को ज्ञापन सौंपा है।शनिवार को ब्लॉक परिसर स्थित उप जिला अधिकारी कार्यालय पर भारतीय किसान यूनियन भानु युवा के जिला अध्यक्ष राहुल कुमार गुप्ता के नेतृत्व में पदाधिकारी एकत्र हुए और उप जिलाधिकारी पुष्कर नाथ चौधरी को ज्ञापन सौंप दिया। ज्ञापन के माध्यम से अवगत कराया गया की 1 जुलाई को



गंगेश्वरी ब्लॉक की मासिक पंचायत आयोजित की जायेगी। जिसमें किसानों की समस्याओं का समाधान करने के लिए विद्युत विभाग के एसडीओ, चकबंदी विभाग के एसडीओ, कानूनगो लेखपाल, थाना प्रभारी आदमपुर, सप्लाई इंस्पेक्टर गंगेश्वरी एवं सीओ चकबंदी आदमपुर की उपस्थिति सुनिश्चित करने की मांग की है।ज्ञापन देने वालों में हसीन चौधरी, सुमित त्यागी, सुधीर त्यागी, उमेश राणा, लवकुश कुमार, लेखराज सिंह, लोकेश चौहान, तहसीम, वसीम अली आदि मौजूद रहे।

संन युगल में भी कनिका और इन्दु की जोड़ी ने स्वर्ण पदक जीता। तालातलक योगासन युगल में आर्यान्शी स्वामी

योगासन स्पोर्ट्स चैम्पियनशिप में छाई गुरुकुल चोटीपुरा की छात्राएं

शाह टाइम्ससंवाददाता,
गजरोला। उत्तर प्रदेश योगासन स्पोर्ट्स एसोसिएशन द्वारा छठी राज्य स्तरीय महिला योगासन स्पोर्ट्स चैम्पियनशिप आगरा के एक निजी स्कूल में आयोजित हुई, जिसमें जनपद अमरोहा से 12 खिलाडियों ने भाग लिया और दो स्वर्ण व दो रजत पदक हासिल किए। प्रतियोगिता में देश भर के 200 से अधिक खिलाडियों ने प्रतिभाग किया। जनपद अमरोहा से 12 खिलाडियों ने अलग अलग आयु वर्ग की चार प्रतिस्पर्धाओं में भाग लिया। जिसमें जनपद अमरो. हा से कन्या गुरुकुल चोटीपुरा की

छात्रा कनिका ने कलात्मक योगासन एकल में स्वर्ण और इन्दु माथुरिया ने रजत पदक जीता। कलात्मक योगा.

और सिमरन की जोड़ी ने रजत पदक जीतकर जनपद का नाम रोशन किया। कार्यक्रम में मुख्य अतिथि के रूप में उपस्थित केन्द्रीय राज्य मन्त्री एसपी सिंह बघेल व उत्तर प्रदेश योगासन स्पोर्ट्स एसोसिएशन के अध्यक्ष ऋषिपाल सिंह और सचिव रोहित कौशिक आदि ने सभी खिलाडियों को मैडल और प्रमाण पत्र देकर सम्मानित किया। इस दौरान डिस्ट्रिक्ट योगासन स्पोर्ट्स एसोसिएशन के अध्यक्ष डॉ.जोनिन्द्र सिंह भी टीम के साथ साथ रहे। गुरुकुल की प्राचार्या डॉ.सुमेधा ने भी छात्राओं को इस उपलब्धि पर हर्ष व्यक्त किया।

प्रेमिका से मिलने आए प्रेमी को रंगेहाथ दबोचा

शाह टाइम्स संवाददाता
हसनपुर। प्रेमिका से मिलने उसके घर पहुंचे प्रेमी युवक को पड़ोसियों ने पड़कर पुलिस के हवाले कर दिया। कोतवाली पहुंचकर दोनों पक्षों में समझौता हो गया।

नगर के मोहल्ले में बीती रात एक गांव का युवक अपनी प्रेमिका से मिलने के लिए उसके घर पहुंच गया। प्रेमी युवक जब घर में घुस रहा था तो उसे देखकर पड़ोसियों को शक हो गया। कुछ देर में युवती के घर के पास पड़ोसियों की भीड़ जमा हो गई। कुछ

ही देर में उन्होंने पुलिस को फोन कर मौके पर बुला लिया। उसके बाद प्रेमी युवक को पुलिस के हवाले कर दिया गया। पुलिस प्रेमी युवक को लेकर कोतवाली आ गई। दिन निकलने पर परिवार के लोग कोतवाली पहुंच गये। जब के युवती के परिवार के लोग भी कोतवाली पहुंच गये। बताया जा रहा है कि युवती के परिवार के लोग घर पर नहीं थे। वह कहीं गये हुए थे।युवती घर पर अकेली थी। युवक युवती दोनों एक ही बिरादरी के बताया जा रहे है। बाद में दोनों पक्षों के बीच समझौता हो गया।

डीएम की अध्यक्षता में थाना बिनावर में हुआ थाना समाधान दिवस का आयोजन



शाह टाइम्स ब्यूरो

बदायूं। जिलाधिकारी अमनीश राय ने थाना बिनावर में आयोजित थाना समाधान दिवस की अध्यक्षता करते हुए पुलिस अधिकारियों को जनता की समस्याओं को शैयं पूर्वक सुनकर उसका गुणवत्तापरक निस्तारण करने के निर्देश दिए। उन्होंने आगामी कावड़ यात्रा व मोहर्रम पर कानून एवं शांति व्यवस्था के संबंध में कहा की सभी त्योंहार आपसी सौहार्द व प्रेम में भाईचारे के साथ मनाए जाएं। थाना समाधान दिवस के अवसर पर कुल 07 शिकायतें प्राप्त हुईं, जिनके

निस्तारण के निर्देश अधिकारियों को दिए गए। शनिवार को थाना बिनावर में आयोजित थाना समाधान दिवस की अध्यक्षता करते हुए जिलाधिकारी अमनीश राय ने पुलिस अधिकारियों से कहा कि वह जनता से बेहतर व्यवहार व संवाद स्थापित करें। अपने क्षेत्र के गणमान्य व्यक्तियों के संपर्क में रहे। अपने क्षेत्र का निरंतर भ्रमण करें। छोटी से छोटी घटना की जानकारी भी उच्च अधिकारियों का दें ताकि समय रहते उसका निदान कराया जा सके। वहीं उन्होंने आगामी कावड़ यात्रा व मोहर्रम पर कानून और शांति

अवस्था के दृष्टिगत आमजन से अपील की कि वह अपने क्षेत्र में यदि कोई घटना होती है तो इसकी सूचना तत्काल अधिकारियों को दें ताकि समय रहते उसका निदान कराया जा सके। उन्होंने कहा कि अगर कोई समस्या है तो वह अवगत कराये ताकि उसका समाधान कराया जा सके। उन्होंने कहा कि प्रदेश में कानून का राज स्थापित है और आरा, जकता व सामाजिक बैमनस्यता को कोई जगह नहीं है। जिलाधिकारी ने पुलिस अधिकारियों को निर्देशित किया कि भूमि व राजस्व वादो के निस्तारण के लिए पुलिस व राजस्व विभाग की संयुक्त टीम बनाकर मौके पर जाएं तथा निस्तारण के समय की फोटोग्राफी भी कराएं। उन्होंने कहा कि शिकायतों के निस्तारण में शिकायतकर्ता की संतुष्टि आवश्यक है, इसका विशेष ध्यान रखा जाए। इस अवसर पर वरिष्ठ पुलिस अधीक्षक बृजेश कुमार सिंह सहित अन्य पुलिस और प्रशासनिक अधिकारी मौजूद रहे।

संदिग्ध परिस्थितियों में एक घर में मिला शव



शाह टाइम्स संवाददाता

आसफपुर।थाना फैजगंज बेहटा क्षेत्र के गांव भवानी पुर में बीते दिन गांव के ही राजपाल पुत्र हीरा लाल के घर एक शव मिला । बताया जा रहा है कि बीती रात गांव के ही बुद्धिराम मौर्य (29) पुत्र प्रकाश मौर्य का गांव के ही राजपाल पुत्र हीरालाल के घर संदिग्ध परिस्थिति में शव मिला । सूचना पर पहुंचे फैजगंज बेहटा थाना प्रभारी रामेंद्र सिंह , आसफपुर पुलिस चौकी प्रभारी अली मिर्था जैज , उप निरीक्षक चंद्र शेखर सिंह , कांस्टेबल प्यारे लाल ने मौके पर पहुंचकर शव बरामद कर पोस्टमार्टम के लिए जिला अस्पताल भेजा है । इस घटना की जानकारी मिलते ही मृतक बुद्धिराम के परिवार में कोहराम मच गया । मृतक के परिवार वालों ने इस मामले को लेकर हत्या का आरोप लगाया है। बाकी यह जांच का विषय है। यह जानकारी थाना प्रभारी रामेंद्र सिंह ने दी ।

नगर मे अतिक्रमण ने किया आम जनता का जीना दुशवार



आतिफ निसार जैन्

सहसवावा। बिसौली स्टैंड से ब्लॉक तक आम इंसान का निकल ना हुआ मुश्किल दोनों तरफ खोके जो की फिक्स है नगर की कचेरी के बाहर बुरी तरह अतिक्रमण है जिसपर किसी का कोई ध्यान नहीं आम जनता

का निकलना हुआ मुश्किल अब देखना ये है की प्रशासन क्या करता है।

दुनिया भर में छाएंगे बदायूं के उत्पा फिल्टपकार्ट की टीम ने दीदीयों को दिया प्रशिक्षण

शाह टाइम्स ब्यूरो

बदायूं। जनपद बदायूं में स्वयं सहायता समूह की दीदीयों को ई-कॉमर्स के लिए प्रशिक्षण व कार्यशाला का आयोजन जिला प्रशासन एवं पॉलिसी वॉच इण्डिया फाउंडेशन के संयुक्त तत्वावधान में शनिवार को डायट परिसर स्थित ऑडिटोरियम बदायूं में संपन्न हुआ। कार्यक्रम का शुभारंभ केंद्रीय राज्य मंत्री बीएल वर्मा ने मां सरस्वती की प्रतिमा के समक्ष दीप प्रज्वलन व माल्यार्पण कर किया। उन्होंने परिसर में स्वयं सहायता समूह की महिलाओं द्वारा लगाए गए स्टालों का अवलोकन कर उसे सराहा। उन्होंने कहा कि मा0 प्रधानमंत्री जी का उद्देश्य देश की 5 करोड़ दीदीयों को लक्षपति बनाने का है। प्रशिक्षण कार्यशाला में फिल्टपकार्ट के अधिकारियों द्वारा ई-कॉमर्स से संबंधित विस्तार से जानकारी दी गई। मा0 राज्यमंत्री उपभोक्ता मामले, खाद्य और सार्वजनिक विरणण एवं सामाजिक न्याय और अधिकारिता मंत्रालय भारत सरकार बी0एल0वर्मा कहा कि भारत विश्व की पांचवीं सबसे बड़ी अर्थव्यवस्था है जिस



प्रकार से कार्य चल रहा है उसे आने वाले समय में भारत विश्व की तीसरी सबसे बड़ी अर्थव्यवस्था होगा। उन्होंने स्वयं सहायता समूह की महिलाओं से कहा कि वह अपने उत्पादों की गुणवत्ता को बनाए रखते हुए मार्केट की डिमांड के अनुसार आए अच्छी गुणवत्ता के उत्पाद बनाएं, जिससे उनके उत्पाद देश व दुनिया में छा जाएंगे। उन्होंने कहा कि मा0 प्रधानमंत्री जी ने अपने शपथ ग्रहण समारोह के उपरान्त कहा था कि उनकी सरकार गरीबों, महिलाओं, युवा व किसानों को समर्थन रहेगी। उन्होंने कहा कि देश में करीब 10 करोड़ महिलाएं स्वयं

सहायता समूहों से जुड़ी हैं। उन्होंने कहा कि आज की देश की महिलाएं व युवतियां किसी से कम नहीं हैं वह हर क्षेत्र में अपना नाम ऊंचा कर रही हैं। भाजपा जिलाध्यक्ष राजीव कुमार गुप्ता ने कहा कि देश की तरक्की के लिए महिलाओं का आत्मनिर्भर होना जरूरी है। स्वयं सहायता समूह की महिलाएं इसका एक ज्वलंत उदाहरण है। उन्होंने बताया कि जनपद में करीब 02 लाख स्वयं सहायता समूहों के उपरान्त कहा था कि अपने परिवार को संभल बनाने का कार्य कर रही हैं। उन्होंने कहा कि मा0 प्रधानमंत्री जी का नजरिया है कि स्वयं सहायता समूह की महिलाओं

के माध्यम से ग्राम की महिलाओं को आत्मनिर्भर बनाने का कार्य किया जाएगा। बिल्सी विधायक हरीश शाक्य ने कहा कि किसी भी बनाए गए उत्पाद को अगर अच्छा मार्केट मिल जाता है तो उसका रेट अच्छा मिल जाता है। ई-कॉमर्स प्लेटफॉर्म मिल जाने से स्वयं सहायता समूहों की महिलाओं द्वारा बनाए गए उत्पादों के लिए एक अच्छा मिल जाएगा। कार्यक्रम के दौरान स्वयं सहायता समूह की महिलाओं ने केंद्रीय राज्य मंत्री, अन्य जनप्रतिनिधियों व अधिकारियों को बुके व स्मृति चिन्ह भेंट किया तथा शॉल ओढ़ाकर उनका अभिनंदन किया। आधुनिक निर्माण के तहत बदायूं की लक्षपति दीदीयों तथा स्वयं सहायता समूह की महिलाओं को डिजिटल सक्षम बनाने की पहल हेतु ई-कॉमर्स प्रशिक्षण फिल्टपकार्ट के प्रशिक्षकों द्वारा प्रदान किया गया। फिल्टपकार्ट के प्रशिक्षकों द्वारा विस्तार से किस प्रकार से फिल्टपकार्ट पर अपने उत्पादों को स्वयं सहायता समूह की महिलाएं विक्री हेतु उपलब्ध करा सकती हैं, इस संबंध में जानकारी दी।

71 वर्षीय वृद्ध के मकान पर सगे भाई ने किया कब्जा



शाह टाइम्स संवाददाता

सहसवावा। 71 वर्षीय वृद्ध के मकान पर सगे भाई द्वारा किया गया अवैध कब्जा, वृद्ध को भाई और उसके परिवार द्वारा पिछले कई वर्षों से लगातार किया जा रहा है प्रताड़ित सन 2021 से पीड़ित द्वारा

मुख्यमंत्री, जिलाधिकारी, वरिष्ठ पुलिस अधीक्षक, उप जिलाधिकारी, क्षेत्राधिकारी एवं कोतवाली प्रभारी से लेकर तमाम अधिकारियों से की जा रही हैं शिकायतें लेकिन नहीं हुआ आज तक कोई समाधान आरोपी द्वारा घर की महिलाओं को आगे रखकर किया जाता है प्रताड़ित, छेड़छाड़ जैसी गंभीर धाराओं में फजी मुक. दमों में फंसाने की देता है धमकी आरोपी को कुछ दबंगों का मिला हुआ है संरक्षक घर का दरवाजा तोड़ कर आरोपी के घरवालों ने किया कब्जा वृद्ध घर के बाहर सोने को मजबूर घर के अंदर से लगाया आरोपियों ने ताला।

एसएसपी बृजेश सिंह ने आठ दरोगाओं का किया तबादला



शाह टाइम्स ब्यूरो

बदायूं। शनिवार को जनपद बदायूं के तेजवरार कप्तान बृजेश सिंह द्वारा जनपद में कानून व्यवस्था सद्बृ बनाए रखने के लिए जनपद के आठ दरोगा इधर से उधर किया जिसमें वरिष्ठ उप निरीक्षक मनोज कुमार को थाना वजीरगंज से थाना अला. पुर भेजा गया , उप निरीक्षक पुष्पेंद्र कुमार को पुलिस लाइन से बिसौली थाना क्षेत्र की दबतोरी चौकी प्रभारी बनाया गया,एसआई मदनपाल सिंह को पुलिस लाइन से थाना बिसौली भेजा गया , नाहर सिंह को पुलिस लाइन से थाना कादर चौक भेजा गया उप निरीक्षक देशराज सिंह को पुलिस लाइन से थाना बिसौली भेजा गया, रवनीत सिंह को थाना कोतवाली से चौकी प्रभारी साँथा थाना कोतवाली बनाया गया,उप निरीक्षक मोहम्मद अरशाद थाना बिसौली से न्यायालय सुरक्षा भेजा गया, उप निरीक्षक महेश सिंह अभियोजन कार्यालय से थाना सिविल लाइन भेजा गया।

मध्यम बारिश होने की संभावना

शाह टाइम्स ब्यूरो

बदायूं। सचेत एप के माध्यम से प्राप्त जानकारी के अनुसार अगले 3 घंटों में निम्न जनपदों में कुछ स्थानों पर टोपस और बिजली के साथ मध्यम बारिश होने की संभावना के ऑरेंज अलर्ट की सूचना प्राप्त हुई है।' अलीगढ़, अमरोहा, बदायूं, बहराइच, बलरामपुर, बाराबंकी, बरेली,बस्ती, बुलंदशहर, एटा, फर्रुखाबाद, गाँडा,



हरदोई, हाथरस, कासगंज, एलखोरी, संभल, शाहजहांपुर, श्रावस्ती, सीता. पुर,एसके नगर।

भाजपा प्रत्याशी प्रदीप गुप्ता फौजी ने किया नवनियुक्त पदाधिकारियों का स्वागत



सोन्ू खान,शाह टाइम्स

बदायूं। फैजगंज बेहटा बदायूं भारतीय जनता पार्टी मण्डल की कार्यकारणी की लिस्ट जारी होने के बाद आज सभी नवनियुक्त पदाधिकारियों का स्वागत किया गया भाजपा चेयरमैन प्रत्याशी रहे प्रदीप गुप्ता फौजी ने आज अपने कार्यालय पर सभी पदाधिकारियों को माला

पहना कर और श्री राम की तस्वीर देकर सभी नवनियुक्त पदाधिकारियों का स्वागत किया।

इस मौके पर प्रदीप गुप्ता फौजी ने सभी नवनियुक्त पदाधिकारियों से कहा कि वो ईमानदारी के साथ पार्टी को मजबूत करने का कार्य करें मंडल अध्यक्ष विजय शर्मा ने कहा कि मंडल

अज्ञात बाइक सवार ने बाइक सवार को पीछे से मारी टक्कर



शाह टाइम्स संवाददाता

बिसौली।शुक्रवार को दावत देने जा रहे बाइक सवार साले बहनौई को अज्ञात बाइक सवार ने पीछे से मारी टक्कर जिसमें एक व्यक्ति गंभीर रूप से घायल हो गया वहीं पाकर फरार हो गया । हम आपको बता दें कि शनि पुत्र भगवान दास निवासी हयातनगर

सम्भल किसी आयोजन की दावत देने अपनी ससुराल बिसौली थाना क्षेत्र के गांव मोहकमपुर आया था तभी मोहकमपुर से अपने साले जुगेंद्र पुत्र कल्याण सिंह निवासी मोहकमपुर थाना बिसौली को साथ लेकर सहसवान क्षेत्र गांव नरसेना परमे जा रहे थे गांव मोकमपुर से निकलते ही बिसौली आसफपुर रोड पर ग्राम रतनपुर कोठी के पास पीछे से आ रही अनियंत्रित अज्ञात बाइक ने जोरदार टक्कर मार दी जिसमें बाइक पर सवार जोगेंद्र पुत्र कल्याण सिंह गंभीर रूप से घायल हो गए वहीं अज्ञात बाइक सवार मौका पाकर फरार हो गया सूचना पर पहुंची एंबुलेंस 108 ने घायल को बिसौली सामुदायिक स्वास्थ्य केंद्र में लाकर भर्ती कराया जहां उपस्थित डॉक्टरों द्वारा प्राथमिक उपचार कर घायल जोगिंदर को बदायूं जिला अस्पताल की रेफर कर दिया गया हादसे की सूचना पाकर घायल के परिजन भी सीएचसी आ पहुंचा।

एक नजर

भाजपा की मंडल कार्यकारिणी का हुआ विस्तार

कैलाश भारती,शाह टाइम्स

इस्लामनगर। भारतीय जनता पार्टी की मंडल कार्यकारिणी का विस्तार मंडल अध्यक्ष राजीव कुमार शर्मा ने पूर्व मंडल अध्यक्ष संजीव पहलवान की सलाह से कर दिया है। जिसमें कुछ पुराने और कुछ नए लोगों को शामिल किया गया है। और कुछ पदाधिकारी को बाहर का रास्ता दिखा दिया है। मंडल अध्यक्ष राजीव कुमार शर्मा ने सभी पदाधिकारीयों से विश्वास व्यक्त करते हुए कहा कि आगामी समय में मनोनीत पदाधिकारी पार्टी हित में काम करते हुए। क्षेत्रीय जनता के विकास में सहयोग प्रदान करेंगे। एवं भ्रष्ट कार्यशाली पर अंकुश लगाएंगे। उन्होंने कहा कि राष्ट्र हित हमारे लिए सर्वोपरि है। पार्टी सुत्रों के अनुसार मंडल की टीम में बृजेश कुमार सिंह, शरद बजाज को मंडल उपाध्यक्ष बनाकर पुनः विश्वास कायम किया है। वहीं डोरी लाल, अंकित गुप्ता, राजवीर सिंह और प्रेमपाल को मंडल उपाध्यक्ष बनाकर पार्टी के माध्यम से जनता की सेवा करने का अवसर प्रदान किया है। भाजपा मंडल कार्यकारिणी में दानवीर सिंह, जीवाग्राम, राजेश यादव, वीरेश कोरी, श्रीमती मीनाक्षी व राधा वार्ण्णय को मंत्री बनाया है।

तथा पूर्व की भांति दैनिक जागरण के पत्रकार जयकुमार वार्ण्णय मॉटू को पुनः मंडल कोषाध्यक्ष का दायित्व प्रदान किया है। नई भाजपा मंडल कार्यकारिणी के मनोनवन पर लोगों में खुशी की लहर दौड़ गई है। शुभचिंतकों द्वारा बधाई का तांता लगना शुरू हो गया है। विदित हो जब से भाजपा मंडल अध्यक्ष के पद पर राजीव शर्मा का मनोनयन हुआ है। तब से क्षेत्रीय लोगों में भाजपा जिला कार्यकारिणी के प्रति एक विश्वास कायम हुआ है। कि जिला अध्यक्ष राजीव गुप्ता ने योग्य अनुभवी भाजपा कार्यकर्ता राजीव कुमार शर्मा को मंडल अध्यक्ष का दायित्व देकर पार्टी की छवि को उज्ज्वलता की ओर अग्रसर किया है। और मंडल अध्यक्ष श्री शर्मा ने अपनी कार्यकारिणी में कुछ को छोड़कर ऐसे कार्यकर्ताओं को पद देकर पार्टी हित में एक नया कीर्तिमान स्थापित किया है। भारत में सुशासन के अंतर्गत सबका साथ-साथ का विकास प्रष्टों के विनाश की रूपांनीति से आम जनमानस चैन की सांस ले रहा है। अंत्योदय ही पार्टी की कार्यशाली है।

विज्ञापन के लिए संपर्क करें

कामिल खान ब्यूरो चीफ

दैनिक शाह टाइम्स समाचार पत्र बदायूं ब्रांच ऑफिस फैजगंज बेहटा वार्ड नंबर हेड ऑफिस रजी चौक ब्रह्मपुर बराबर रेक्स दवाखाना बदायूं खबरे व विज्ञापन के लिए संपर्क करें। संपर्क सूत्र - 7500110219, 9411827221 Email: mkkhan 741@gmail-com

कलश यात्राा से भागवत कथा का शुभारंभ



शाह टाइम्स ब्यूरो

बदायूं।नगर के मोहल्ला चौबे स्थित मंदिर श्री ठाकुर जी महाराज में सात दिवसीय भागवत कथा में भक्तजन भक्ति के रस में भाव विभोर हो रहे हैं। भागवत कथा के प्रथम दिन भागवत कथा का शुभारंभ कलश यात्रा के द्वारा किया गया जो मोहल्ला चौबे से प्रारंभ होती हुई टिकट गंज, बगिया दरवाजा, पुराना बाजार,हुसैनी गली आदि स्थानों से होती हुई मंदिर श्री ठाकुर जी महाराज मे पहुंची जिसमें पीत वस्त्रो मे सैकड़ो महिलाओ ने कलश को धारण किया प्रथम दिवस शाम को भागवत कथा का आरंभ हुआ जिसमें व्यास जी आचार्य कृष्ण कर्तिकेस द्वारा भागवत की उत्पत्ति कैसे हुई और सुकदेव जी के जन्म के बारे में बताया उन्होंने भागवत कथा का महात्म्य बताते हुए कहा कि भागवत कथा के ब्रवण मात्र से जन्म जन्म के पाप नष्ट हो जाते है। सैकड़ो भक्त जनों ने कथा का श्रवन किया ।

एसडीएम ने सुनी फरियादियों की समस्याएं



शाह टाइम्स संवाददाता बिसौली। कोतवाली परिसर में शनिवार को थाना समाधान दिवस का आयोजन हुआ, जिसमें सिर्फ चार फरियादी अपनी शिकायत दर्ज कराने पहुंचे। समाधान दिवस का आयोजन एसडीएम राशि कृष्णा की अध्यक्षता में किया गया। उन्होंने फरियादियों की

समस्याओं को सुना और उनके गुणवत्तापूर्ण निस्तारण के लिए संबंधित को आवश्यक दिशा निर्देश दिए। इस दौरान चार शिकायतों में से महज दो शिकायतों का निस्तारण हो सका। इस अवसर पर तहसीलदार विजय कुमार शुक्ला, धएसएसआई शिवेंद्र भटौरिया, आदि उपस्थित रहे।

क्षेत्र में शांति बनाए रखना पुलिस की पहली प्राथमिकता : हरेंद्र सिंह

शाह टाइम्स संवाददाता

बिसौली। मररया फैजाम ए रजाए मुस्तफा में धर्म गुरुओं के साथ बैठक में इस्पेक्टर हरेंद्र सिंह ने आपस में मिलजुलकर शांति व सौहार्दपूर्ण त्यौहार मनाने, अफवाहों व झूठी खबरों पर ध्यान न देने तथा अफवाहों को फलाने से रोकने के लिए अपील की। उन्होंने कहा कि फलाने में शांति बनाए रखना पुलिस की पहली प्राथमिकता है। उन्होंने कहा कि आपसी भाईचारे को बिगाड़ने वाले अराजक तत्वों को खिलाफ कड़ी कार्रवाई की जाएगी। इस दौरान नगर पालिका अध्यक्ष अवतार अहमद ने नगर के लोगों से शांति बनाए रखने की अपील की। उन्होंने कहा कि नगर में



गंगा जमुनी तहजीब को बनाए रखने के लिए धर्म गुरुओं की महत्वपूर्ण भूमिका है। त्योहार को आपसी प्रेम सद्भाव और भाईचारे के साथ आपस में मिलजुल कर मनाए।इस दौरान मररया फैजाम ए रजाए मुस्तफा के प्रिंसिपल कारी इप्तेखार अहमद अशरफी, कादरी

मस्जिद के इमाम मौलाना अफकाल रजा उवैसी, मस्जिद बिलाल के इमाम हाफिज शादाब रजा उवैसी, बड़ी मस्जिद के इमाम मौलाना फुरकान रजा नूरी, नफीस मस्जिद के इमाम हाफिज मो. मजहर खान, हाफिज मोहम्मद तनवीर रजा सैफी, हाजी रफीक खां, हाजी हबीब खां, सपा नगर अध्यक्ष वाजिद खां, मदरसा फैजान ए रजाए मुस्तफा के सदर इरशाद खान, मशहूद खां हयदम, शफी मो., मो. इसहाक सैफ, शम्बीर हुसैन, अमीर अहमद, मो. आरिफ, मुबीन अहमद, अशरफ खान, सभासद बाबू फारूकी, मो. शूपव, पूर्व सभासद शफीक अहमद फारूकी आदि मौजूद रहे।

गंगापुर पहुंचे कांग्रेस सांसद पूनिया

कहा:बावा साहेब के मानने वालों को किया जा रहा है टारगेट , पार्टी आपके साथ है

शाह टाइम्स संवाददाता नवाबगंज। तहसील क्षेत्र का गांव गंगापुर मौजूदा समय में खासा चर्चाओ में है, गांव में घटी बावा साहब भीमराव अंबेडकर की प्रतिमा को क्षतिग्रस्त किए जाने की घटना ने जहां विपक्ष को एक नया मुद्दा दे दिया है, वहीं क्षेत्र के जनप्रतिनिधि घटना को लेकर बेहद परेशान नजर आ रहे हैं। उनके लिए यह मामला गले की फांस बन गया है।

शनिवार को अपने पूर्व घोषित कार्यक्रम के तहत कांग्रेस सांसद तनुज पूनिया पार्टी के जिला अध्यक्ष मिर्जा अशफाक सकलैनी सहित दर्जनों इकाईयों के साथ क्षेत्र के गांव गंगापुर पहुंचे, और बावा साहब के अनुयाइयों से घटना को लेकर दैर तक वार्ता की। पार्टी के पूर्व अध्यक्ष सांसद राहुल गांधी के निर्देश पर



गंगापुर गांव पहुंचे बाराबंकी के सांसद तनुज पूनिया ने इस दौरान कहा कि प्रदेश में इस तरह की हर रोज कोई न कोई घटना हो रही है, बावा साहब के मानने वालों को टारगेट किया जा रहा है।

बावा साहब की प्रतिमा को क्षतिग्रस्त किए जाने की उन्होंने कड़े शब्दों में निंदा करते हुए प्रशासन से दोषी लोगों के खिलाफ कड़ी कार्यवाही की मांग की। साथ ही उन्होंने कहा कि वह पार्टी के वरिष्ठ

की प्रतिमा को नमन किया। उनके साथ जिला अध्यक्ष मिर्जा अशफाक सकलैनी, महानगर अध्यक्ष दिनेश ददा, जिला उपाध्यक्ष इलियास अंसारी, राजन उपाध्याय, राज शर्मा, कृष्ण कांत शर्मा, ब्लॉक अध्यक्ष डॉक्टर दत्ताराम गंगवार, नगर अध्यक्ष अरशद अली, जिला महासचिव डॉक्टर शमशुल हसन अंसारी, पूर्व पीसीसी मो. असलम अंसारी, भद्रपुरा ब्लॉक अध्यक्ष इश्शाद मंसूरी आदि शामिल रहे।

इससे पहले नगर पहुंचे सांसद तनुज पूनिया का पार्टी के नगर अध्यक्ष अरशद अली, असलम अंसारी, डॉक्टर शमशुल हसन अंसारी, जफर अंसारी, तौफिक अहमद, रईस कुरैशी, उन्वान मोहम्मद, शाकिर अली, शम्बीर अहमद, शरीफ अहमद, इम्तियाज इदरीसी आदि ने स्वागत किया।

पिता ने बेटे पर लिखाया घर में घुसकर मारपीट करने का मुकदमा

शाह टाइम्स संवाददाता श्रीशगढ़। पिता की गैर मौजूदगी में बेटे ने मकान पर कब्जा करने की नियत से मां से गाली गलौच कर घर में तोड़ फोड़ की। पिता की शिकायत पर पुलिस ने आरोपी बेटे के खिलाफ मुकदमा दर्ज मामले की जांच शुरू कर दी है।

ग्राम मलसाखेड़ा निवासी नवी अहमद ने पुलिस को बताया कि वह पैतृक संपत्ति का पहले ही हिस्सा बंटवाकर चुका है। वह गांव में अपनी पत्नी के साथ रहता है और बेटा ताहिर ग्राम थूनापुर थाना भोट जनपद रामपुर में रहता है, जो 20 जून को अपनी पत्नी मोबीन के साथ उसके घर पर आया। जिसने मकान पर कब्जा करने की नियत से अपनी मां शाहीन से गाली गलौच करते हुए घर में तोड़फोड़ की। विरोध पर जान से मारने की धमकी दी।

बरेली में छह दिन तक तेज बारिश के आसार



शाह टाइम्स ब्यूरो बरेली। लगातार हो रही उमस और गर्मी से लोगों की राहत मिलने वाली है। रविवार से मौसम विभाग ने बरेली समेत आसपास के इलाकों में तेज बरसात होने की संभावना जताई है। विभाग की ओर से छह दिन का यलो अलर्ट जारी किया गया है। आईएमडी की ओर से अपडेट में कहा गया है कि रविवार से बरेली समेत आसपास के जिलों में एक बार फिर मानसून सक्रिय होगा। रविवार से गरज चमक के साथ तेज बरसात होगी। मौसम विभाग के अनुसार बंगाल की खाड़ी में बने एक नए निम्न दबाव क्षेत्र के कारण पूरे उत्तर प्रदेश में मानसूनी गतिविधियां तेज होने की उम्मीद है। बरेली में विशेष रूप से अगले 48

टुक की टक्कर से गाय के पैर टूटे, की तोड़फोड़

शाह टाइम्स संवाददाता बरेली। थाना सुभाषनगर क्षेत्र में बदायूं रोड पर गन्ना मिल के पास शुक्रवार रात तेज रफ्तार ट्रक को सड़क पार कर रही गाय को जोरदार टक्कर मार दी और गाय के दोनों पैर टूट गए। गुस्साए लोगों ने ट्रक चालक को पकड़कर जमकर पिटाई की और ट्रक में भी तोड़फोड़ की। पुलिस ने ट्रक को कब्जे में ले लिया और चालक को हिरासत में लेकर पूछताछ कर रही है।

गांव इटौआ सुखदेवपुर निवासी ऋषिदेव सिंह ने बताया कि शुक्रवार

देर रात करीब 11 बजे सूचना मिली कि तेज रफ्तार ट्रक ने सड़क पार कर रही एक गाय को जोरदार टक्कर मार दी, जिससे उसके दोनों पैर टूट गए। आसपास के लोगों ने तुरंत मेनका गांधी के अस्पताल पीएफए में भर्ती कराया। जहां गाय का इलाज चल रही है। गाय को टक्कर मारने के बाद वहां भीड़ इकट्ठा हुई। गुस्साए लोगों ने ट्रक चालक करीना निवासी अवधेश की जमकर पिटाई की और ट्रक में तोड़फोड़ भी की। उसके बाद पुलिस के हवाले कर दिया। पुलिस पूछताछ में आरोपी ने बताया कि वह पटना से

टुक में रही लोड कर काशीपुर के लिए निकला था। वह अपने घर आया था। सुभाषनगर थाना प्रभारी जितेंद्र कुमार ने बताया कि आरोपी को खिलाफ रिपोर्ट दर्ज कर ली गई है। उससे पूछताछ की जा रही है। घटना के बाद मौके पर तनावपूर्ण माहौल बन गया और देखते ही देखते गन्ना मिल चौराहे पर लंबा जाम लग गया। इससे यातायात करीब 30 मिनट तक बाधित रहा। पुलिस ने स्थिति को नियंत्रण में लाने के लिए अतिरिक्त फांस बुलाया और जाम को खुलवाया।

फैक्ट्री से लौट रहे युवक की सड़क हादसे में मौत

शाह टाइम्स संवाददाता फतेहगंज पश्चिमी। फैक्ट्री से काम कर लौट रहे युवक की सड़क हादसे में मौत हो गई। युवक की मौत से घर में कोहराम मच गया। पुलिस ने शव कब्जे में लेकर पोस्टमार्टम को भेजा।

मिली जानकारी के अनुसार ठिरिया खेतल निवासी हरिनन्दन पुत्र नौवतलाल उम्र 20 वर्ष कटरा में बाइक फैक्ट्री में आपरेंटर था। रात की ड्यूटी कर सुबह अपनी बाइक से घर वापस आ रहा था। बिथरी थाना क्षेत्र के हाइवे पर दहा भट्ठा के



सामने अचानक आवारा पुरा बाईक के सामने आ गया। जिससे उसकी

बाईक टकरा गई पीछे से आते तेज रफ्तार ट्रक ने उसे उसे कुचल डाला जिस कारण उसकी मौके पर ही मौत हो गई। बाइक पूरी तरह क्षतिग्रस्त हो गई। ट्रक चालक मौके से फरार हो गया। राहगीरों की सूचना पर पहुंची पुलिस ने मोबाइल के माध्यम से घर वालों को सूचना कर शव कब्जे में लेकर पोस्टमार्टम को भेज दिया। हरिनंदन की मौत की खबर सुनकर घर में कोहराम मच गया। हरिनन्दन पांच भाई बहनों में सबसे छोटा था। अभी उसकी शादी भी नहीं हुई थी।

गिरधरपुर में नया ट्रांसफार्मर लगाने की मांग उठाई



शाह टाइम्स संवाददाता बहेड़ी। तहसील क्षेत्र के कस्बातुआ ग्राम पंचायत गिरधरपुर के ग्राम वासियों ने सहायक अभियंता विद्युत वितरण खण्ड बहेड़ी को पत्र देकर एक नया ट्रांसफार्मर और पोल व केबल लगाने की मांग की है। बताया जाता है कि मोहल्ले में करीब 350 विद्युत कनेक्शन हैं, लेकिन दो 100 केवी के ट्रांसफार्मर होने के कारण आये

दिन ट्रांसफार्मर फुंक जाते हैं। इससे मोहल्ले में बिजली की समस्या होती है, और लोगों को परेशानी का सामना करना पड़ता है। ग्राम वासियों का कहना है कि एक नया ट्रांसफार्मर और पोल व केबल लगाया जाए, जिससे विद्युत आपूर्ति में सुधार हो सके, और ट्रांसफार्मर फुंकने की समस्या से निजात मिल सके। यहां बता कि विद्युत विभाग ने पहले भी इसी तरह की समस्याओं का समाधान किया है, जैसे कि गायघाट में नया ट्रांसफार्मर लगाकर बिजली समस्या का समाधान किया गया।

ऑनलाइन गेम में हार गया 50 हजार

हारने के बाद रवा आत्महत्या का झूमा, सोशल मीडिया पर वीडियो अपलोड कर बोला - अब बची हैं सिर्फ दो-चार सांसें

शाह टाइम्स संवाददाता बरेली। शाही थाना क्षेत्र के रहने वाले एक युवक ने ऑनलाइन गेम में 50 हजार रुपये हारने के बाद आत्महत्या करने का हाई वोल्टेज ड्रामा किया। उसने सोशल मीडिया पर वीडियो अपलोड किया। इसमें कहा कि उसने जहर पी लिया है। ऐसा कि अब उसके पास सिर्फ दो-चार सांसें बची हैं। हालांकि, परिजनों ने उसे मुरादाबाद के पाकबड़ा से सकुशल बरामद कर लिया।

शाही थाना क्षेत्र के गांव दुनका निवासी हसीब (24) गुरुवार को अचानक घर से गायब हो गया। परिजनों ने काफी तलाश की, लेकिन उसका कहीं कुछ पता नहीं चला। एक दिन बीत जाने के बाद शुक्रवार



को सोशल मीडिया पर वायरल हो रहे वीडियो में हबीब अहमद जहर खाने के बाद कुछ देर में अपने प्राण त्यागने की बात करते हुए दिखाई दिया।

वीडियो में उसने एक व्यक्ति के ऊपर ऑनलाइन गेम खेलते के लिए 50 हजार रुपये देकर वापस देने का दबाव बनाने का आरोप भी लगाया। साथ ही रुपये वापस न दे पाने के कारण परेशान होकर उसने जहर खाकर जान देने की कोशिश का वीडियो सोशल मीडिया पर बनाकर अपलोड कर दिया।

इसके बाद परिजनों ने युवक को तलाश करना शुरू किया। इस पर वह पाकबड़ा में सही सलामत मिला। ग्राम प्रधान अफसर अहमद ने बताया कि हसीब अहमद अली के गुरुवार से घर से लापता था। सोशल मीडिया पर जहर खाने का झूठा वीडियो देखने के बाद परिजन काफी परेशान थे। अब वह सुरक्षित है। बता दें कि छह माह पहले शादी

वाले दिन दुल्हा बनने से पहले भी हसीब कहीं फरार हो गया था। काफी तलाश पर वह मिला था। इसके बाद उसे दुल्हा बनाया गया था।

सोशल मीडिया पर तीन मिनट 11 सेकेंड के वायरल हो रहे वीडियो के आखिर में हसीब कहता है कि कहा-सुना माफ करना और फिर रो पड़ता है। यह वीडियो वायरल होने के बाद उसके भाई नदीम अहमद ने थाने में तहरीर देकर हसीब को बरामद करने की गुहार लगाई थी। पुलिस ने भी गुमशुदगी दर्ज कर ली थी। इसके बाद परिवार, रिश्तेदार एवं पुलिस उसकी तलाश में लगी, इसी बीच परिजनों ने उस सकुशल बरामद कर लिया।

रिटायर्ड वैज्ञानिक को पांच दिन रखा डिजिटल अरेस्ट

सीबीआई अधिकारी बता 1.29 करोड़ की ठगी, साइबर क्राइम पुलिस ने दर्ज किया केस



शाह टाइम्स संवाददाता बरेली। इज्जतनगर थाना क्षेत्र स्थित आईबीआरआई कैंपस में रहने वाले सेवानिवृत्त वैज्ञानिक शुक्रदेव नंदी को फोन पर खुद को सीबीआई अधिकारी बता कर ठगों ने पांच दिन तक डिजिटल अरेस्ट रखा। ठगों ने कई बार में 1.29 करोड़ रुपये की ठगी कर ली। इस बीच वह 50 दिन तक ठगों के इशारे पर नाचते रहे। पीड़ित की तहरीर पर साइबर क्राइम

पुलिस ने आरोपी ठग के खिलाफ रिपोर्ट दर्ज कर ली है।

पश्चिमी बंगाल के मूल निवासी सेवानिवृत्त वैज्ञानिक शुक्रदेव नंदी कई साल से भारतीय पशु चिकित्सा संस्थान (आईबीआरआई) में तैनात थे। वह 31 जनवरी को सेवानिवृत्त होने के बाद भी आईबीआरआई कैंपस में ही ऑनर्वाइट मकान में अपने परिवार के साथ रहते थे। आरोप है कि शुक्रदेव

नंदी को 17 जून को व्हाट्सएप पर वीडियो कॉल आया। ठग ने स्क्रीन पर पुलिस का लोगो भी लगा रखा था। फोन करने वाले ने खुद को बंगलुरु सिटी में तैनात सीबीआई अफसर बताया।

आरोप है कि ठग ने सेवानिवृत्त वैज्ञानिक से कहा कि उनके आधार कार्ड का इस्तेमाल करके फर्जी सिम कार्ड लिए गए हैं। जिनका इस्तेमाल ब्लूम ट्रैफिकिंग और जॉब फ्रॉड में किया गया है। इसी क्रम में ठग ने उन्हें 16 से 20 जून तक डिजिटल अरेस्ट रखा और 1.29 करोड़ रुपये की ठगी कर ली। साइबर पुलिस मामले की जांच कर रही है। इंस्पेक्टर साइबर क्राइम दिनेश कुमार शर्मा ने बताया कि सेवानिवृत्त वैज्ञानिक से ठग ने खुद को सीबीआई अफसर बताकर 1.29 करोड़ रुपये की ठगी कर ली। पीड़ित की तहरीर पर रिपोर्ट दर्ज कर ठगी को रकम वापस कराने के लिए टीम जुटी हुई है।

कल बरेली आएंगी राष्ट्रपति द्रौपदी मुर्मू



शाह टाइम्स ब्यूरो बरेली। राष्ट्रपति द्रौपदी मुर्मू कल 30 जून को होने वाले आईबीआरआई के दीक्षांत समारोह में शिरकत करेंगी। इसके लिए शहर में कड़े सुरक्षा प्रबंध किए जा रहे हैं। राष्ट्रपति के बरेली आमनन के दौरान शहर में सुबह चार से शाम तक बजे तक यातायात व्यवस्था बदली रहेगी। ट्रैफिक पुलिस ने शुक्रवार को रूट डायवर्जन जारी कर दिया।

सुरक्षा की दृष्टि से बिलवा व विलयधाम अंडरपास, इज्जतनगर तिराहा, सी फुटा पूर्वी, गांधी उद्यान और महादेव पुल से सभी छोटे और

कार, ऑटो, ई-रिक्शा भी रहेंगे प्रतिबंधित

एसपी ट्रैफिक अकमल खान ने बताया कि कल 30 जून को सुबह आठ बजे से कार, ई-रिक्शा, ऑटो आदि भी बैरियर-टू से डेलापीर के बीच व इज्जतनगर तिराहा व नैनीताल रोड से आईबीआरआई की ओर, डेलापीर से आईबीआरआई की ओर और सी फुटा से डेलापीर की ओर प्रतिबंधित रहेंगे। उन्होंने शहर के लोगों से अपील की है कि इस दौरान वह असुविधा से बचने के लिए वैकल्पिक मार्गों का इस्तेमाल करें।

भारी वाहनों का त्रिशूल एयरपोर्ट, डेलापीर, आईबीआरआई की ओर आवागमन प्रतिबंधित रहेगा। बड़ा बाइपास से बरेली की ओर आने वाले भारी वाहन बिलवा, विलयधाम, नवदिया झादा से रजऊ परसपुर तिराहा होते हुए ट्रांसपोर्ट नगर तक आ सकेंगे। रोडवेज बसें

इधर से ही सेटेलाइट बस अड्डे तक जाए सकेंगी। इसी रास्ते से इन वाहनों को वापसी होगी। दिल्ली व रामपुर की ओर से आने वाली रोडवेज बसें किला पुल रोडवेज चौपला चौराहा, चौकी चौराहे से पुराने बस स्टैंड तक आ-जा सकेंगी। बैरियर-टू चौकी से डेलापीर की ओर आने वाले सभी प्रकार के वाहन सी फुटा पूर्वी से होकर, बीसलपुर तिराहा, सुरेश शर्मा नगर, सेटेलाइट होते हुए शहर में आ सकेंगे।

इसके अलावा इज्जतनगर तिराहे से आईबीआरआई व डेलापीर की तरफ जाने वाले ऑटो, ई-रिक्शा, कुटुंशिया पुल, कुटुंशिया अंडरपास से राजेंद्र नगर होकर आ सकेंगे। गांधी उद्यान से डेलापीर की ओर जाने वाले सभी प्रकार के वाहन संजयनगर तिराहे से सलेक्शन प्वाइंट, डीडीपुरम, राजेंद्र नगर होकर गुजारे जाएंगे। डेलापीर से आईबीआरआई की ओर जाने वाले वाहन झुलेलाल द्वार से राजेंद्र नगर, कुटुंशिया अंडरपास से होकर जा सकेंगे।

बंद फैक्टरी में गाय पर तेंदुए ने किया

हमला, चौकीदार ने भागकर बचाई जान

शाह टाइम्स संवाददाता बरेली। हाफिजगंज क्षेत्र के गांव फैजुल्लापुर के पास 30 साल से बंद पड़ी खेतान फैक्ट्री में तेंदुआ पहुंच गया। बृहस्पतिवार शाम तेंदुए ने चौकीदार की गाय को घायल कर दिया। इस दौरान चौकीदार ने छत पर चढ़कर उसका वीडियो बना लिया। सूचना पर पुलिस और वन विभाग की टीम पहुंच गई। वन विभाग के अधिकारियों का कहना है कि तेंदुए को पकड़ने के लिए पिंजरे लगाए गए हैं। तेंदुआ देखे जाने से इलाक में दहशत है। हाफिजगंज के गांव फैजुल्लापुर के पास खेतान फैक्ट्री 240 बीघा से ज्यादा भूमि पर फैली हुई है। फैक्ट्री 30 साल से बंद होने के कारण पूरे परिसर में पेड़, झाड़ियां उग आई हैं। फैक्ट्री में फैजुल्लापुर के अजय कुमार चौकीदारी करते हैं। उन्होंने बताया कि एक सप्ताह पहले भी उन्होंने तेंदुआ देखा था। वन विभाग की सूचना दी, लेकिन कोई कार्रवाई नहीं हुई। बृहस्पतिवार रात तेंदुए ने उनकी गाय पर हमला कर दिया। उन्होंने भागकर किसी तरह से जान बचाई और छत पर चढ़कर वीडियो बना लिया। सूचना पर वन दरोगा माधो सिंह, वनकर्मी अकबर अली, असरफ अली आदि पहुंचे। वीडियो देखने के बाद उन्होंने तेंद. आ होने की बात कही। तेंदुआ को पकड़ने के लिए परिसर में पिंजरे लावा दिए गए हैं। डीएफओ दीक्षा भंडारी ने बताया कि टीम काॉिंग कर रही है। पिंजरे लगवाए गए हैं। लोगों को जागरूक भी किया गया है। चौकीदार अजय कुमार ने बताया कि फैक्ट्री के पास ही एक फार्म हाउस है। यहां तेंदुए ने दो कुत्तों को मार डाला। फैक्ट्री के आसपास रहने वाले अन्य लोगों ने तेंदुआ देखे जाने की बात कही है। लोगों में तेंदुआ को लेकर दहशत है।

टिकट कन्फर्म हुआ आ या नही, अब 2 4

घंटे पहले लग जाएगा पता

शाह टाइम्स संवाददाता बरेली। अब तक ट्रेन के प्रारंभिक स्टेशन से रवाना होने से चार घंटे पहले आरक्षण चार्ट बनता है। अब एसी सुपरफास्ट और अवध-असम एक्सप्रेस में 24 घंटे पहले आरक्षण चार्ट तैयार हो जाएगा। ट्रेन यात्रियों को अब ट्रेन चलने से 24 घंटे पहले पता लग जाएगा कि उनका टिकट कन्फर्म हुआ या नहीं। दिल्ली-लखनऊ के बीच चलने वाली 12429-30 एसी सुपरफास्ट में प्रायोगिक तौर पर यह व्यवस्था लागू की गई है। 15909-10 अवध-असम एक्सप्रेस में भी 24 घंटे पहले आरक्षण चार्ज बनने लगा है। यह दोनों गाड़ियां बरेली होते हुए गुजरती हैं। एसी सुपरफास्ट बीआईपी श्रेणी की ट्रेन है। ट्रेनों पर यात्रियों के दबाव के बीच सीटें फूल हो जाने के बाद भी बड़ी संख्या में यात्री वेटिंग टिकट लेते हैं। स्लीपर और एसी तृतीय श्रेणी में कई बार तो वेटिंग 200 तक पहुंच जाती है। अतः तब ट्रेन के प्रारंभिक स्टेशन से रवाना होने से चार घंटे पहले आरक्षण चार्ट बनता था। अंतिम आरक्षण चार्ट 30 मिनट पहले जारी किया जाता था। मात्र चार घंटे पहले संबंधित यात्री को अपना टिकट कन्फर्म न होने की सूचना मिली थी, लेकिन अब ऐसा नहीं होगा।

समाचार एवं विज्ञापन के लिए सम्पर्क करें।

मो. इरफान मुनीम जिला प्रभारी (बरेली)

मो0- 9456212547 8077380691

Email: irfanggnewslive@gmail.com

घरेलू विवाद के चलते मां ने मासूम बच्ची को उतारा मौत के घाट

शाह टाइम्स संवाददाता
बागपत। गौरीपुर जवाहरनगर गांव में एक पारिवारिक विवाद के चलते पांच माह की मासूम बेटी की सदिरंध परिस्थिति में मौत का मामला सामने आया है। मृत बच्ची के पिता ने अपनी पत्नी पर गला घोटकर हत्या का आरोप लगाया है। सूचना पाकर मौके पर पहुंची पुलिस ने बच्ची के शव को कब्जे में लेकर पोस्टमार्टम के लिए भेज दिया। पुलिस मामले की जांच कर रही है।

गांव निवासी मोहित ने बताया कि उसकी पत्नी तनु अक्सर घर में उसके माता-पिता की मौजूदगी को लेकर विवाद करती थी और उन्हें अलग रहने के लिए कहती थी। मोहित का कहना है कि उसने कई बार समझाने की कोशिश की लेकिन शक्रवार रात को भी इसी बात को लेकर झगड़ा हुआ था।



शनिवार सुबह मोहित खेवड़ा सोनीपत अपनी ड्यूटी पर चला गया। घर में उसकी पत्नी तनु और पांच माह की बेटी निधि थीं। मोहित के अनुसार, कुछ समय बाद उसे

फोन पर निधि की मौत की जानकारी मिली।

जब वह अस्पताल पहुंचा तो चिकित्सकों ने मौत के कारण पर स्पष्ट जानकारी नहीं दी। मोहित का



आरोप है कि उसकी पत्नी ने बेटी का गला घोटकर जान ली। मासूम के गले पर अंगुलियों के निशान भी पाए गए हैं, जिससे हत्या की

आशंका और गहराई है। पुलिस का कहना है कि शव को पोस्टमार्टम के लिए भेजा गया है और रिपोर्ट आने के बाद ही मृत्यु के कारण की पुष्टि

हो सकेगी। घटना के बाद गांव में भी चर्चा का माहौल है और परिजन स्तब्ध हैं। पुलिस पूरे मामले की जांच कर रही है।

परिवार ने पुलिस पर लगाया तीन दिन तक थाने में बैठाकर मारपीट करने का आरोप

शाह टाइम्स संवाददाता
दाहा। गांव में एक परिवार ने पुलिस पर गंभीर आरोप लगाए हैं। दंपति का कहना है कि पुलिस ने उन्हें तीन दिन तक थाने में बिठाकर मारपीट की।

दाहा गांव के निवासी सफीक ने बताया कि एक युवती ने उनके बेटे पर चोरी का झूठा आरोप लगाया है। सफीक के अनुसार, युवती ने उनके बेटे को अपने पिता की जाह जेल जाने के बदले में 5 लाख रुपये देने की बात कही थी। बेटे को मना करने पर युवती ने थाने में शिकायत कर दी। सफीक ने बताया कि इस घटना

के बाद उनका बेटा घर छोड़कर चला गया। पुलिस ने पिछले तीन दिनों से उन्हें और उनके दूसरे बेटे को थाने में बुलाकर मारपीट की। परिवार का कहना है कि उनका इस मामले से कोई लेना-देना नहीं है। पीड़ित परिवार अब एसपी बागपत से मिलकर न्याय की गुहार लगाएगा। वहीं इस्पेक्टर बच्चू सिंह का कहना है कि परिवार के आरोप बेबुनियाद हैं। उन्होंने बताया कि चोरी के मामले में केवल पूछताछ के लिए थाने बुलाया गया था और पूछताछ के बाद छोड़ दिया गया था।

हैंडपम्पों के सूखे हलक, पानी न आने से कॉलोनीवासी परेशान

शाह टाइम्स संवाददाता
अनिल शर्मा, बडौत। नगर की मलकपुर रोड काशीराम कॉलोनी की हालत इतनी जर्जर है कि यहां पर लगे हैंडपंपों के हलक सूख गए हैं। हैंडपंपों नलों से पानी नहीं आ रहा है इससे कॉलोनीवासी परेशान हैं। पीने के पानी की किल्लत लगातार बढ़ती जा रही है। जलस्तर 300 फीट को पर कर चुका है, लेकिन किसी को कोई फर्क नहीं पड़ता। कॉलोनी में लगे हैंडपंपों नलों से पानी नहीं आ रहा है। कॉलोनी के लोग पानी पीने को तरस रहे हैं। कॉलोनी के लोगों ने कॉलोनी में लगे हैंडपंपों नलों को संबंधित अधिकारियों से ठीक करने की मांग की है। कुछ हैंड पंप तो खराब पड़े हुए हैं जो चालू हैं। उनका पानी पीने लायक नहीं है। डबा सच तो यह है

कि बडौत तहसील क्षेत्र के चौगामा क्षेत्र में भी खासकर यही हालत है। क्षेत्र में कहीं पानी उतरने से हैंडपंप की हत्ती नीचे लटक रही है जहां ऊपर उठ रही है। उनसे अपनी टीम टीम पड़ता है अधिकतर समर्सिबल पंप की पुरानी बोरिंग सूख गई है अब नहीं बोरिंग लगभग ढाई सौ से 300 फीट की गहराई में हो रही है जिसके लिए दो से तीन किलो वाट क्षमता की 12 स्ट्रेज समर्सिबल पंप ही कारगर हैं। चौगामा क्षेत्र के लोगों ने जो नलकूप हैंड पंप खराब पड़े हैं। उन्हें ठीक करने की मांग की है। शहर के अलावा गांव-गांव पेयजल के लिए लगी सबमर्सिबल भी खराब पड़ी है। हालत यह है कि ग्रामीण 5 इंच का बोरिंग कराकर पेयजल ले रहे हैं अधिकतर गांवों में लगी पानी की टंकी भी खराब पड़ी



है। कुछ गांव में जो नई टंकियों का निर्माण 1 साल से पूरा हो चुका है। उनमें भी पानी नहीं आ रहा है बूंद बूंद को ग्रामवासी तरस रहे हैं। टंकियों का निर्माण होने के बावजूद भी टंकियों में पानी नहीं आने के कारण ग्राम वासियों को काफी परेशानी का सामना करना पड़ रहा

है। जागौरी गांव के शिव मंदिर के प्रांगण में एक साल से पानी की टंकी बनकर तैयार हो चुकी है। मगर अभी भी ग्रामवासी एक-एक बूंद पानी को तरस रहे हैं। ग्राम वासियों ने पानी की टंकी में पानी चालू करने घर-घर जाकर लगी टूटी को ठीक करवाने की मांग की है।

चोरों ने दो घरों से किए लाखों के जेवरात और नकदी चोरी

शाह टाइम्स संवाददाता
रटौल। गोठरा गांव में अज्ञात चोर दो मकानों पर थावा बोल 25 लाख के जेवरात और नगदी चोरी कर ले गये। चोर सीसीटीवी कैमरे में भी कैद हो गये। पीड़ित परिवारों ने पुलिस को सूचना दी है वही गांव के लोगों ने चोरी की घटना पर आक्रोश जताते हुए घटना के खुलासे की मांग की है।

गोठरा निवासी राहुल पुत्र उमेश ने बताया कि वह दिल्ली में जाब करता है देर रात जब वह दिल्ली से लौटा तो घर के आखिर में बने कमरे में सो गया जबकि परिवार के अन्य सदस्य अन्य कमरे में सोये हुए थे। पीड़ित ने बताया कि सुबह जब आख खुली तो घर के कमरे को कपड़ों से बना पाया। उन्होंने घर के अन्दर बने कमरे और घर की छत पर बने कमरे में जाकर देखा तो समान बिखरा मिला जब उन्होंने



अलमारी संदूको के समान बिखरा देखा तो उन्हें चोरी की घटना का पता चला। उन्होंने अलमारी देखी तो उसमें रखे राहुल और उसके भाई आकाश और अरूण के सोने के जेवरात सोने की चेन, गले का हार, झुमकी सहित 17 तौला सोना और आधा किलो चांदी व 50 हजार नगद चोरी हुआ मिला जिससे परिवार में

हडकम्प मच गया। उन्होंने शोर मचाया तो आस पड़ोस के लोग भी इकट्ठा हो गये।

पीड़ित ने बताया कि लगभग 18 लाख की चोरी हुई है। वही उन्हें पता चला की गांव के ही लोकेश पुत्र प्रीतम के यहा भी चोरी हुई है। ग्रामीण जब वहा पहुंचे तो पता चला उनके यहा भी चोर गेट के रास्ते से

घर में अन्दर आये और सात तोला सोना जिसमें सोने की चेन, सोने का हार, कान की झुमकी, नाक की लोल चोरी हुई मिली। वही 15 हजार रुपये चोरी हुये मिले। पीड़ित परिवार ने बताया की लगभग सात लाख की चोरी हुई है। पीड़ित परिवार ने पुलिस को सूचना दी है। मौके पर पुलिस ने मुआवना भी किया है। वही लोकेश के चोरी के बाद चोर सीसीटीवी कैमरे में भी कैद हो गये है जिसमें पांच चोर बताये गये है। ग्रामीणों ने बढ़ती चोरी की घटनाओं को लेकर आक्रोश जताया है। वही चोरी की घटना के खुलासे की मांग भी की है। वही ग्रामीणों ने बताया की एक वर्ष पहले भी गांव के ही तेजपाल और अनिल के यहा लगभग 20 लाख की चोरी हुई थी। पुलिस आज तक उस चोरी की घटना का भी खुलासा नही कर पायी है।

बंदरों के झुंड ने तीन बच्चों पर हमला कर किया घायल

शाह टाइम्स संवाददाता
रटौल। लहचौड़ा गांव में बंदरो ने हमला बोल तीन बच्चों को घायल कर दिया। ग्रामीणों ने उच्च अधिकारियों से बंदरो को पकड़वाने की मांग की है।

लहचौड़ा गांव में बंदरो का आतंक बना हुआ है। गांव में ही दुली पुत्र मोनु, इशिका पुत्री अशोक ऋषव पुत्र अशोक अपने घर की छत पर खेल रहे थे तभी बंदर वहा पहुंच गये जिन्हें देख बच्चे भागने लगे जिससे बंदरो ने हमला बोल घायल कर दिया। ग्रामीणों ने देखा तो उन्हें बचाने दौड़ पड़े तब जाकर बंदर वहा से फरार हुए परिजनों ने घायल बच्चों को निजी चिकित्सक के यहा भर्ती कराया है। ग्रामीणों ने बताया कि गांव में बंदरो का आतंक बना हुआ है आय दिन बंदर किसी न



किसी पर हमला बोल घायल करते रहते हैं। ग्रामीणों ने बताया कि शहर से लोग बंदर पकड़ ईपीए पर छोड़ जाते है जहा से यह बंदर गावों में

पहुंच जाते है और यहा लोगों को काटकर घायल करते रहते है। ग्रामीण ने उच्च अधिकारियों से बंदरो को पकड़वाने की मांग की है।

सेमिनार में जीएसटी की विसंगतियों व समाधान पर किया मन्थन

शाह टाइम्स संवाददाता
बागपत। शनिवार को डिस्ट्रिक्ट टैक्स बार एसोसिएशन द्वारा आयोजित सेमिनार में जीएसटी की विसंगतियों व उसके समाधान पर मन्थन किया गया। जीएसटी एक्ट में संशोधन कर इसे सरल किये जाने की आवश्यकता पर जोर दिया गया। प्रदेश भर से 50 से अधिक जनपदों से टैक्सैसन प्रतिनिधियों ने सेमिनार में सहभागिता की। मुख्य अतिथि सेवा निवृत्त न्यायमूर्ति मयंक जैन ने भव्य सेमिनार आयोजन के लिए मास्टर सुरेश राणा व एसोसिएशन की मुक्त कंठ से प्रशंसा की उन्होंने अपने सम्बोधन में कहा कि परिश्रम सफलता की कुंजी है। उन्होंने कहा कि जीवन में किया गया परिश्रम कभी व्यर्थ नहीं जाता। इलाहाबाद हाईकोर्ट के सेवानिवृत्त

न्यायमूर्ति मयंक जैन आज हरि कैसल में उत्तर प्रदेश के विभिन्न जनपदों से टैक्सैसन से जुड़े अधिकतागण को सम्बोधित कर रहे थे उन्होंने अपने सम्बोधन में आगे कहा कि युवा पीढ़ी को अपने वरिष्ठों से उनके अनुभवों का लाभ लेना चाहिए। इस मौके पर दिल्ली से पथार मुख्य वक्ता, जीएसटी विशेषज्ञ सीएम्बिल जैन ने अपने सम्बोधन में जीएसटी की विसंगतियों व उनके समाधान पर विचार व्यक्त किए। उन्होंने मुख्य रूप से जीएसटी की धारा 73,74,129,107 पर विशेष चर्चा की। सेमिनार की अध्यक्षता डिस्ट्रिक्ट टैक्स बार एसोसिएशन के अध्यक्ष सुधीर कुमार जैन एडवोकेट ने की। इस मौके पर उत्तर प्रदेश कर अधिकता संगठन के संस्थापक

अध्यक्ष हर्ष शर्मा एडवोकेट व प्रांतीय अध्यक्ष उपकास विक्रम सिंह भदौरिया एडवोकेट व एनकेअरोरा, प्रेम सुंदर उपाध्याय, मुजफ्फरनगर ने भी संबोधित किया। समारोह में उद्योगपति योगेन्द्र जैन, नरेंद्र सिंह अध्यक्ष जिला बार एसोसिएशन बागपत, जसपाल सिंह राणा, नरेंद्र मान, अंकित लपरणा, मेरठ से अरूण जैन, मनुश्रुधि, आलोक गोयल, अरविंद कालरा नोएडा, दिलीप शर्मा गाजियाबाद, जितेंद्र कुमार, जे पी गुप्ता, अशोक अग्रवाल, रघुनंद गुप्ता, दीपिका, बागपत के अलावा सोनभद्र, प्रयागराज,आगरा, अलीगढ़, मथुरा, गाजियाबाद, नोएडा, मुजफ्फरनगर, कौशांबी आदि अनेक जनपदों के प्रतिनिधियों ने भाग लिया।

भाकियू की पंचायत में पहुंचे रालोद कार्यकर्ता को पार्टी की तरफ से नोटिस जारी

शाह टाइम्स संवाददाता
बडौत। किसान मजदूर उत्थान समिति के अध्यक्ष मुनेश बरवाला ने कहा कि दोघट में हुई भाकियू की पंचायत में पहुंचे रालोद कार्यकर्ता मास्टर सुरेश राणा को ही पार्टी की तरफ से नोटिस जारी किया। जबकि वहां पहुंचे बाकी पदाधिकारियों को भी नोटिस देना चाहिए था।

विकास भवन में किसान दिवस के दौरान भाकियू अराजनैतिक के जिलाध्यक्ष नरेशपाल और भाकियू टिकैत के कार्यकर्ता बिजेंद्र के बीच झगड़ा

हो गया था। इसमें नरेशपाल की तरफ से दर्ज कराए गए मुकदमे के विरोध में कई दिन पहले दोघट में भाकियू की पंचायत हुई थी। वहां सांसद डा. राजकुमार सांगवान पर आरोप लगाए गए थे। मुनेश बरवाला ने कहा कि इस पंचायत में रालोद के कई पदाधिकारी शामिल हुए थे, जबकि पार्टी की ओर से केवल मास्टर सुरेश राणा को ही नोटिस जारी किया गया। उन पर कोई पद भी नहीं है। कहा कि इस संबंध में वह प्रतिनिधिमंडल के साथ चौधरी जयंत से मिलेंगे।

निजी अस्पताल में प्रसव कराते पकड़ी गई आशा कार्यकर्त्री, विभाग ने की कार्रवाई

शाह टाइम्स संवाददाता
बडौत। कंडेरा गांव की आशा कार्यकर्त्री बबली को सीएचसी अधीक्षक डा.विजय कुमार ने एक निजी अस्पताल में महिला का प्रसव कराते हुए रंगे हाथ पकड़ लिया। यह कार्रवाई गांव के एक व्यक्ति की शिकायत पर की गई। शिकायत मिलते ही डा.विजय कुमार खुद निजी चिकित्सालय पहुंचे, जहां उन्होंने बबली को प्रसव कराते हुए पाया। सरकारी दिशा-निर्देशों के अनुसार आशा कार्यकर्ताओं को निजी अस्पतालों में इस प्रकार की चिकित्सा गतिविधियों में शामिल होने की अनुमति नहीं है। इसे सेवा शर्तों का उल्लंघन माना गया। डा. विजय कुमार ने इस मामले को गंभीरता से लेते हुए आशा कार्यकर्त्री



बबली को हटाने की संस्तुति करते हुए एक पत्र मुख्य चिकित्सा अधिकारी को भेजा है। बताया गया है कि आशा कार्यकर्ताओं को सरकरी स्वास्थ्य योजनाओं के तहत

सरकारी संस्थानों में ही सेवाएं देनी होती हैं। इस प्रकार की निजी प्रैक्टिस में सल्लापता शासन की मंशा के विरुद्ध है।

चारा लेने गई महिला से दो युवकों ने किया दुष्कर्म का प्रयास

शाह टाइम्स संवाददाता
बागपत। दोघट थाना क्षेत्र में पशुओं के लिए चारा लेने गई महिला से दो युवकों द्वारा दुष्कर्म का प्रयास किया। पीड़िता ने इस संबंध में पुलिस अधीक्षक से मिलकर कार्रवाई की मांग की है।

पीड़ित महिला ने एसपी से शिकायत करते हुए बताया कि पांच दिन पूर्व गांव के ही दो युवकों ने उसे खेत में चारा काटने के लिए बुलाया था। महिला जब अपने पति के साथ खेत पहुंची तो उसका पति नलकूप पर पानी पीने चला गया। इसी बीच युवकों ने मौका पाकर महिला से दुष्कर्म का प्रयास किया। महिला द्वारा विरोध करने पर आरोपियों ने उसे गाली-गलौज कर मारपीट शुरू कर दी। मारपीट में

महिला के गले का ओम का लॉकेट गिर गया और पैर में दराती लगने से वह घायल हो गई। आरोप है कि हमलावरों ने उसके कपड़े भी फाड़ दिए और अश्लील हरकतें कीं। महिला की चीख-पुकार सुनकर उसका पति मौके पर पहुंचा, जिसे देख आरोपी भाग निकले। महिला ने थाने में शिकायत करने की बात कही तो आरोपियों ने उसे जान से मारने की धमकी भी दी। पीड़िता ने एसपी से न्याय की गुहार लगाते हुए आरोपियों के खिलाफ सख्त कार्रवाई की मांग की है। एसपी सूरज कुमार राय ने मामले को गंभीरता को देखते हुए उचित जांच कर जल्द कार्रवाई का आश्वासन दिया है। पुलिस मामले की विवेचना में जुट गई है।

एक नजर

संस्था समाज के उपेक्षितों की पुर्नवास व बच्चों की शिक्षा दीक्षा का उचित प्रबन्ध करेंगी:डा.रियासत अली



शाह टाइम्स संवाददाता
बागपत। यूनाईटेड मेडिकेयर एसोसिएशन रजि.की एक बैठक राष्ट्रीय अध्यक्ष डा.रियासत अली की अध्यक्षता में केन्द्रीय कार्यालय पर सम्पन्न हुई, जिसमें संस्था के समाज सेवा एवं पक्षियों के आवास विकास तथा उनके पुर्नवास सम्बन्धी उद्देश्यों को क्रियान्वित करने का आहवान किया। बैठक के दौरान डा.रियासत अली ने पदाधिकारियों एवं सदस्यों को सम्बोधित करते हुए कहा कि संस्था का मुख्य उद्देश्य अनु: जाति अल्पसंख्य को तथा समाज के उपेक्षितों की पुर्नवास, एवं उनके बच्चों की शिक्षा दीक्षा का उचित प्रबन्ध करेगी। महिलाओं को आत्मनिर्भर बनाने के लिए सिलाई मशीन कढ़ाई बुनाई पेन्टिंग कम्प्यूटर संगीत आदि का प्रशिक्षण दिलाने का कार्य करेगी। चेरिटेबल नि:शुल्क स्वास्थ्य केन्द्रों की निर्धन लोगों के लिये सम्यक रूप से व्यवस्था करेगी। विक्लांगों बेसहारा व्यक्तियों के लिये उनके पुर्नवास की व्यवस्था करेगी। डा. रियासत अली ने कहा कि समाज में फैली कुरीतियों दहेज अशिक्षा, बाल विवाह जैसी बुराईयों के खिलाफ कार्य करेगी। पक्षियों के लिये उनके पुर्नवास के लिए गौरैया, कबूतर अन्य पक्षियों के लिये घोंसले एवं दाना देने का कार्य करेगी।

ईट भट्टे पर मजदूर की कथित तौर पर हत्या

शाह टाइम्स संवाददाता
बडौत। कोतवाली क्षेत्र के राजपुर खानपुर गांव में एक ईट भट्टे पर मजदूर राशिद की कथित तौर पर हत्या कर दी गई। मृतक के बेटे बिलास के अनुसार, उनका परिवार पिछले 5 साल से इस भट्टे पर काम कर रहा था। भट्टा मालिक की तरफ से उनकी 50 हजार रुपये की मजदूरी बकाया थी। आरोपियों ने पहले उनके पिता को बुलाया। फिर उनकी पिटाई की और भट्टे की तीसरी मंजिल से नीचे फेंक दिया। घायल राशिद को परिजन अस्पताल ले गए। इस दौरान भट्टा मालिक ने न तो फोन उठाया और न ही कोई मदद की। राशिद ने अस्पताल में दम तोड़ दिया। पुलिस ने मामले की जांच शुरू कर दी है। पुलिस का कहना है कि दोषियों के खिलाफ सख्त कार्रवाई की जाएगी।

ग्राम तिलवाड़ा में बंजर ज़मीन पर दबंगों का अवैध कब्ज़ा, महिला प्रधान ने प्रशासन पर लगाए आरोप

शाह टाइम्स संवाददाता
छपरीली। प्रदेश सरकार द्वारा अवैध कब्जों पर रोक के सख्त निर्देशों के बावजूद ग्राम तिलवाड़ा में बंजर ज़मीन पर अवैध कब्जे की घटनाएं सामने आ रही हैं। गांव के कुछ दबंग तत्वों ने सरकारी आदेशों की खुलेआम अनदेखी करते हुए ग्राम पंचायत की खसरा संख्या 237 पर कब्ज़ा करना शुरू कर दिया है। जबकि यह भूमि बंजर घोषित है और वर्षों से न्यायालय में विवादों में है।

ग्राम तिलवाड़ा की महिला प्रधान मंजू देवी ने आरोप लगाते हुए कहा कि दबंग किस्म के लोग कानून को टेंगा दिखाते हुए पंचायत को ज़मीन पर निर्माण कार्य कराने का प्रयास कर रहे हैं। उन्होंने बताया कि न्यायालय में यह मामला लंबित है और जब तक कोई स्पष्ट आदेश नहीं आता, तब तक कोई भी गतिविधि अवैध मानी जाएगी। बावजूद इसके, कुछ लोग प्रशासनिक संरक्षण में जबरन कब्ज़ा करने में लगे हैं। महिला प्रधान ने सोशल मीडिया के माध्यम से एक वीडियो वायरल करते हुए जिले के प्रशासनिक अधिकारियों पर गंभीर आरोप लगाए हैं। वीडियो में उन्होंने कहा है कि बार-बार शिकायतों के बावजूद कोई भी अधिकारी मौके पर आकर वस्तुस्थिति जानने को तैयार नहीं है। उन्होंने आरोप लगाया कि प्रशासन की चुप्पी और निष्क्रियता दबंगों को खुली छूट दे रही है। जब इस विषय में बडौत तहसील एसडीएम से फोन के माध्यम से बात करनी चाहिए तो उनका जवाब नहीं मिल सका जिसके उनसे संपर्क नहीं हो पाया। स्थानीय ग्रामीणों में भी प्रशासनिक निष्क्रियता को लेकर नाराजगी देखी जा रही है। लोगों का कहना है कि यदि समय रहते इस मामले में सख्त कार्रवाई नहीं की गई, तो यह प्रकरण गांव में कानून-व्यवस्था की स्थिति को बिगाड़ सकता है। उधर, मामला सामने आने के बाद भी प्रशासनिक अमला पूरी तरह मौन है। अब देखा जाये कि प्रदेश सरकार के स्पष्ट निर्देशों के बाद भी क्या अधिकारी ज़मीन पर उतरकर कार्रवाई करेंगे, या फिर दबंगों को खुली छूट मिलती रहेगी। इस मामले में उप जिलाधिकारी बडौत का कहना है कि किसी सरकारी ज़मीन पर अवैध कब्ज़ा नहीं है बल्कि निर्माण कर रहे लोगों के पक्ष में न्यायालय का आदेश है जिसके क्रम में यह निर्माण किया जा रहा है अगर कोई न्यायालय के अग्रिम आदेश होते हैं तो उसमें नियम अनुसार कार्रवाई की जाएगी।

ससुरालियों ने विवाहिता के साथ मारपीट कर घर से निकाला

शाह टाइम्स संवाददाता
बागपत। थाना चांदीनगर क्षेत्र की एक महिला ने पुलिस अधीक्षक से न्याय की गुहार लगाते हुए महिला ने बताया कि बौलाना थाना क्षेत्र के दहरा गांव में 15 वर्ष पहले उसकी शादी हुई थी। महिला के मुताबिक, उसका पति शराब के नशे में रहता था। ससुर और देवर दहेज के लिए प्रताड़ित करते थे। वह परिवार की इज्जत को खातिर चुप रही। महिला ने देवर पर दुष्कर्म का आरोप लगाया है। तीन बच्चों की मां को 5 दिन पहले मारपीट कर घर से निकाल दिया गया था। वह अपने परिजनों के पास पहुंची। थाना चांदी नगर में शिकायत करने पर कोई कार्रवाई नहीं हुई। इसके बाद पीड़िता ने पुलिस अधीक्षक से गुहार लगाई। एसपी ने मामले में जांच कर कार्रवाई का आश्वासन दिया है।

दस्तक अभियान को लेकर अंतर्विभागीय समन्वय की बैठक आयोजित

डीएम ने कर संबंधित अधिकारियों को दिए आवश्यक निर्देश दिए

शाह टाइम्स ब्यूरो
रामपुर। शनिवार को जिलाधिकारी जोगिंदर सिंह की अध्यक्षता में कलेक्ट्रेट सभागार में 01 से 31 जुलाई 2025 तक चलने वाले विशेष संचारी रोग नियंत्रण अभियान तथा 11 से 31 जुलाई 2025 के मध्य दस्तक अभियान को लेकर अंतर्विभागीय समन्वय की बैठक कर संबंधित अधिकारियों को आवश्यक निर्देश दिए। बैठक के दौरान जिलाधिकारी ने संचारी रोगों की रोकथाम एवं नियंत्रण के लिए पूरी तैयारी समयबद्ध ढंग से किए जाने के निर्देश दिए। उन्होंने कहा कि मलेरिया, डेंगू, चिकनगुनिया, डायरिया आदि संचारी रोगों से जुड़े मामलों की आशंका को देखते हुए जनपद में अन्तर्विभागीय समन्वय से



युद्धस्तर पर अभियान को आगे बढ़ाया जाए। उन्होंने सभी अधिकारियों को निर्देश दिया कि माईक्रोप्लान के अनुसार कार्य सम्पादित करावें। जिस दिन किसी कारण वश कार्य नहीं हो पाता है, रिपोर्ट स्वास्थ्य विभाग को जरूर दे दें और अगले दिन छूट कार्य को अवश्य कर लें, ताकि कोई स्थान

छूटने न पाये। जिलाधिकारी ने बताया कि विशेष संचारी रोग नियंत्रण अभियान जनपद में 01 से 31 जुलाई 2025 तक संचालित किया जाएगा। उन्होंने अधिकारियों को निर्देशित किया कि आगामी 01 जुलाई से पहले संचारी रोग नियंत्रण के सम्बन्ध में सभी आवश्यक व्यवस्थाएं सुनिश्चित कर लें।

साप्ताहिक बन्दी के दौरान स्वच्छता, सैनिटाइजेशन तथा फॉगिंग का विशेष कार्यक्रम संचालित किया जाए। तालाबों, नालों व नालियों में एण्टी लावा का छिड़काव तथा कुड़े का निस्तारण ठीक ढंग से किया जाए। उन्होंने कहा कि निगरानी समितियां डोर-टू-डोर सर्वे करें और यदि कोई बच्चा बुखार आदि से

ग्रसित है, तो उसे मेडिसिन किट उपलब्ध कराएं। साथ ही, महिलाओं तथा कुपोषित बच्चों को पुष्टाहार उपलब्ध कराया जाए। ग्रामीण स्तर पर संचारी रोगों के नियंत्रण हेतु तालाबों/नालों व नालियों की साफ-सफाई सुनिश्चित की जाए। जिलाधिकारी ने सम्बन्धित विभागों से संचारी रोगों के नियंत्रण व रोकथाम के सम्बन्ध में किए जा रहे कार्यों की जानकारी प्राप्त की। साथ ही उन्होंने चिकित्सा, स्वास्थ्य एवं परिवार कल्याण, नगर विकास, पंचायतीराज, आई.सी.डी.एस., ग्राम्य विकास, चिकित्सा शिक्षा, शिक्षा, दिव्यांगजन सशक्तीकरण, कृषि, पशुपालन, खाद्य एवं औषधि प्रशासन, सूचना विभाग तथा अन्य सभी संबंधित विभाग को स्वास्थ्य विभाग के साथ समन्वय बनाकर संचारी रोगों की रोकथाम व नियंत्रण की के संबंध में कार्यवाही करने के निर्देश दिये।

शाहबाद में तैनात सिपाही की बिजनौर में सड़क हादसे में मौत

इलाज के दौरान हुई मौत, परिवार से मिलने जा रहा था मृतक



मृतक हेड कांस्टेबल का फाइल फोटो

शाह टाइम्स संवाददाता
शाहाबाद/ रामपुर। शाहाबाद में तैनात पुलिसकर्मी सड़क हादसे में घायल हो गया और इलाज के दौरान उसकी मौत हो गई। मौत की सूचना पर परिवार में कोहराम मच गया। बताया जा रहा है कि शुरुआत की देर रात कार से अपने गांव मारुफपुर से परिवार से मिलने बिजनौर जा रहा था। शाहबाद थाने में तैनात 35 वर्षीय हेड कांस्टेबल अनुज चौधरी सड़क हादसे में घायल हो गया और इलाज के दौरान उसकी अस्पताल में मौत हो

गई। अनुज चौधरी पुत्र ऋषिपाल सिंह जिला बिजनौर के हीमपुर थाना क्षेत्र के गांव मारुफपुर का रहने वाले था। 10 जनवरी वर्ष 2011 में अनुज चौधरी ने अपनी मृत्यु उपरांत दो बेटी और पत्नी को छोड़ा है।

27 दिसंबर वर्ष 2011 में हुई थी उसके बाद अनुज चौधरी का स्थानांतरण जिला संभल में हो गया उसके बाद अनुज चौधरी का स्थानांतरण जिला रामपुर में हुआ था। 11 दिसंबर वर्ष 2024 को अनुज चौधरी का स्थानांतरण शाहबाद थाने में हुआ। विभाग की माने तो अनुज चौधरी 20 जून से 7 दिन के अवकाश पर था। शनिवार को उसको वापस ड्यूटी पर आना था। अनुज चौधरी की मौत से साथी पुलिसकर्मियों में शोक की लहर दौड़ गई। वहीं थाने में गम का माहौल है। अनुज चौधरी कभी वहां वर्ष 2012 में हुआ था मृतक अनुज चौधरी ने अपनी मृत्यु उपरांत दो बेटी और पत्नी को छोड़ा है।

चाउपुरा कुंदनपुर संपर्क मार्ग गहरी गड्डों में तब्दील



शाह टाइम्स संवाददाता
मसवासी। नगर के चाउपुरा कुंदनपुर मार्ग पर गहरी गड्डों में जल भरवा हो जाने से ग्रामीणों का आवागमन दुश्वार हो गया है। ग्रामीणों ने जिलाधिकारी से संपर्क मार्ग की हालत दुरुस्त करने की मांग की है। नगर से चाउपुरा होकर कुंदनपुर रहमतगंज को संपर्क देने वाला मार्ग आबादी में गहरी गड्डों में तब्दील हो गया है। पानी की जल निकासी की व्यवस्था न होने से घरों का दूषित पानी सड़क पर ठहर जाता है और सड़क में गड्डें होकर पानी भर

जाता है जिससे ग्रामीणों को आवागमन में दिक्कतों का सामना करना पड़ रहा है। ग्रामीणों का आरोप है कि इस मामले की शिकायत कई बार निर्माण विभाग से की गई लेकिन लोक निर्माण विभाग ने सड़क को दुरुस्त करने के लिए कोई प्रयास नहीं किया है जिससे उन्हें दिक्कतों का सामना करना पड़ता है। ग्रामीण हरीश कुमार वीरेंद्र सिंह पवन कुमार दिलीप कुमार राकेश कुमार ब्रह्मपाल सिंह आदि ने जिला अधिकारी से मार्ग दुरुस्त करने की मांग की है।

पिता ने पुत्र के खिलाफ दी चौकी पुलिस को तहरीर घर खाली न करने का लगाया आरोप

शाह टाइम्स संवाददाता
मसवासी। चौकी क्षेत्र के गांव जमना जमनी निवासी बुजुर्ग ने अपने छोटे बेटे के खिलाफ तहरीर देकर अपने बड़े बेटे का घर खाली कराने के लिए चौकी पुलिस को तहरीर देकर कार्रवाई की मांग की है।

चौकी क्षेत्र के गांव जमना जमनी निवासी दिलावर सिंह ने चौकी पुलिस को दी तहरीर में कहा कि लग भाग तीन वर्ष पूर्व घर का बटवारा किया था जिसमें छैह महा बाद दिलावर सिंह के बड़े बेटे सनतोख सिंह का घर उसके छोटे बेटे परमजीत सिंह को खाली करा था जब कि परमजीत सिंह को सनतोख सिंह के घरमें रहते हुए तीन वर्ष। हो गए लेकिन परमजीत सिंह घर खाली नहीं कर रहा दिलावर सिंह निवासी जमना जमनी ने पुलिस को तहरीर देकर घर खाली करा की मांग चौकी पुलिस से की है।

थाना शाहबाद में संपूर्ण समाधान दिवस का हुआ आयोजन



शाह टाइम्स संवाददाता
शाहबाद/रामपुर। शनिवार को थाना सम्पूर्ण समाधान दिवस में आई सात शिकायतों में से चार का मौके पर हुआ निस्तारण। शनिवार को सम्पूर्ण थाना समाधान दिवस की अध्यक्षता प्रभारी निरीक्षक पंकज पंत की अध्यक्षता में की गई। समाधान दिवस में सात शिकायती पत्र प्राप्त हुए। जिनमें से चार शिकायतों का मौके पर ही निस्तारण कर दिया गया। शेष शिकायतों को संबंधित विभाग को सौंपते हुए जल्द निस्तारण के निर्देश दिए गए।

परिवहन व खनन विभाग ने नौ ओवरलोड खनन वाहनों को किया सीज

शाह टाइम्स ब्यूरो
रामपुर। शनिवार को जिलाधिकारी जोगिंदर सिंह के निर्देश पर अवैध खनन परिवहन और ओवरलोडिंग करने वाले वाहनों को रोकने के लिए प्रशासनिक स्तर से प्रभावी कदम उठाए जा रहे हैं। इसके लिए पुलिस, खनिज विभाग एवं परिवहन विभाग की संयुक्त टीम द्वारा लगातार चेकिंग अभियान चलाया जा रहा है। यात्रीकर अधिकारी हरीलाल वर्मा ने बताया कि 27 व 28 जून की देर रात्रि में खान निरीक्षक के साथ चलाए गए संयुक्त अभियान में 09 ओवरलोड खनन वाहनों पर कार्रवाई करते हुए थाना स्वार, मिलक खान तथा



अजोतपुर नगर थाने में सीज किया गया है। उन्होंने बताया कि इन वाहनों से प्रशमन शुल्क के रूप में लगभग 06 लाख रुपए प्राप्त किए जाएंगे।

जिलाधिकारी ने अधिकारियों के साथ की जिला पोषण समिति की बैठक

शाह टाइम्स ब्यूरो
रामपुर। डीएम जोगिंदर सिंह की अध्यक्षता में जिला पोषण समिति की बैठक कलेक्ट्रेट सभागार में सम्पन्न हुई। बैठक में जिलाधिकारी ने आंगनबाड़ी केंद्रों पर आंगनबाड़ी कार्यकर्त्री द्वारा पोषण ट्रेकर ऐप पर लाभार्थी का ई-के.वाई.सी. एवं चेहरा प्रमाणिकरण की कम प्रगति पर नरा. जगी व्यक्त करते हुए निर्देशित किया कि जिन आंगनबाड़ी कार्यकर्त्री के द्वारा इस कार्य में रुचि नहीं ली जा रही है, नियमानुसार नोटिस देते हुए उनकी सेवा समाप्त की जाये। उन्होंने कहा कि खण्ड विकास अधिकारी व बाल विकास परियोजना अधिकारी संयुक्त रूप से न्याय पंचायत स्तरवार समीक्षा करें और इस



अभियान से पंचायत सहायकों को भी आंगनबाड़ी कार्यकर्त्री के सहयोग हेतु निर्देशित करें। आंगनबाड़ी केंद्र पर वजन मशीन, इन्फेन्टोमीटर, स्टैडियोमीटर की

उपलब्धता के सम्बन्ध में जिलाधिकारी ने जिला पंचायत राज अधिकारी एवं समस्त खण्ड विकास अधिकारी को यह निर्देशित किया कि समस्त मुख्य सचिका मौजूद रहें।

उपलब्ध नहीं हैं, उन केंद्रों पर ग्राम पंचायत के द्वारा उसकी उपलब्धता सुनिश्चित की जाये। इसके साथ ही जिलाधिकारी ने समस्त खण्ड विकास अधिकारी को निर्देशित किया कि आंगनबाड़ी केंद्र पर होने वाले कायाकल्प जैसे बाल पेंटिंग, बाल मैत्रिक शौचालय, रेन वाटर हार्वेस्टिंग आदि को 15 दिवस के भीतर पूर्ण करायें। बैठक में मुख्य चिकित्साधिकारी डॉ. एसपी सिंह, जिला पंचायत राज अधिकारी जाहिर हुसैन, जिला कार्यक्रम अधिकारी जितेंद्र जायसवाल, समस्त खण्ड विकास अधिकारी, समस्त बाल विकास परियोजना अधिकारी, समस्त सहायक विकास अधिकारी पंचायत, समस्त मुख्य सचिका मौजूद रहें।

दीक्षित कॉलेज रामपुर लॉ स्टूडेंट द्वारा निकाली गई प्रभात फेरी

शाह टाइम्स ब्यूरो
रामपुर। राष्ट्रीय विधिक सेवा प्राधिकरण नई दिल्ली के द्वारा नशीली दवाओं से मुक्त विश्व की दिशा में वैश्विक कार्यवाही और सहयोग को मजबूत करने के लिए नशीली दवाओं के दुरुपयोग और अवैध तस्करी के खिलाफ नालसा के द्वारा डाउन ड्रा अवैयरेनेस एंड बेलनेस नेविगेशन फॉर ए ड्रग फ्री इंडिया स्क्रीम 2025 की शुरुआत की गयी है, जिसके अन्तर्गत स्कूल एवं कॉलेज के छात्रों के माध्यम से जन-जन के जागरूक किये जाने हेतु दीक्षित कॉलेज रामपुर लॉ स्टूडेंट द्वारा आम जनमानस को जागरूकता हेतु प्रभात फेरी व जागरूकता कार्यक्रम का आयोजन किया गया। साथ ही मुहीम डिजिटल प्लेटफॉर्म पर जोर दिये जाने हेतु Hastages प्रस्तावित है। #Say NoToDrugsYesToLife,



#DrugsFreeIndia, #Yuddh NashekeVirudh #NashamMukBharat, #NoPeToDope नासा द्वारा सैनिकों, भूतपूर्व सैनिकों और उनके आश्रितों के कल्याण के लिए नालसा ने राज्य / जिला/तालुका विधिक सेवा प्राधिकरणों/समितियों के तहत कानूनी सेवाएं/सहायता प्रदान करने के लिए अभ्यासरत अधिवक्ताओं को

पैनल वकीलों के रूप में शामिल करने का प्रस्ताव दिया है इनमें वे लोग भी शामिल होंगे जज, वकील, जनरल (जज) के रूप में कार्य किया है। साथ ही कानूनी जागरूकता, सामुदायिक पहुंच और कानूनी सेवाओं में सहायता के लिए पैरा लिगल वालंटियर के रूप में भूतपूर्व सैनिकों को पैनल में शामिल करने का प्रस्ताव दिया गया है।

गाली गलौज मारपीट में महिला सहित दो के खिलाफ रिपोर्ट दर्ज

शाह टाइम्स संवाददाता
मिलक /रामपुर। पुलिस ने मारपीट करने के मामले में महिला समेत दो के खिलाफ रिपोर्ट दर्ज की है। कोतवाली क्षेत्र के पीपला शिव नगर गांव निवासी अमरजीत ने कोतवाली में तहरीर दी है जिसमें लिखा है कि वीती रात्रि लगभग दस बजे आपसी बात को लेकर गांव के राजकुमार तथा लाली देवी के द्वारा मेरे साथ गाली गलौज करने लगे जब मैं इसके विरोध किया तो मारपीट करने लगे जो मेरे मारने की धमकी देते हुए यह लोग भाग गए संबंध में अमरजीत की तहरीर पर दो के खिलाफ रिपोर्ट दर्ज की गई है।

पिता की जमीन का हिस्सा न देने पर भाइयों के खिलाफ दी तहरीर

शाहबाद/रामपुर। शनिवार को कोतवाली शाहबाद में आयोजित थाना समाधान दिवस में क्षेत्र के सुहावा गांव निवासी दवरूल हसन ने शिकायती पत्र देते हुए आरोप लगाते हुए बताया कि, वह अपने परिवार के साथ जिला संभल के थाना कुडफतेहगढ़ क्षेत्र में रहता है। क्षेत्र के गांव सुहावा में उसके पिता की जमीन है। जिस पर उसके दो भाइयों ने कब्जा कर लिया है। यदि वह अपने गांव अपने घर जाता है तो विपक्ष के लोग उससे गली गलौज भी करते हैं। दवरूल हसन को उसका हिस्सा भी नहीं दे थे है।

जंगल में पेड़ से लटका मिला अज्ञात महिला का शव, क्षेत्र में मचा हड़कंप

सैफनी/रामपुर। थाना क्षेत्र के अंतर्गत ग्राम जटपुर के जंगलों में शनिवार को एक अज्ञात महिला का शव पेड़ पर लटका मिला। प्राप्त जानकारी अनुसार ग्राम प्रधान अंसार अहमद ने बताया कि सुबह लगभग दस बजे कुछ महिलाएं जानवरों के लिए घास काटने जंगल में गईं हुई थी कि अचानक उन्हें गांव के ही निवासी मोनू चौधरी के गन्ने के खेत में एक महिला का लटका हुआ शव दिखाई दिया। शव देखकर महिलाएं डर गईं जिसकी सूचना ग्राम प्रधान अंसार अहमद ने बताया ग्राम प्रधान ने थाना पुलिस को सूचना देते हुए पुरा हवाला बताया सूचना पाकर तत्काल थाना प्रभारी हमवीर सिंह जादीन पुलिस



फोर्स के साथ मौके पर पहुंच कर जांच पड़ताल कर आलाधिकारियों व फोरेंसिक की टीम को सूचना दी। वहीं सूचना पाकर क्षेत्राधिकारी हर्षिता सिंह भी मौके पर पहुंची और सूचाना कर पूछताछ की कुछ समय के उपरांत फोरेंसिक टीम में मौके पर पहुंच शव को पेड़ से नीचे उतरवाकर जांच पड़ताल को लेकिन शव की

कोई शिनाख्त नहीं हो पाई। शव के कपड़ों का हुलिया काले रंग का बुर्का व धारीदार पायजामा पहने हुए हैं जिसकी उम्र लगभग 25 वर्ष बताई गई है। थाना प्रभारी हमवीर सिंह जादीन ने बताया कि चेहरा साफ न होने पर शव की कोई शिनाख्त नहीं हो पाई महिला का शव लगभग 8 से 10 दिन पूर्व का बताया जा रहा है।

कार्यालय आदर्श नगर पंचायत केमरी जनपद—रामपुर(उ0प्र0)

पत्रांक-105 / न०पंचके० / 2025

दिनांक-28.05.2025

अति-अल्पकालीन निविदा सूचना

एतद् द्वारा सर्व सम्बन्धित को सूचित किया जाता है कि इस निकाय द्वारा राज्य वित्त आयोग की धनराशि से निर्माण कार्य कराया जाना है जिसके लिये दिनांक-30.06.2025 को अपराह्न-02:00 बजे तक सील बन्द निविदाये आमंत्रित की जाती है, जो दिनांक-04.07.2025 सायं-04:00 बजे तक निविदादाताओं की उपस्थिति में अधोहस्ताक्षरी के समक्ष नियमानुसार खोली जायेगी।

कार्यो का विवरण

राज्य वित्त आयोग के अन्तर्गत

क्र० सं०	कार्य का विवरण	अनुमानित / प्राक्कलन धनराशि	धरोहर राशि 2%	निविदा मूल्य			अवधि
				मूल्य	18% GST	कुल मूल्य	
01	वार्ड नं०-11 में टावर के पास व बाग के सामने बाँउन्डी बॉल का निर्माण कार्य। (भाग-1)	7,61,000.00	15,220.00	800	144	944	03 माह
02	वार्ड नं०-11 में टावर के पास व बाग के सामने बाँउन्डी बॉल का निर्माण कार्य। (भाग-2)	3,70,100.00	7,402.00	400	72	472	03 माह
03	वार्ड नं०-06 / 11 में उद्यान विभाग के कोने से थाने के सामने तक बाँउन्डी बॉल का निर्माण कार्य।	8,95,000.00	17,900.00	900	162	1062	03 माह
04	वार्ड नं०-06 / 11 में कार्यालय नगर पंचायत के सामने से रामपुर चौराहे तक बाँउन्डी बॉल का निर्माण कार्य।	9,96,700.00	19,934.00	1000	180	1180	03 माह

शर्तें

1. निविदा फार्म की फीस भारतीय स्टेट बैंक खाता सं०-39108284903 आई०एफ०एस०सी० कोड-SBIN0011168 जमा कर रशीद संलग्न करने के उपरान्त ही निविदा फार्म दिनांक-30.06.2025 व दिनांक-01.07.2025 को 02:00 बजे तक कार्यालय से प्राप्त किया जा सकता है, इसके बाद कोई भी निविदा फार्म नहीं बेचा जायेगा।

2. निविदादाताओं को 8% धरोहर राशि निविदा स्वीकृति के उपरान्त एफ०डी०आर० के रूप में अधिशासी अधिकारी के नाम कार्यालय में जमा करनी होगी। जिसको नगर पंचायत केमरी के नाम 1 वर्ष के लिए बंधक करना अनिवार्य होगा। तथा 2 प्रतिशत धरोहर राशि नगर पंचायत केमरी के भारतीय स्टेट बैंक खाता सं०-39108284903 आई०एफ०एस०सी० कोड-SBIN0011168 जमा कर रशीद संलग्न करना अनिवार्य है।

3. शर्त सहित निविदा स्वीकृत नहीं की जाएगी। निविदा स्वीकृति के पश्चात ठेकेदार/फर्म को अपने व्यय से अनुबंध कराना होगा निविदा के साथ रु० 100.00 के स्टाम्प पर नोटरी द्वारा सत्यापित स्वयंघोषण पत्र देय अनिवार्य होगा।

4. निविदादाता का आयकर व जी०एफ०डी० में पंजीकरण होना अनिवार्य है, तथा पेन नं० जी०एस०टी० नं० संलग्न करना अनिवार्य है।

5. निविदादाता को वैध हैसियत प्रमाण पत्र, चरित्र प्रमाण पत्र संलग्न करना अनिवार्य होगा।

6. किसी भी निविदा व समस्त निविदाओं को स्वीकृत/अस्वीकृत करने का अधिकार अधोहस्ताक्षरी में निहित होगा। जिसे किसी भी दशा में चुनौती नहीं दी जा सकती है। वाद विवाद की स्थिति में मा० न्यायालय रामपुर ही मान्य होगा।

7. निविदादाता को बीच में कार्य नहीं छोड़ना होगा। अगर ठेकेदार/फर्म के द्वारा बीच में कार्य छोड़ा जाता है तो उसे नगर पंचायत केमरी द्वारा ब्लैकलिस्ट कर दिया जायेगा तथा उसकी जमानत राशि को जब्त कर ली जायेगी और नोटिस देने के उपरान्त उसके ठेन्डर को निरस्त कर दिया जायेगा।

8. सम्बन्धित कार्य को निर्धारित समय एवं मानक के अनुरूप पूर्ण न करने पर ठेकेदार को शर्तों के अनुरूप 100 प्रतिदिन के हिसाब से अर्धदण्ड आरोपित किया जायेगा।

9. ठेकेदार/फर्म को समय-समय पर दिये गये शासन/प्रशासन के निर्देशों का पालन करना अनिवार्य होगा।

10. ठेकेदार को कार्य से पहले तथा बाद के फोटो संलग्न करना अनिवार्य है।

11. उक्त धनराशि का युगलान धनराशि उपलब्ध होने पर ही करा जायेगा।

12. ब्लैकलिस्टेड ठेकेदार के द्वारा निविदा में प्रतिभाग नहीं किया जायेगा।

13. अन्य शर्तें किसी भी कार्य दिवस में नगर पंचायत कार्यालय में देखी जा सकती हैं।

अधिशासी अधिकारी

नगर पंचायत केमरी (रामपुर)

अध्यक्ष

नगर पंचायत केमरी (रामपुर)

धर्म परिवर्तन की घटनाओं के बाद स्थानीय लोगों से मिलने पहुंचे प्रभारी मंत्री

पीलीभीत। तहसील क्षेत्र के कई गांवों में कथित पादरी द्वारा आर्थिक प्रलोभन देकर दर्जनों सिख परिवारों का धर्म परिवर्तन कर दिया गया, सूचना मिलते ही पुलिस प्रशासन से लेकर राजनीतिक गलियारों में भी हलचल तेज हुई कई मुकदमे दर्ज किए गए, जिसके बाद धर्म गुरुओं ने कई परिवारों की घर वापसी भी कराई।

शनिवार को जनपद के प्रभारी मंत्री बलदेव सिंह औलख द्वारा आर्थिक प्रलोभन देकर दर्जनों सिख परिवारों का धर्म परिवर्तन कर दिया गया, सूचना मिलते ही पुलिस प्रशासन से लेकर राजनीतिक गलियारों में भी हलचल तेज हुई कई मुकदमे दर्ज किए गए, जिसके बाद धर्म गुरुओं ने कई परिवारों की घर वापसी भी कराई।

शनिवार को जनपद के प्रभारी मंत्री बलदेव सिंह औलख ने यहां के लोगों से मुलाकात कर किसी भी प्रलोभन या बहकावे में आकर धर्म परिवर्तन न करने और सरकारी योजनाओं का लाभ दिलाने व हर संभव सहायता का आश्वासन दिया। जनपद के प्रभारी मंत्री कृषि, कृषि शिक्षा एवं अनुसंधान

उप्र सरकार बलदेव सिंह औलख द्वारा विकासखण्ड पूरनपुर की ग्राम पंचायत बेल्ला पहुंचकर नवनिर्मित अन्नपूर्णा भवन (सरकारी सस्ते गल्ले की दुकान) एवं बहुउद्देशीय पंचायत भवन का फीता काटकर उद्घाटन किया गया। उन्होंने कहा कि प्रदेश सरकार सबका साथ विकास के आधार पर कार्य रही है। पंचायत भवन के निर्माण होने से अब आप लोगों को तहसील एवं विकासखण्ड नहीं जाना पड़ेगा, पंचायत भवन से पंचायत सहायक के माध्यम से सरकार द्वारा संचालित योजनाओं का फार्म भरकर योजना का लाभ ले सकेंगे। इसके साथ ही राशन का हेतु लेने हेतु दूर नहीं जाना पड़ेगा आपको यहीं पर अन्नापूर्ण भवन से

राशन उपलब्ध हो जाएगा। इसके साथ ही उन्होंने आयोजित कार्यक्रम में लोगों की समस्याओं को सुना। कार्यक्रम में स्थानीय लोगों द्वारा जमीन का मालिकाना हक/पट्टा देने, सड़क निर्माण, इंटर कॉलेज व अस्पताल की मांग की गई। प्रभारी मंत्री ने कहा कि किसानों को जमीन का पट्टा दिलवाने का प्रयास किया जा रहा है। बेल्ला/टाटरगंज में इंटर कॉलेज की मांग पर उन्होंने कहा कि कॉलेज निर्माण के लिए जमीन की तलाश की जा रही है।

क्षेत्र में अस्पताल की मांग पर मुख्य चिकित्साधिकारी द्वारा बताया गया कि भरतपुर हजारों में 30 बेड का अस्पताल तैयार है जल्द ही शुरू करवा दिया

जाएगा, प्राथमिक स्वास्थ्य केंद्रों का भी निर्माण करवाया जाएगा। मा. प्रभारी मंत्री ने कहा कि प्रधानमंत्री आवास योजना के अंतर्गत पात्रों को मकान का हक दिलाने का कार्य करेंगे इस योजना के अंतर्गत सर्वे का कार्य पूर्ण हो चुका है इस सर्वे के अतिरिक्त और सर्वे कराकर जरूरतमंदों को मकान देने का कार्य किया जाएगा। उन्होंने कहा कि हेल्थ कार्ड, शौचालय, कृषि से संबंधित योजनाएं व अन्य जनकल्याणकारी योजनाओं को आप तक पहुंचाने का कार्य किया जाएगा। जिलाधिकारी ज्ञानेंद्र सिंह ने कहा कि जिला प्रशासन आपके साथ है। हम क्षेत्र की समस्याओं का समाधान करने के लिए लगातार मॉनिटरिंग कर रहे हैं।

दो पक्ष भिड़े एक घायल

शाह टाइम्स संवाददाता
कोसीकलां। गांव शेरगनर निवासी मीना ने पांच नामजदों के खिलाफ मारपीट कर घायल करने की तहरीर पुलिस को दी है। पुलिस मामले की जांच में जुटी है। मीना ने पुलिस को दी रिपोर्ट में कहा कि शुक्रवार की शाम को करीब 6 बजे उसका पति सेवाराम अपने पुत्रों के साथ खेत पर काम कर रहा था, तभी गांव के पांच नामजद वहां आ गए और पति और पुत्रों से मारपीट कर दी। सेवाराम को फरसा से प्रहार कर घायल कर दिया। शोरगुल सुनकर वहां ग्रामीण आ गए और आरोपी जान से मारने री धमकी देकर भाग जाने में सफल रहे।

लक्ष्मी नारायण बने रालोद के जिला सचिव

शाह टाइम्स संवाददाता
मांटा। आज राष्ट्रीय लोकदल के जिला अध्यक्ष राजपाल सिंह भरंगर ने मांटा क्षेत्र के गांव पानीगांव के निवासी लक्ष्मी नारायण पचहरा को रालोद का जिला सचिव नियुक्त किया है। नव नियुक्त जिला सचिव लक्ष्मी नारायण पचहरा ने शीर्ष नेतृत्व का आभार व्यक्त करते हुए बताया कि वे पार्टी में निष्ठापूर्वक कार्य करेंगे एवं अधिक से अधिक लोगों को पार्टी से जोड़ने का कार्य करेंगे। उनके मनोयन पर रामवीर नेता, हरेश ठेनुआ, अमर सिंह, साहब सिंह, संजय शर्मा, गोपाल बाबा, गजराज चौधरी आदि ने बधाईयां दी।

सांसद तेजवीर व डीसीवी चेयरमैन निरंजन का स्वागत आज

शाह टाइम्स संवाददाता
मथुरा। जमुनापार स्थित जमुना विहार कॉलोनी राज्यसभा सांसद तेजवीर सिंह एवं अध्यक्ष जिला सहकारी बैंक लिमिटेड मथुरा निरंजन सिंह धनगर का स्वागत समारोह कार्यक्रम 29 जून को शाम चार बजे आयोजित होगा। इसका आयोजन समस्त जमुना विहार कॉलोनीवासियों के द्वारा किया जा रहा है। इस अवसर पर सांसद वृक्षारोपण भी करेंगे। कार्यक्रम के मुख्य संयोजक प्रदीप धनगर एवं जितेंद्र भारद्वाज हैं। यह कार्यक्रम 29 जून 2025 को साइन 4:00 बजे निश्चित हुआ है। इस अवसर पर तीन वृक्ष मां के नाम सांसद द्वारा रोपित किया जाएगा।

एटीएस ने नकली नोट गिरोह का किया भंडाफोड़



शाह टाइम्स संवाददाता
हापुड़। एटीएस ने पिलखुवा क्षेत्र में सक्रिय एक अंतरराष्ट्रीय जाली भारतीय मुद्रा छापने वाले गिरोह का पर्दाफाश किया है। एटीएस की छापेमारी में इस गैंग के मास्टरमाइंड, जो एक रेलवे प्लॉट मैनेज है, सहित तीन आरोपियों को गिरफ्तार किया गया है। गिरफ्तार किए गए आरोपियों की पहचान बुलंदशहर के जीवन गाँव गजौरी निवासी गजेन्द्र यादव मास्टरमाइंड, सलेमपुर के रसूलपुर निवासी विजय वीर चौधरी, और नई दिल्ली के गाजीपुर निवासी सिद्धार्थ झा के रूप में हुई है। गजेन्द्र यादव वर्तमान में पिलखुवा के लाखन रेलवे स्टेशन पर तैनात था और दिनेश नगर कॉलोनी में किराए के फ्लैट में रह रहा था। एटीएस ने छापेमारी के दौरान 3.90 लाख रुपये की जाली मुद्रा बरामद की है।

जिसमें 500 रुपये के 400 नोट, 200 रुपये के 800 नोट, और 100 रुपये के 300 नोट शामिल हैं। इसके अलावा दिनेश नगर स्थित किराए के फ्लैट से जाली मुद्रा छापने के लिए इस्तेमाल किए जाने वाले कई उपकरण भी जब्त किए गए हैं, जिनमें दो लैपटॉप, तीन प्रिंटर, एक लेमिनेशन मशीन, मेटल पेपर कटर, कटर ब्लेड, छह टेप रोल, दो सिस्कोरिटी थ्रेड पेपर, 103 सिस्कोरिटी शीट्स, चार स्याही की बोतलें, एक स्याही सोना कोट, तीन डाई, दो स्प्रें, पांच मोबाइल फोन, दो पेन ड्राइव, और एक कार शामिल हैं। पृष्ठताछ में यह खुलासा हुआ है कि विजय वीर चौधरी जाली नोट छापने के लिए विशेष वाटरमार्क और सिस्कोरिटी थ्रेड युक्त कागज ऑनलाइन प्लेटफॉर्म Alibaba.com से मंगवाता था। उसके पास से 103 सिस्कोरिटी

शीट्स बरामद की गईं। जो नोट छापने के लिए तैयार की गई थीं। यह गिरोह उत्तर प्रदेश के विभिन्न जिलों में जाली नोटों की सप्लाई कर रहा था। जानकारी के अनुसार एटीएस को पिलखुवा के दिनेश नगर कॉलोनी, फरीद नगर रोड पर एक किराए के फ्लैट में जाली मुद्रा छापने के धंधे की गुप्त सूचना मिली थी।

मुद्रा बरामद की गईं। जो नोट छापने के लिए तैयार की गई थीं। यह गिरोह उत्तर प्रदेश के विभिन्न जिलों में जाली नोटों की सप्लाई कर रहा था। जानकारी के अनुसार एटीएस को पिलखुवा के दिनेश नगर कॉलोनी, फरीद नगर रोड पर एक किराए के फ्लैट में जाली मुद्रा छापने के धंधे की गुप्त सूचना मिली थी।

चेकिंग के दौरान तमंचे के साथ बदमाश गिरफ्तार

शाह टाइम्स संवाददाता
हापुड़। ऑपरेशन शस्त्र अभियान के अंतर्गत थाना हापुड़ देहात पुलिस ने चेकिंग के दौरान अंटी में तमंचा लगाकर किसी आपराधिक घटना को अंजाम देने की फिराक में घूम रहे एक बदमाश को गिरफ्तार किया है। पुलिस ने बदमाश के कब्जे से एक अवैध तमंचा कारतूस भी बरामद किया है।

थाना प्रभारी विजय गुप्ता ने बताया कि पुलिस टीम द्वारा दोयमी चौराहे के पास चेकिंग की जा रही थी। इसी दौरान पुलिस को एक सदिग्ध युवक दिखाई दिया। जब उसे रोक कर उसकी तलाशी ली गई तो उसके कब्जे से एक अवैध

तमंचा और कारतूस बरामद हुआ। पुलिस बरामद किया को धाने ले आईं। उन्होंने बताया कि बदमाश की पहचान रवि उर्फ धूम पुत्र सोमपाल निवासी जसपुर नगर दस्तोई रोड आटा मील गली थाना हापुड़ नगर जनपद हापुड़ के रूप में हुई है। बदमाश के कब्जे से एक अवैध तमंचा मय एक जिन्दा कारतूस 315 बोर बरामद किया गया है थाना प्रभारी ने बताया कि गिरफ्तार किया गया बदमाश शांति क्रिस्म का अपराधी है। जिसके खिलाफ कई आपराधिक मुकदमे दर्ज हैं। फिलहाल बदमाश को गिरफ्तार कर पुलिस द्वारा आगे की कार्रवाई की जा रही है।

व्यापारी कल्याण दिवस का आयोजन, दानवीर भामाशाह को दी श्रद्धांजलि

शाह टाइम्स संवाददाता
हापुड़। शनिवार को कलेक्ट्रेट सभागार में राज्य सरकार के निर्देशानुसार दानवीर भामाशाह के जन्मदिवस को व्यापारी कल्याण दिवस के रूप में मनाया गया। इस अवसर पर एक विशेष कार्यक्रम आयोजित किया गया, जिसका मुख्य उद्देश्य महान दानवीर को श्रद्धांजलि अर्पित करना और जनपद के सर्वोच्च करदाताओं को सम्मानित करना था। कार्यक्रम का शुभारंभ मुख्य विकास अधिकारी हिमांशु गौतम और व्यापार मंडल अध्यक्ष द्वारा दानवीर भामाशाह के चित्र पर दीप प्रज्वलित कर और माल्यार्पण के साथ किया गया। इस अवसर पर जनपद के कई व्यापारियों ने अपनी उपस्थिति दर्ज कराई।



कार्यक्रम के दौरान, लखनऊ में आयोजित व्यापारी कल्याण दिवस के मुख्य कार्यक्रम का सजीव प्रसारण भी दिखाया गया। जिसमें प्रदेश के सबसे बड़े करदाताओं को भामाशाह पुरस्कार

मनमाने तरीके से हो रही साठा धान की खरीद फरोख्त, प्रशासन बना मूकदर्शक

शाह टाइम्स संवाददाता
पूरनपुर। जिले में प्रति. बंथित धान की खरीद पर स्पष्ट आदेश होने के बावजूद राइस मिलों में इस धान की खरीद तेजी से जारी है। राइस मिलर्स सरकारी निर्देशों को दरकिनार करके खुलेआम कानून तोड़ रहे हैं।

इस पूरे मामले में प्रशासन की भूमिका को लेकर गंभीर सवाल खड़े हो रहे हैं। जिला कृषि अधिकारी और तत्कालीन डीएम द्वारा जारी एक स्पष्ट आदेश में यह लिखा गया था कि कोई भी राइस मिल संचालक साठा धान नहीं खरीदेगा आदेश में यह भी कहा गया कि यदि कोई राइस मिल ऐसा करता पाया गया तो उसका लाइसेंस तत्काल प्रभाव से रद्द

किया जाएगा। लेकिन आदेश के बावजूद पूरनपुर क्षेत्र में प्रतिबंधित धान की खरीद खुलेआम हो रही है। किसान ट्रैक्टर-ट्रालियों में साठाधान लादकर सीधे राइस मिलों तक पहुंच रहे हैं। वहां बिना किसी भय के सीधे सोदा हो रहा है। जिन मिलों पर रोक होनी चाहिए थी, वही अब साठाधान की दुलाई और खरीद का केंद्र बन चुके हैं। प्रशासन की ओर से न कोई जांच की जा रही है, न ही किसी प्रकार की सख्ती दिखाई जा रही है। यह स्थिति दर्शाती है कि या तो प्रशासन जानबूझकर खामोश है, या साठा धान के अवैध कारोबार में कहीं न कहीं कोई मिलीभगत है। यह भी देखने में आ रहा है कि जिन किसानों को अपनी

मेहनत की फसल बेचने में मुश्किलें आ रही थीं, वे अब राइस मिल मालिकों के नियमों पर मजबूरी में बिक रहे हैं। प्रशासनिक अनदेखी ने इन मिल मालिकों को खुली छूट दे दी है कि वे चाहे जैसे और जब चाहे, खरीद करें। प्रशासनिक आदेशों की सार्वजनिक अवहेलना के बावजूद अब तक किसी भी मिल संचालक के खिलाफ कोई कार्रवाई नहीं हुई है न तो किसी का लाइसेंस निरस्त हुआ, न ही किसी मिल पर कार्यवाही की गई। इससे यह साफ संकेत मिल रहा है कि साठाधान की खरीद को कहीं न कहीं से समर्थन प्राप्त है। किसानों का कहना है कि जब नियम हैं, आदेश हैं, तो फिर पालन क्यों नहीं हो रहा?

बेहतर शिक्षण के लिए दो दिवसीय सेमिनार का आयोजन, बताए प्रभावी टिप्स

शाह टाइम्स संवाददाता
पीलीभीत। शिक्षण कार्य को प्रभावी बनाने और नई तकनीकों से रुबरु कराने के लिए दो दिवसीय सेमिनार और कार्यशाला का शनिवार को समापन हो गया। इसमें केरल के प्रशिक्षक द्वारा विभिन्न मुद्दों पर चर्चा हुई। नगर के सेंट एलॉयसियस कॉलेज में स्थानीय व पूरनपुर के सेंट जोसेफ स्कूल के शिक्षकों के लिए दो दिवसीय सेमिनार और कार्यशाला का आयोजन किया गया। सेमिनार में दिल्ली प्रोवेंस की हेड सिस्टर दीपा, सेंट एलॉयसियस कॉलेज के प्रधानाचार्य फादर राजी क्रिस्टरफोर और सेंट जोसेफ स्कूल की प्रधानाचार्या सिस्टर रेम्या सेबार्स्टियन ने व्यवस्था का जिम्मा संभाला। विशेष रूप से, सेंट जोसेफ स्कूल के पूर्व प्रधानाचार्य फादर राजेश ने भी इस सेमिनार में शिरकत की। सेमिनार में शिक्षकों को दस समूहों में बांटकर विभिन्न टॉपिक्स पर चर्चा और टास्क दिए गए। उन्हें आधुनिक शिक्षण की चुनौतियों का सामना करने के लिए तैयार किया गया। बताया गया कि

कुछ अभिभावक विभिन्न कारणों से न तो बच्चों की तरह ध्यान दे पाते हैं और न ही विद्यालय के सम्पर्क में आ पाते हैं जिसका नुकसान बच्चे को भरना पड़ता है लेकिन बेहतर टीचर इस परिस्थिति में बेहतर विकल्प ढूँढ लेता है। पारिवारिक पृष्ठभूमि को ध्यान में रखते हुए बच्चे का सर्वांगीण विकास का ध्यान रखा जाता है। स्वयं के आकलन पर जोर देते हुए कहा गया कि आज का दौर 14 का दौर है छात्रों के पास एक क्लिक में जानकारी जुटाने के साधन मौजूद हैं ऐसे में मोबाइल पर अति निर्भरता और उसके दुष्परिणामों को समझना जरूरी है। एक शिक्षक को कक्षा में अनुभवी शिक्षक की तरह न जाकर एक पहले से तैयार टीचर की तरह जाना चाहिए। प्रतिभागियों ने शिक्षण कार्य के दौरान आने वाली दुष्कारियों का जिक्र किया जिस पर फादर लेनिन ने खुद को अपडेट रहने की सलाह दी। इस आयोजन में सिस्टर मेरी जॉन, सिस्टर संजना, सिस्टर ग्रेस, सिस्टर कैथरीन और सिस्टर अग्रमाला की भी सक्रिय भागीदारी रही।

खाद बीज विक्रेताओं का छापे के नाम पर उत्पीड़न बंद किया जाए

शाह टाइम्स संवाददाता
मथुरा। आज जिला खाद बीज विक्रेता कल्याण समिति के आवाह पर जनपद के थोक एवं रिटेलर खाद बीज विक्रेताओं ने जिलाधिकारी एवं जिला कृषि अधिकारी कार्यालय पर प्रदर्शन किया। डिप्टी कलेक्टर को ज्ञापन देकर पूरे उत्तर प्रदेश में कृषि विभाग द्वारा खाद बीज एवं कीटनाशक व्यापारियों पर लगातार छापे डालकर प्रताड़ित करके उनके लाइसेंस निलम्बन निरस्त करने की कार्रवाई की जा रही है। इस कार्रवाई पर तुरंत रोक लगाए जाने की मांग प्रदेश के मुख्यमंत्री एवं कृषि मंत्री से की। विक्रेताओं ने कहा कि उर्वरक निर्माता कम्पनियों द्वारा यूरिया 242 से लेकर 246 रुपये तक होलसेलर को दिया जा रहा है। इस पर केबल 4 से 5 रुपये का ही भाड़ा दिया जा रहा है। जबकि भाड़ा 25 रुपये से लेकर 30 रुपये तक आ रहा है। लोडिंग, अनलोडिंग का भी 10 रुपये लग रहा है। जबकि भारत सरकार के नियमों के अनुसार सभी खाद रिटेलर के गोदाम तक एफओआर मिलना चाहिए। लेकिन कम्पनियां एफओआर नहीं दे रही हैं। यदि उनकी मांगों को नहीं माना गया तो वे हड़ताल पर चले जाएंगे जिससे आगामी खरीफ सीजन में प्रदेश के किसानों को खाद बीज एवं कीटनाशक प्राप्त करने में परेशानी होगी। व्यापारियों का कहना था 30 से लेकर 40: तक अन्य उत्पाद भी टैगिंग किया जा रहा है यह जबरन दिया गया अन्य उत्पाद व्यापारियों के गोदामों में पड़ा

रह जाता है और उसके कारण व्यापारियों की लागत बढ़ती जा रही है। ऐसे में सरकार द्वारा निर्धारित रेट 266.50 पर यूरिया किसानों को कैसे दी जाए जब व्यापारी को मिल ही नहीं रही है। यही स्थिति डीपीधरूपीके आदि की है। व्यापारियों ने विभाग पर आरोप लगाया कि कीटनाशक की गुणवत्ता पर सवाल उठाकर व्यापारी के खिलाफ लाइसेंस निलम्बन और मुकदमे की कार्यवाही की जा रही है। व्यापारियों ने कहा कि वे कम्पनी के मूल पैकिंग में ही माल बेचते हैं। और सिर्फ वही कम्पनियों का उत्पादन बेचते हैं जिन्हें उत्तर प्रदेश सरकार

द्वारा प्रदेश में की अनुमति जारी की जाती है। एसोसियन की मांग है कि हम सरकार और किसानों के साथ हैं हमें फर्टिलाइजर शासन द्वारा निर्धारित रेट में दिलाया जाए और सभी प्रकार की टैगिंग बंद की जाए तथा कार्यवाही व्यापारी पर न होकर केवल निर्माता कम्पनी पर की जाए। तथा प्रदेश में जिन व्यापारियों पर कार्यवाही की गई है और 367 का मुकदमा दर्ज हुआ है उसे निरस्त किया जाए। ज्ञापन देने वालों में महेश चंद्र अग्रवाल, श्याम किशोर जोशी, धर्मेन्द्र सिंह तरकर, सत्यप्रकाश पारासर, राजकुमार, भगवान दास वाष्णय, देवेन्द्र सह आदि

वायो सीएनजी प्लांट ब्रज को स्वच्छ बनाने में सहयोग करेगा: रेखा गुप्ता

कोसीकलां। दिल्ली की मुख्यमंत्री रेखा गुप्ता ने कहा कि दिल्ली सरकार भी गो संवर्धन के जरिए दिल्ली वासियों को दूध, वायो गैस और स्वच्छ वातावरण उपलब्ध कराने पर काम कर रही है। गांव कामर में वायो सीएनजी प्लांट ब्रज को स्वच्छ बनाने में सहयोग करेगा। श्रीमती गुप्ता, प्रदेश के कैबिनेट मंत्री चौधरी लक्ष्मीनारायण, नरदेव चौधरी, कामा के हरिबोल महाराज ने शनिवार गांव कामर में केडीएम ग्रीन्स वायो सीएनजी प्लांट का शुभारंभ किया। इसके बाद श्रीमती गुप्ता ने न कहा कि प्रधानमंत्री नरेंद्र मोदी का ब्रज को विकसित और समृद्ध बनाने का संकल्प है। गांव कामर में वायो गैस सीएनजी प्लांट का स्थापित होना उन्हीं कदमों में से एक कदम है।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं मोहल्ला सुफी टोला शाहजहांपुर रोड बरेली, उप्र।

सम्पादक:
एस.एन. राना
*कार्यकारी सम्पादक
आनन्द बजा 'सुमन'
☎0581-2562222 (बरेली)
मुख्यालय:
मोबाइल-9720007290
R.N.I.No.UPHIN/2003/11165
www.shaatimesnews.com
email:shahtimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अन्तर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

● डब्ल्यूटीसी रैंकिंग-2025-2027 ●

भारत रैंकिंग में बांग्लादेश से भी नीचे

ऑस्ट्रेलिया-इंग्लैंड जीत के साथ शीर्ष पर विराजमान, दक्षिण अफ्रीका तालिका में सबसे नीचे

CMYK

नई दिल्ली, वार्ता। ऑस्ट्रेलिया की वेस्टइंडीज पर और श्रीलंका की बांग्लादेश पर जीत के बाद विश्व टेस्ट चैंपियनशिप 2025-27 की अंक तालिका में बड़ा बदलाव देखने को मिला है। यह विश्व टेस्ट चैंपियनशिप के इस चक्र की शुरुआत ही है, लेकिन फाइनल में पहुंचने के लिए जंग देखने को मिल रही है। ऑस्ट्रेलिया ने शनिवार को वेस्टइंडीज को 159 रन से हराकर 12 अंक हासिल किए, जबकि श्रीलंका ने बांग्लादेश को पारी और 78 रन से हराकर 12 अंक हासिल किए। ऑस्ट्रेलिया का यह इस चक्र में पहला मैच था। इस वजह से टीम के 12 अंक और 100 अंक प्रतिशत हैं। टीम शीर्ष पर पहुंच गई है। वहीं, इंग्लैंड की टीम 100 अंक प्रतिशत और 12 अंक लेकर दूसरे स्थान पर है। इंग्लैंड ने इसी हफ्ते भारत को पांच

विकेट से शिकस्त दी थी। वहीं, श्रीलंका की टीम ने बांग्लादेश को दूसरे टेस्ट में हराया। दोनों के बीच पहला टेस्ट ड्रा रहा था। ड्रा से दोनों टीमों को चार-चार अंक मिले थे। ऐसे में जीत के बाद 12 अंक मिलने पर श्रीलंका के कुल 16 अंक हो गए हैं, जबकि उनका अंक प्रतिशत 66.67 है। बांग्लादेश के चार अंक हैं और 16.67 अंक प्रतिशत है। टीम चौथे स्थान पर है। वहीं, भारत ने एक टेस्ट खेला है और उसमें हार मिली। इसलिए न तो भारत के कोई अंक हैं और न ही अंक प्रतिशत। भारतीय टीम फिलहाल पांचवें स्थान पर है। यही हाल वेस्टइंडीज के साथ है। उसने एक टेस्ट खेला है और उसमें हार मिली। विंडीज टीम भी बिना किसी अंक और अंक प्रतिशत के छठे स्थान पर है। न्यूजीलैंड, पाकिस्तान और दक्षिण

अफ्रीका ने अभी तक इस चक्र में अपने-अपने अभियान की शुरुआत नहीं की है। पाकिस्तान और विश्व टेस्ट चैंपियन दक्षिण अफ्रीका अपने 2025-27 डब्ल्यूटीसी चक्र की शुरुआत अक्टूबर में दो मैचों की टेस्ट सीरीज से करेंगे। वहीं, न्यूजीलैंड की टीम अपने विश्व टेस्ट चैंपियनशिप 2025-27 चक्र की शुरुआत वेस्टइंडीज के खिलाफ तीन मैचों की टेस्ट सीरीज से करेंगी। यह सीरीज नवम्बर दिसंबर में खेली जाएगी। ऑस्ट्रेलियाई टीम विश्व टेस्ट चैंपियनशिप 2025-27 चक्र में सबसे ज्यादा 22 टेस्ट मैच खेलेगी। वहीं, इंग्लैंड की टीम 21 मैच खेलेगी। इसके बाद 18 मैचों के साथ भारत तीसरे स्थान पर है। न्यूजीलैंड को 16 और दक्षिण अफ्रीका-वेस्टइंडीज को 14-14 टेस्ट खेलने हैं। पाकिस्तान की टीम 13 और

श्रीलंका-बांग्लादेश को 12-12 टेस्ट खेलने हैं। 2025-27 चक्र में प्रतिस्पर्धा करने वाले नौ देशों के बीच खेली जाने वाली 27 टेस्ट सीरीज में से 17 सीरीज में केवल दो मैच होंगे, जबकि तीन मैचों की छह सीरीज होंगी। भारत और इंग्लैंड के बीच पांच मैचों की टेस्ट सीरीज की शुरुआत 20 जून से हो चुकी है। इस सीरीज का आखिरी मुकाबला 31 जुलाई से खेला जाएगा। इसके बाद टीम इंडिया घर पर वेस्टइंडीज के खिलाफ दो मैचों की सीरीज खेलेगी। भारत और वेस्टइंडीज के बीच पहला टेस्ट दो अक्टूबर से और दूसरा टेस्ट 10 अक्टूबर से खेला जाएगा। फिर भारतीय टीम घर पर ही दक्षिण अफ्रीका से भिड़ेगी। इसका पहला मुकाबला 14 नवम्बर से और दूसरा मुकाबला 22 नवम्बर से खेला जाएगा।



फाइल फोटो

रैंकिंग में फिर शीर्ष पर नीरज

स्विट्जरलैंड, वार्ता।

भारतीय एथलीट नीरज चोपड़ा एक बार फिर से भाला फेंक रैंकिंग में शीर्ष पर पहुंच गए हैं। विश्व एथलेटिक्स द्वारा जारी नवीनतम रैंकिंग में नीरज एक बार फिर दुनिया के नंबर वन भाला फेंक खिलाड़ी बन गए हैं।

सितंबर 2024 में ग्रेनेडा के एंडरसन पीटर्स ने नीरज को पछाड़ कर पहला स्थान हासिल कर लिया था। इस सप्ताह की शुरुआत में जारी रैंकिंग में नीरज के पास एंडरसन पीटर्स के 1431 की तुलना में 1445 स्थान हासिल किया। उन्होंने दोहा में 90.23 मीटर का नया

● नीरज चोपड़ा के इस वर्ष लगातार अच्छे प्रदर्शन के फिर से टॉप पर पहुंचाया

ओलिंपिक स्वर्ण पदक विजेता पाकिस्तान के अरशद नदीम 1370 अंकों के साथ चौथे स्थान पर हैं और चेक गणराज्य के जैकब वडलेज शीर्ष पांच की सूची में शामिल हैं। नीरज के इस वर्ष लगातार अच्छे प्रदर्शन ने उन्हें फिर शीर्ष पर पहुंचा दिया है। नीरज ने अप्रैल में दक्षिण अफ्रीका के पोर्टचेफस्ट्रूम में पोंच इनविटेशनल जीता और मई में दोहा डायमंड लीग में दूसरा स्थान हासिल किया। उन्होंने दोहा में 90.23 मीटर का नया

राष्ट्रीय रिकॉर्ड बनाया और प्रतिष्ठित 90 मीटर क्लब में प्रवेश किया। पोलैंड में जानुस कुसांसिन्स्की मेमोरियल में वह फिर दूसरे स्थान पर रहे, लेकिन जून में पेरिस डायमंड लीग में जीत की राह पर लौट आए। उन्होंने पेरिस में 88.16 मीटर का सर्वश्रेष्ठ प्रदर्शन किया। नीरज ने इस सप्ताह की शुरुआत में ओस्ट्रावा गोल्डन स्पाइड का खिताब भी अपने नाम किया। इस साल अपने सभी चार मुकाबलों में नीरज ने एंडरसन पीटर्स को पछाड़ दिया है। दोनों शीर्ष एथलीट पांच जुलाई को बंगलुरु में एनसी क्लासिक 2025 में फिर से आमने-सामने होंगे।

हेजलवुड के पंजे ने विंडीज को हराया



बारबाडोस, वार्ता। जोश हेजलवुड (पांच विकेट) और नेथन लायन (दो विकेट) की शानदार गेंदबाजी के दम पर ऑस्ट्रेलिया ने पहले टेस्ट मैच के तीसरे दिन वेस्टइंडीज को दूसरी पारी में 141 रन पर ढेर कर मैच 159 रनों से जीत लिया।

इसी के साथ ऑस्ट्रेलिया तीन मैचों की सीरीज में 1-0 से आगे हो गया है। ऑस्ट्रेलिया ने दूसरी पारी में चार विकेट पर 92 रन के स्कोर पर से आगे खेलना शुरू किया। ट्रेविस हेड और बो वेबस्टर जोड़ी ने

शानदार बल्लेबाजी का मुजाहिदा करते हुए पांचवें विकेट के लिए 102 रनों की साझेदारी कर ऑस्ट्रेलिया को संकट से निकला। शमार जोसेफ ने ट्रेविस हेड (61) को आउटकर इस साझेदारी का अंत किया। इसके बाद बल्लेबाजी करने आये एलेक्स कैरी ने बो वेबस्टर का बखूबी साथ निभाया। बो वेबस्टर (63) रन को शमार जोसेफ ने विकेटकीपर शाई होप के हाथों कैच आउट कराया। पैट कमिस (पांच), मिचेल स्टार्क (16) और जोश हेजलवुड (13) को शमार जोसेफ ने

● ऑस्ट्रेलिया ने पहले टेस्ट के तीसरे दिन वेस्टइंडीज को दूसरी पारी में 141 रनों पर ढेर कर 159 रनों से जीत हासिल की

ही आउट किया। एलेक्स कैरी (65) का शिकार रॉस्टन चेज ने किया। ऑस्ट्रेलिया की टीम दूसरी पारी में 310 रन का स्कोर खड़ा कर वेस्टइंडीज को जीत के लिए 301 रनों का लक्ष्य दिया। वेस्टइंडीज की ओर से शमार जोसेफ ने 25-5 ओवर में 87 रन देकर पांच विकेट लिए। अल्जारी जोसेफ को दो विकेट मिले। जेडेन सील्स, जस्टिन ग्रीक्स और रॉस्टन चेज ने एक-एक बल्लेबाज को आउट किया। इसके बाद बल्लेबाजी करने उतरी वेस्टइंडीज की शुरुआत बेहद खराब रही और उसने अपना पहला ही विकेट चार रन के स्कोर पर गवां दिया। इसके बाद बल्लेबाजी करने आये केसी कार्टी ने जॉन कैपबेल के साथ पारी को संभालने का प्रयास किया। इन दोनों बल्लेबाजों के बीच दूसरे विकेट लिए 43 रनों की साझेदारी हुई। दोनों बल्लेबाज जोश हेजलवुड का शिकार बने। केसी कार्टी (20) और जॉन कैपबेल (23) रन बनाकर आउट हुए। ब्रैंडन किंग (शून्य) और रॉस्टन चेज (दो) को भी हेजलवुड ने आउट किया।

हॉकी इंडिया मास्टर्स कप ओडिशा ने महिला व तमिलनाडु ने पुरुष वर्ग का खिताब जीता

चेन्नई, वार्ता। हॉकी एसोसिएशन ऑफ ओडिशा ने (महिला) और हॉकी यूनिट ऑफ तमिलनाडु ने (पुरुष) वर्ग के फाइनल मुकाबले में जीत दर्ज कर पहला हॉकी इंडिया मास्टर्स कप 2025 का खिताब अपने नाम किया।

यहां खेले गए मुकाबले में महिला के फाइनल में ओडिशा ने पंजाब को 1-0 से हराकर खिताब अपने नाम किया। पहला हॉफ गोल रहित रहा। दूसरे हॉफ में ओडिशा की रंजीता बेक ने (34वें) मिनट में टूर्नामेंट एकमात्र गोल दागा और उसके बाद शानदार बचाव करते हुए पंजाब को गोल करने का मौका नहीं दिया और ट्राफी अपने नाम कर ली। पुरुष वर्ग में तमिलनाडु ने महाराष्ट्र को 5-0 से हराकर ट्राफी अपने नाम की। पहले हाफ

● पुरुष वर्ग में तमिलनाडु ने महाराष्ट्र को 5-0 से हराकर ट्राफी अपने नाम की**● महिला वर्ग के फाइनल में ओडिशा ने पंजाब को 1-0 से हराकर खिताब अपने नाम किया**

में दोनों टीमों के बीच गोल रहित बराबरी का खेल चलने के बाद, मुधुसेल्वन डी ने (30वें), मिनट में पहला, सुदर्शन एस ने (34वें) मिनट में दूसरा, गोवधमन ने (36वें) मिनट में तीसरा, थमराइकन्नन ने (40वें) मिनट में चौथा और रामदास वी ने (52वें) मिनट में गोलकर महाराष्ट्र को 5-0 के अंतर से हराकर खिताब जीता। महिला वर्ग के कांस्य पदक मुकाबले में हरियाणा ने तमिलनाडु को करीबी मुकाबले में 4-3 से हराया।



आयुष-तन्वी यूएस ओपन के सेमीफाइनल में

अमेरिका, वार्ता। आयुष शेट्टी और तन्वी शर्मा ने अपने-अपने क्वार्टरफाइनल मैच जीतकर यूएस ओपन 2025 बैडमिंटन के सेमीफाइनल में जगह बना ली है। यहां खेले गए पुरुष एकल बैडमिंटन मुकाबले में रैंकिंग में 34वें स्थान पर मौजूद चौथे वरीय आयुष शेट्टी ने क्वार्टरफाइनल में चीनी ताइपे के पूर्व जूनियर विश्व चैंपियन कुओ कुआन-लिन को 22-20, 21-9 से हराकर डब्ल्यूएफ सुपर 300 टूर्नामेंट के सेमीफाइनल में प्रवेश किया।

38 मिनट तक चले मुक. तबले में पहले गेम में 19-16 से पिछड़ने के बाद आयुष शेट्टी ने वापसी करते हुए पहला गेम टाई-ब्रेक में जीता और फिर दूसरे गेम 21-9 जीतकर मुक. बला अपने नाम किया। शनिवार को होने वाले सेमीफाइनल में आयुष शेट्टी का मुकाबला शीर्ष

आयुष शेट्टी ने वापसी करते हुए पहला गेम टाई ब्रेक में जीता और दूसरा गेम 21-9 से जीता

वरीय और दुनिया के छठे नंबर के चीनी ताइपे के चोउ टिएन-चेन से होगा। यह आयुष शेट्टी का साल का तीसरा सेमीफाइनल है।

इससे पहले उन्होंने मार्च में ऑस्ट्रेलियन मास्टर्स में अंतिम चार में जगह बनाई थी। इस बीच दुनिया की 66वें नंबर की खिलाड़ी तन्वी शर्मा ने भी क्वार्टरफाइनल में बैडमिंटन रैंकिंग में 50वें स्थान पर काबिज मलेशिया की कारुपाथेवन लेतशाना को 21-13, 21-16 से हराकर सेमीफाइनल में जगह बनाई। तन्वी का सेमीफाइनल में दुनिया की 40वें नंबर की खिलाड़ी और यूक्रेन की सातवीं वरीयता प्राप्त पोलिना बुहरोवा से भिड़ेगी।

श्रीलंका ने बांग्लादेश को पारी और 78 रनों से हराया

● प्रभात जयसूर्या ने पांच विकेट हासिल किए, श्रीलंका ने 1-0 से सीरीज अपने नाम की

कोलंबो, वार्ता। प्रभात जयसूर्या (पांच विकेट) की शानदार गेंदबाजी के दम पर श्रीलंका ने दूसरे टेस्ट के चौथे दिन शनिवार को बांग्लादेश को पारी और 78 रनों से हराकर दो मैचों की सीरीज 1-0 से अपने नाम कर ली है।

यहां एसएससी ग्राउंड पर बांग्लादेश ने छह विकेट पर 117 रन से आगे खेलना शुरू किया और उस समय वह श्रीलंका के दूसरी पारी में बनाये गए स्कोर से 94 रनों से पीछे थी। आज के दिन का पहला शिकार जयसूर्या ने विजय कुमार दास (14) को विकेटकीपर कुसल मेंडिस के हाथों कैच आउट करवाकर को दो मैचों की सीरीज में 1-0 से बढ़त बना ली है।

हसन (पांच) को विकेटकीपर के हाथों स्टंप करा दिया। कंधे में दर्द के कारण तीसरे दिन मैदान से बाहर रहने के बाद विकेटकीपर मेंडिस ने स्टंप के पीछे सहायक भूमिका निभाई। तेजुल इस्लाम (छह) और इबादत हुसैन (छह) रन बनाकर आउट हुए।

बांग्लादेश ने सुबह के सत्र में मात्र 16 रन जोड़कर अपने चार विकेट गवां दिये। श्रीलंकाई गेंदबाजों ने बांग्लादेश की पूरी टीम 44-2 ओवर में 133 रन पर ढेर कर मुकाबला पारी और 78 रनों से जीत लिया। इस जीत ने टेस्ट इतिहास में बांग्लादेश पर श्रीलंका की नौवीं पारी की जीत दर्ज की और उन्हें विश्व टेस्ट चैंपियनशिप के बहुमुल्य अंक दिलाए। इसी के साथ श्रीलंका ने दो मैचों की सीरीज में 1-0 से बढ़त बना ली है।

लगातार तीसरा शतक लगा इतिहास रच सकते हैं पंत

● इंग्लैंड में द्रविड़ के बाद दूसरे भारतीय बन सकते हैं, 2 जुलाई से दूसरा टेस्ट

एजबेस्टन, वार्ता। भारतीय विकेटकीपर-बल्लेबाज ऋषभ पंत एक और शतक के साथ डान ब्रैडमैन, राहुल द्रविड़ और ब्रायन लारा जैसे दिग्गजों की सूची में शामिल हो सकते हैं। इंग्लैंड के खिलाफ एजबेस्टन में 2 जुलाई से दूसरा टेस्ट शुरू होगा। लीड्स में खेले गए पहले टेस्ट में पंत ने दोनों इनिंग में सैंचुरी लगाई थी। उन्होंने पहली पारी में 134 और दूसरी पारी में 118 रन बनाए थे। हालांकि भारत यह मैच 5 विकेट से हार गया था।

अगर पंत एजबेस्टन टेस्ट में एक और शतक लगाते हैं, तो वे इंग्लैंड में लगातार 3 टेस्ट शतक लगाने वाले सिर्फ सातवें विद. शी बल्लेबाज बन जाएंगे। इस लिस्ट में अब तक डान ब्रैडमैन, वॉरेन बार्डस्टे, चार्ल्स मैकार्टनी, राहुल द्रविड़, ब्रायन लारा और डेरिल मिचेल शामिल हैं। राहुल द्रविड़ इस उपलब्धि को हासिल करने वाले एकमात्र भारतीय हैं, जिन्होंने 2002 में नाटिंगहम (115 रन), लीड्स (148 रन) और द ओवल (217 रन) में

लगातार शतक लगाए थे। डेरिल मिचेल ने 2022 में लाड्स (108 रन), नाटिंगहम (190 रन) और लीड्स (109 रन) में यह कारनामा किया। पंत भारतीय विकेटकीपर के रूप में सबसे ज्यादा टेस्ट शतक लगाने वाले बल्लेबाज बन चुके हैं।

उनके अब 8 शतक हो चुके हैं। पंत सेना देशों (साउथ अफ्रीका, इंग्लैंड, न्यूजीलैंड, ऑस्ट्रेलिया) में किसी भी एशियाई विकेटकीपर द्वारा सबसे ज्यादा रन बना चुके हैं। उनके 27 मैच में 1933 रन हैं। इसमें 6 शतक और 5 फिफ्टी शामिल हैं। पंत पहले भारतीय विकेटकीपर हैं, जिन्होंने टेस्ट के एक इनिंग की दोनों पारियों में शतक लगाया है। अब तक ऋषभ पंत इंग्लैंड में 10 टेस्ट की 19 पारियों में 808 रन बना चुके हैं। उनका औसत 42.52 का है, जिसमें 4 शतक और 2 अर्धशतक शामिल हैं। उनका बेस्ट स्कोर 146 रन है, जो उन्होंने जुलाई 2022 में एजबेस्टन में ही 111 गेंदों में 19 चौकों और 4 छक्कों के साथ बनाया था। उस पारी में उन्होंने रवींद्र जेजा के साथ मिलकर 98/5 के स्कोर से भारत को 416 रन तक पहुंचाया था।

जूनियर पुरुष हॉकी विश्वकप में 24 टीमों में लेंगी भाग

● भारत और चिर प्रतिद्वंद्वी पाकिस्तान को पूल 'बी' में रखा गया

स्विट्जरलैंड, वार्ता। तमिलनाडु के चेन्नई और मुंबई में होने वाले एफआईएच हॉकी पुरुष जूनियर विश्वकप में 24 टीमों में लेंगी भाग। शनिवार को हुए ड्रा में इन टीमों को छह पूलों में विभाजित किया है। भारत और चिर प्रतिद्वंद्वी पाकिस्तान को पूल 'बी' में रखा गया है। यहां स्विट्जरलैंड के लुसाने में आयोजित हॉकी पुरुष जूनियर विश्वकप के ड्रा समारोह में एफआईएच अध्यक्ष तैयब इकराम ने हॉकी इंडिया के महासचिव भोला नाथ सिंह और हॉकी इंडिया के महानिदेशक कमांडर आरके श्रीवास्तव के साथ ड्रा समारोह में भाग लिया। टूर्नामेंट में 24 टीमों भाग लेंगी और उन्हें छह पूलों में विभाजित किया गया है।

पूल ए: जर्मनी, दक्षिण अफ्रीका, कनाडा और आयरलैंड
पूल बी: भारत, पाकिस्तान, चिली और स्विट्जरलैंड
पूल सी: अर्जेंटीना, न्यूजीलैंड, जापान और चीन
पूल डी: स्पेन, बेल्जियम, मिस्र और नामीबिया
पूल ई: नोदर्लैंड, मलेशिया, इंग्लैंड और ऑस्ट्रिया
पूल एफ: फ्रांस, ऑस्ट्रेलिया, कोरिया और बांग्लादेश

इस अवसर तैयब इकराम ने कहा कि मेरे लिए यह बहुत खुशी की बात है कि हम इस महत्वपूर्ण क्षण से पहले यहाँ आए हैं, क्योंकि हम पहली बार 24 टीमों वाले एफआईएच जूनियर हॉकी विश्वकप का आयोजन करने जा रहे हैं। यह उभरते देशों सहित सभी देशों के युवाओं को सशक्त बनाने और उन्हें शामिल करने की एफआईएच रणनीति का एक हिस्सा है, और यह आयोजन ऐसा करने की दिशा में पहला कदम होगा।

भोजनकाल तक जिम्बाब्वे ने दिए दक्षिण अफ्रीका को चार झटके

जिम्बाब्वे, वार्ता। तनाका चिबंगा ने पहले टेस्ट मैच के पहले दिन भोजनकाल तक दक्षिण अफ्रीका के (तीन विकेट) झटक कर जिम्बाब्वे ने मैच पर अपनी पकड़ बना ली है। यहां टॉस जीतकर दक्षिण अफ्रीका ने पहले बल्लेबाजी करने का फैसला किया। बल्लेबाजी करने उतरी दक्षिण अफ्रीका की शुरुआत खराब रही और उसने अपना पहला विकेट तीन रन के स्कोर पर गवां दिया।

छठे ओवर में तनाका चिबंगा ने टोनी डीजॉर्जो (शून्य) को अपना शिकार बनाया। इसके बाद मैथ्यू ब्रीलजके (13) भी चिबंगा का शिकार बने। डेविड बेडिघम (शून्य) को भी चिबंगा ने आउट किया। वियान मुल्डर (17) को मुजारबानी ने रनआउट किया।

CMYK

CMYK

भारतीय सेना ने दिखाई जबरदस्त रणनीतिक कुशलता

पेरिस। भारत और फ्रांस की सेनाओं के बीच चल रहा संयुक्त सैन्य अभ्यास शाक्ति-VIII दोनों देशों की सेनाओं के बीच रणनीतिक सहयोग और परिचालन स्तर की तालमेल को और मजबूत कर रहा है। यह अभ्यास फ्रांस के दक्षिणी हिस्से में स्थित कैप लारजैक, ला कावालेरी में आयोजित किया जा रहा है।

इस अभ्यास में भारत की तरफ से जम्मू-कश्मीर राइफल बटालियन के करीब 90 सैनिक भाग ले रहे हैं, जबकि फ्रांसीसी सेना की ओर से 13वें डेमी-ब्रिगेड डे लेजियन एत्रांजरे (विदेशी सेना ब्रिगेड) हिस्सा ले रही है। ये सैन्य युद्ध अभ्यास शहरी और अर्ध-विकसित इलाकों में किया गया। इस दौरान दोनों सेनाओं ने शहरी युद्ध, बाधा पार करने, संयुक्त गश्त और सैनिकों की तैनाती जैसे कई मिशन-विशेष अभ्यास किए। ये सभी अभ्यास वास्तविक युद्ध स्थितियों के अनुरूप किए गए, जिससे सैनिकों की रणनीतिक लचीलापन और फुर्ती

भारत-फ्रांस के बीच संयुक्त सैन्य अभ्यास

■ भारत की तरफ से जम्मू-कश्मीर राइफल बटालियन के करीब 90 सैनिक भाग ले रहे
■ इस दौरान दोनों सेनाओं ने शहरी युद्ध, बाधा पार करने, संयुक्त गश्त और सैनिकों की तैनाती जैसे कई मिशन-विशेष अभ्यास किए

में सुधार हुआ। इस कड़ी में विशेषज्ञ टीमों ने रेडियो सिग्नल पकड़ने, उन्हें जाम करने, स्पेक्ट्रम नियंत्रण और ड्रोन निष्क्रिय करने जैसे आधुनिक तकनीकों का अभ्यास किया। इससे दोनों सेनाओं की आधुनिक युद्धक्षेत्र में काम करने की क्षमता को मजबूती मिली। इस अभ्यास का विशेष आकर्षण रहा चार दिन यानी 96 घंटे तक चलने वाला हाई-इंटेंसिटी फोल्ड ऑपरेशन। इसमें दोनों देशों की सेनाओं ने एक साथ मिलकर

बहु-आयामी युद्ध परिदृश्य को अंजाम दिया। इस दौरान सैनिकों को सहनशक्ति, फ़ैसले लेने की क्षमता और नेतृत्व कौशल की परीक्षा ली गई। भारत के फ्रांस और मोनाको में राज. दूत संजीव सिंगला ने कैप का दौरा कर भारतीय सैनिकों से मुलाकात की। उन्होंने सैनिकों की प्रोफेशनलिज्म की सराहना की और भारत-फ्रांस रक्षा सहयोग में उनके योगदान को अहम बताया। उनके दौरे ने सैनिकों का मनोबल और बढ़ाया। शक्ति-VIII अभ्यास से यह साबित हो गया है कि भारत और फ्रांस की सेनाएं एक-दूसरे से बेहतर तरीके से समन्वय कर सकती हैं। इस अभ्यास ने रणनीतिक विश्वास, तकनीकी समझ और संयुक्त अभियान क्षमता को नई ऊँचाई दी है। यह दोनों देशों के बीच रक्षा सहयोग और क्षेत्रीय सुरक्षा को मजबूत करने की दिशा में एक और मजबूत कदम है।

अमेरिका के साथ बातचीत जटिल: मार्क कार्नी

ओटावा। कनाडा के प्रधानमंत्री मार्क कार्नी ने शुक्रवार को अमेरिका के साथ बात. चीत को 'जटिल' बताया। कार्नी ने अमरीकी राष्ट्रपति डोनाल्ड ट्रम्प द्वारा संभावित नए टैरिफ में कनाडा के साथ सभी व्यापार वार्ता समाप्त करने की घोषणा पर यह बात कही। उन्होंने स्थानीय मीडिया से कहा कि हम कनाडाई लोगों के सर्वोत्तम हित में इन जटिल बातचीत को जारी रखेंगे। यह एक वार्ता है। ट्रम्प ने शुक्रवार को घोषणा की कि अमरीकी प्रौद्योगिकी कंपनियों पर कनाडा के डिजिटल सेवा कर के कारण अमेरिका कनाडा के साथ सभी व्यापार वार्ता समाप्त कर देगा। ट्रम्प ने सोशल मीडिया पर एक पोस्ट में कहा कि अमरीकी प्रौद्योगिकी कंपनियों पर कनाडा का डिजिटल सेवा कर अमेरिका पर एक सीधा और स्पष्ट हमला है। 30 जून से लागू होने वाले डिजिटल सेवा कर के तहत अमेज़न, गूगल, मेटा, उबर और एयरबीएनबी अमरीकी कंपनियों को कनाडा के उपयोगकर्ताओं से होने वाले राजस्व पर तीन प्रतिशत शुल्क देना होगा।



नई दिल्ली। गाजीपुर व सखी मंडी के बाहर जलभराव वाली सड़क से गुजरते यात्री।

संक्षिप्त समाचार

तुर्की-ईरान के बीच हवाई यात्रा फिर बहाल हुई

इस्तांबुल। तुर्की के परिवहन एवं बुनियादी ढांचा मंत्री अब्दुलकादिर उरलोग्लू ने कहा है कि तुर्की और ईरान के बीच हवाई यात्रा 15 दिनों के बाद आंशिक रूप से फिर से शुरू हो गई है। यह रोक ईरान-इजरायल संघर्ष के कारण लगी थी। मंत्री उरलओग्लू ने बताया कि ईरान के पूर्वी शहर मशहद से इस्तांबुल के लिए ईरानी एयरलाइंस की उड़ानें 27 जून से फिर से शुरू हो गई हैं। उन्होंने एक्स पर लिखा कि तुर्की-ईरान के बीच 15 दिन बाद हवाई यात्रा की ये आंशिक बहाली है। इसके अलावा, पश्चिमी ईरान में स्थित तेहरान और तबरीज शहरों से हवाई यात्रा दो जुलाई तक बंद रहेगी। मंत्री ने कहा कि ईरान में युद्ध के कारण जो विमान फंस गए हैं उन्हें विशेष परमिट के साथ वापस लौटने की अनुमति देने के लिए ईरानी अधिकारियों के साथ बातचीत जारी है।

फिलीपींस में भूकंप के झटके

मनीला। दक्षिणी फिलीपींस के तटवर्ती जलक्षेत्र में शनिवार को भूकंप के झटके महसूस किए गए। फिलीपीन ज्वालामुखी एवं भूकंप विज्ञान संस्थान ने यह जानकारी दी है। संस्थान ने बताया कि स्थानीय समयानुसार आज सुबह 7:07 बजे आए भूकंप की तीव्रता रिक्टर पैमाने पर 6.1 मापी गई। उन्होंने बताया कि दावो ऑस्मिंडेंटल प्रांत के सारांगनी शहर से लगभग 85 किलोमीटर दक्षिण-पूर्व में आए भूकंप की गहराई 79 किलोमीटर पर थी। संस्थान ने कहा कि भूकंप से सुनामी का खतरा नहीं है। भूकंप से किसी के हताहत होने या नुकसान की कोई रिपोर्ट नहीं है।

चाइना ईस्टर्न एयरलाइंस में प्रमुख जांच के घेरे में

बीजिंग। चाइना ईस्टर्न एयरलाइंस के पूर्व अध्यक्ष लियू शाओयोंग के खिलाफ अनुशासन और कानून के गंभीर उल्लंघनो के कथित आरोपो के तहत जांच की जा रही है। आज जारी एक आधिकारिक बयान के अनुसार लियू के खिलाफ कथित आरोपो की जांच चीन की कम्युनिस्ट पार्टी के केंद्रीय अनुशासन निरीक्षण आयोग और राष्ट्रीय पर्यवेक्षण आयोग कर रहा है। वह कानूनी के प्रमुख पार्टी सदस्य समूह के सचिव के रूप में भी काम कर चुके हैं।

इटली में भीषण गर्मी के चलते अलर्ट जारी

रोम। इटली में भीषण गर्मी के कारण रोम, मिलान और ट्यूरिन सहित 12 प्रमुख शहरों में रेड अलर्ट जारी किया गया है। इटली के अधिकारियों के अनुसार कई क्षेत्रों में तापमान 40 डिग्री सेल्सियस तक पहुँचने का अनुमान है। स्वास्थ्य मंत्रालय ने आज और अगले सप्ताहांत के लिए रोम, मिलान और ट्यूरिन सहित 12 प्रमुख शहरों के लिए रेड अलर्ट जारी किया है। उन्होंने बताया कि रेड अलर्ट वाले शहरों की संख्या आज बढ़कर 17 और रविवार तक 21 हो जाने का अनुमान है। इटली के मौसम निगरानी केंद्र इल मेटियो की एक रिपोर्ट के अनुसार इटली में औसत तापमान बढ़कर 16.9 डिग्री सेल्सियस हो गया है जबकि 50 साल पहले यह 14.6 डिग्री सेल्सियस था।

केंद्रपाड़ा में बांग्लादेशी घुसपैठियों की पहचान शुरु

केन्द्रपाड़ा। ओडिशा में पुलिस ने प्रशासन के सहयोग से केंद्रपाड़ा जिले के महाकालपाड़ा और राजनगर क्षेत्रों में रह रहे बांग्लादेशी घुसपैठियों की पहचान का काम शुरू कर दिया है। जाम्बू मरीन थाना क्षेत्र के दुबी और सान इलाकों में बांग्लादेशी नागरिक होने के संदेह में करीब 12 बांग्लाी भाषी लोगों को हिरासत में लिया गया है। उनके दस्तावेजों की जांच जारी है। मुख्यमंत्री मोहन चरण माझी ने नौ जू को केंद्रपाड़ा दौरे के दौरान अवैध बांग्लादेश घुसपैठियों पर कड़ी कार्रवाई के निर्देश दिए थे। मुख्मंत्रि के निर्देश पर पुलिस और जिला प्रशासन ने घुसपैठियों की पहचान के लिए अभियान शुरू किया है।

सामूहिक हत्याओं को बढ़ावा दे रहा इजरायल: यूएन

गाजा में राहत सामग्री वितरण के दौरान हो रही मौतों को बनाया मुद्दा, आईडीएफ के हमलों में 34 की मौत

संयुक्त राष्ट्र/तेल अवीव।

गाजा में राहत सामग्री वितरण के दौरान हो रही मौतों पर संयुक्त राष्ट्र ने इजरायल पर बड़ा आरोप लगाया है। संयुक्त राष्ट्र के अधिकारियों ने कहा कि इजरायल सामूहिक हत्याओं को बढ़ावा दे रहा है। इजरायल को गाजा में संयुक्त राष्ट्र की मानवीय सहायता आपूर्ति फिर से शुरू करनी चाहिए।

आरोप है कि पिछले एक महीने में जब से गाजा ह्यूमैनिटेरियन फाउंडेशन (जीएचएफ) ने खाने के पैकेट बांटना शुरू किया है, तब से अब तक 500 से ज्यादा लोग मारे जा चुके हैं और सैकड़ों घायल हुए हैं। हालांकि इजरायल की सेना और जीएचएफ ने आरोपों से इन्कार किया है। वहीं गाजा में इजरायल के हमलों में 34 लोगों की मौत हो गई।

इजरायल के एक अखबार की रिपोर्ट में कहा गया था कि इजरायली सैनिकों को गाजा में राहत सामग्री पाने की कोशिश कर रहे फलस्तीनियों पर गोली चलाने का आदेश मिला है। रिपोर्ट में कहा गया कि जब लोग राहत केंद्रों की ओर जा रहे होते हैं तो उन पर फायरिंग की जाती है। इस मामले में फलस्तीन के लिए संयुक्त राष्ट्र एजेंसी



इजरायली रक्षा बल आईडीएफ की चेतावनी: मध्य गाजा खाली करें, खतरनाक इलाकों में न लौटें

(यूएनडब्ल्यूआरए) के प्रमुख फिलिप लाजारिनी ने कहा कि नई सहायता वितरण प्रणाली एक हत्या का मैदान बन गई है, यहां लोगों को भोजन प्राप्त करने का प्रयास करते समय गोली मार दी जाती है। उन्होंने एक्स पर लिखा कि इस घृणित कार्य को संयुक्त राष्ट्र द्वारा अन्य स्थानों से मानवीय सहायता प्रदान कर समाप्त किया जाना चाहिए। संयुक्त राष्ट्र महासचिव एंटोनियो गुटेरेश ने कहा कि लोग केवल अपना और अपने

परिवार का पेट भरने की कोशिश में मार जा रहे हैं। भोजन की खोज कभी भी मौत की सजा नहीं होनी चाहिए। वहीं चिकित्सा चैरिटी संस्था डॉक्टर्स विदाउट बॉर्डर्स (एमएसएफ) ने जीएचएफ राहत प्रयास को मानवीय सहायता के नाम पर नरसंहार कहा। इजरायल के पीएम बेंजामिन नेतन्याहू ने संयुक्त राष्ट्र के आरोपों और मीडिया रिपोर्ट को खारिज किया है। पीएम नेतन्याहू ने इस रिपोर्ट की निंदा करते हुए इसे

गाजा में हमला की छुट्टी, UAE की एंट्री, क्या पलटने वाली है बाजी!

गाजा। इजरायल ने युद्धविराम के बाद गाजा पर भीषण बमबारी शुरू कर दी है, जिसमें 74 से ज्यादा लोग मारे गए हैं। यह हमला ट्रम्प के 'ड्रीम गाजा' प्लान से जुड़ा प्रतीत होता है, जिसमें गाजा को एक आधुनिक पर्यटन स्थल में बदलने की कल्पना है। इस योजना में अब्राहम समझौते का विस्तार भी शामिल है, जिसमें कुछ अरब देशों को गाजा के प्रशासन की जिम्मेदारी सौंपने की बात हो रही है, लेकिन यह सपना गाजा के लोगों के खून और विनाश पर खड़ा दिखाई दे रहा है। ये सब कुछ गाजा को समतल करने के लिए किया जा रहा है ताकि वहां डोनाल्ड ट्रम्प का 'ड्रीम गाजा' खड़ा किया जा सके। वही गाजा, जिसका एआई वीडियो ट्रम्प ने कुछ महीने पहले सोशल मीडिया पर शेयर किया था। इस वीडियो में गाजा को एक शानदार, चमचमाते टूरिस्ट डेस्टिनेशन की तरह दिखाया गया है, जहां मलबे की जगह फाइव स्टार होटल हैं, रेनबो फाउंटेन हैं और समंदर के किनारे पार्टी चल रही है। वीडियो में ट्रम्प की एक सोने की विशाल मूर्ति दिखाई गई है, एलन मस्क डॉलर की बारिश में नाचते हुए दिखाई हैं और नेतन्याहू के साथ ट्रम्प समंदर के किनारे जूस के गिलास टकराते भी नजर आते हैं।

दुर्भाग्यपूर्ण और झूठा बताया। नेतन्याहू ने कहा कि इस प्रकार की रिपोर्ट इजरायली सेना को बदनाम करने के लिए फैलाया जा रहा है। वहीं गाजा में इजरायल के हमलों में 34 लोगों की मौत हो गई। शिफा अस्पताल के कर्मचारियों ने बताया कि हमले शुक्रवार देर रात शुरू हुए और शनिवार सुबह तक जारी रहे। वहीं गाजा सिटी के फलस्तीन स्टैंडियम में 12 लोगों की मौत हो गई। यहां पर विस्थापित लोगों को

शरण दी गई थी। इसके अलावा अपार्टमेंट में रहने वाले आठ अन्य लोगों की मौत हो गई। उधर, दक्षिणी गाजा में म्वासी स्थित उनके तंबू पर हुए हमले में छह अन्य लोग मारे गए। ये हमले ऐसे समय में हुए हैं जब अमेरिकी राष्ट्रपति डोनाल्ड ट्रंप ने कहा है कि अगले सप्ताह युद्ध विराम समझौता हो सकता है। वहीं इजरायली रक्षा बल (आईडीएफ) ने शुक्रवार रात को मध्य गाजा के नागरिकों को तुलत

इलाका खाली करने की चेतावनी जारी की। आईडीएफ के अरबी भाषा के प्रवक्ता अविचाई आद्रेई ने यह चेतावनी जारी की। उन्होंने कहा, गाजा पट्टी के नुसरात, अल-जहरा और अल-मुगरका क्षेत्रों के सभी निवासियों के लिए यह चेतावनी है। इसके साथ ही उत्तरी तटीय इलाकों के निवासियों (अल-नुन्हा, अल-बादी, अल-बुसमा, अल-जहरा, अल-बुस्तानइम, बद्र, अबू हुरैरा, अल-रूदा और अल-सफा) के लिए भी यह संदेश है।

आईडीएफ ने एक बयान में बताया कि इन इलाकों में आतंकवादी संगठनों की गतिविधियों को खत्म करने के लिए सेना पूरी ताकत से अभियान चला रही है। बयान में कहा गया, हम उन सभी ठिकानों को निशाना बनाएंगे, जहां से रॉकेट छोड़े जा रहे हैं या जिनका उपयोग आतंकवादी कर रहे हैं। आईडीएफ के बयान में कहा गया कि नागरिक इन क्षेत्रों को तत्काल खाली करें। बयान में कहा गया, अपनी सुरक्षा के लिए आप तुरंत दक्षिण की ओर अल-मवासी क्षेत्र की तरफ चले जाएं और कृपया खतरे वाले इलाकों में वापस न लौटें।

जंग में मारे गए 60 ईरानी अफसर सुपुर्द-ए-खाक

तेहरान। इजरायल के साथ 12 दिनों तक चले युद्ध के दौरान मारे गए 60 ईरानी अफसरों का शनिवार को अंतिम संस्कार किया गया। इनमें 30 सैन्य कमांडर्स और 11 परमाणु वैज्ञानिक शामिल हैं। तेहरान में इनके जनाजे में हजारों लोगों की भीड़ जुटी है। जिन लोगों को दफनाया जाएगा, उनमें ईरान के सर्वोच्च सैन्य अधिकारी मोहम्मद बाघेरी भी शामिल हैं। वे ईरान के सशस्त्र बलों के चीफ ऑफ स्टाफ थे।

अफसरों के शवों को गाड़ियों पर ईरानी झंडे में लिपटे ताबूतों में रखे थे। ताबूतों के साथ अफसरों की तस्वीरें भी रखी थीं। ईरान के विदेश मंत्री अब्बास अराकची, पार्लियामेंट स्पीकर मोहम्मद बाकर कलीबाफ, ज्युडिशरी चीफ मोहसेनी-एजेई, आईआरजीसी कूदस फोर्स कमांडर इस्माइल कानी सहित कई बड़े नेता और सैन्य अधिक. री भी जनाजे में पहुंचे हैं। ईरान और इजरायल



जनाजे में हजारों लोग पहुंचे ईरानी विदेश मंत्री, स्पीकर सहित बड़े नेता भी शामिल

के बीच 12 जून को जंग शुरू हुई थी। अमे. रिका ने 22 जून को ईरान के परमाणु ठिकानों पर हमला किया था। दो दिन बाद, 24 जून को अमेरिकी राष्ट्रपति डोनाल्ड ट्रम्प ने टुथ सोशल पर ईरान-इजरायल के बीच सीजफायर का ऐलान किया था।

ईरान जंग के बाद अब गाजा वॉर खत्म करेंगे ट्रम्प बोले: एक हफ्ते के भीतर सीजफायर संभव, फिर अलापा भारत-पाक संघर्ष रुकवाने का राग

गाजा में अब तक 56 हजार फलस्तीनियों की मौत, हमला और इजरायल के बीच 21 महीने से संघर्ष जारी

लाया। उन्होंने कहा कि मैंने अपने अधिकारियों से दोनों देशों के साथ सभी समझौते रद्द करने के लिए कहकर भारत-पाकिस्तान के बीच युद्ध को रोक दिया था। राष्ट्रपति ट्रम्प ने कहा कि सभी ने देखा कि भारत-पाकिस्तान एक बड़ी जंग के कगार पर थे। दोनों के पास परमाणु ताकत हैं। मैंने दोनों को धमकी दी कि अगर जंग नहीं रुकी तो अमेरिका दिल्ली और इस्लामाबाद के साथ व्यापार नहीं करेगा। तब जाकर दोनों लड़ाई रोकने के लिए राजी हुए। भारत और पाकिस्तान के बीच चार दिनों तक एकदूसरे पर ड्रोन और मिसाइल हमलों के बाद 10 मई

को सीजफायर हुआ था। ट्रम्प ने सबसे पहले अपने सोशल मीडिया प्लेटफॉर्म पर इसकी जानकारी दी थी। तब से वे 15 बार से ज्यादा बार भारत और पाकिस्तान के बीच संघर्ष खत्म कराने का दावा कर चुके हैं। हालांकि, भारत लगातार यह कहता रहा है कि सीजफायर पर सहमति भारत-पाकिस्तान के सेनाओं के सैन्य संचालन महा. निर्देशकों (डीजीएमओ) के बीच सीधी बातचीत के बाद हुई थी। हालांकि, पाकिस्तान ने कई बार राष्ट्रपति ट्रम्प को सीजफायर का क्रेडिट दिया है। पिछले हफ्ते पीएम मोदी ने ट्रम्प के साथ लगभग 35 मिनट फोन काल पर

बात की की। विदेश सचिव विक्रम मिसरी ने बताया कि मोदी ने ट्रम्प से कहा कि भारत तीसरे पक्ष की मध्यस्थता को कभी स्वीकार नहीं करेगा और सीजफायर को लेकर पाकिस्तान की तरफ से पहल की गई थी। गाजा में 21 महीने से जंग, 56 हजार फलस्तीनियों की मौत हमला से संघर्ष जारी है। हमला से 7 अक्टूबर 2023 को इजरायल पर हमला कर दिया था। इजरायली आंकड़ों के अनुसार, इस हमले में 1,200 लोग मारे गए और 251 बंधक बनाए गए थे। हमला से यह हमला इजरायल के कब्जे, गाजा की नाकाबंदी और हजारों फलस्तीनी कैदियों की रिहाई की मांग के लिए किया था।

पाकिस्तान के खैबर प्रांत में सुसाइड अटैक

13 सैनिकों की मौत, 29 घायल, हनलावर विस्फोटकों से लदी गाड़ी लेकर फौजी काफिले से टकराया

इस्लामाबाद। पाकिस्तान के खैबर पख्तूनख्वा प्रांत के उत्तरी वजीरिस्तान जिले में शनिवार को एक आत्मघाती हमलावर ने सैन्य काफिले को निशाना बनाया। इसमें 13 सैनिक मारे गए। जबकि 10 सैनिक और 19 नागरिक घायल हो गए। न्यूज एजेंसी एएफपी के मुताबिक हमलावर ने विस्फोटकों से लदी गाड़ी सैन्य काफिले में घुसा दी थी। खैबर पख्तूनख्वा में तैनात एक पुलिस अधिकारी ने एएफपी को बताया कि धमाका इतना जोरदार था कि दो घरों की छतें गिर गईं, जिससे छह बच्चे घायल हो गए। इस बम विस्फोट की जिम्मेदारी पाकिस्तान-तालिबान (टीटीपी) से जुड़े हाफिज गुल बहादुर गुप ने ली है। खैबर प्रांत को टीटीपी का गढ़ माना जाता है। टीटीपी के हमले में भारतीय वायुसेना के विंग कमांडर

पाकिस्तान में बाढ़ से 17 की मौत एक परिवार के नौ लोगों की जान गई

अभिनेंदन को पकड़ने वाले मोइज अब्बास की भी मौत हो गई। टीटीपी के हमले में भारतीय वायुसेना के विंग कमांडर अभिनेंदन को पकड़ने वाले मोइज अब्बास की भी मौत हो गई। आतंकी संगठन टीटीपी ने 24 जून को दक्षिणी वजीरिस्तान में पाकिस्तानी आर्मी पर हमला किया था, जिसमें 2 आर्मी अफसर मारे गए। इनमें से एक पाकिस्तानी कमांडर मोइज अब्बास भी था, जिसने भारतीय वायुसेना के विंग कमांडर अभिनेंदन वर्धमान को पकड़ा था। बालाकोट में एयर स्ट्राइक के अगले दिन 27 फरवरी को पाकिस्तानी वायुसेना ने भारतीय सीमा में दाखिल होने की को.

शिश की थी। जबवां में भारतीय वायुसेना ने ऑपरेशन चलाया था। तब विंग कमांडर अभिनेंदन ने मिग-21 बाइसन फाइटर जेट से पाकिस्तान के एफ-16 फाइटर जेट को मार गिराया था। हालांकि उनका विमान पाकिस्तानी सीमा में गिर गया था। पाकिस्तानी आर्मी ने अभिनेंदन को कैद कर लिया था। वहीं पाकिस्तान के खैबर पख्तूनख्वा इलाके में स्वात नदी की किनारे पिक्निक मनाने के लिए आया था। लोग नदी में तस्वीरें ले रहे थे, तभी अचानक बाढ़ आ गई। उनके रिश्तेदार बचाने के लिए दौड़े, लेकिन वे भी बाढ़ में फंस गए।

ढाका। ढाका में एक मंदिर पर बुलडोजर एक्शन को लेकर युनुस सरकार ने दी सफाई

गया है कि मंदिर की शुरुआत एक अस्थायी मंडप के रूप में हुई थी। आयोजकों ने बार-बार याद दिलाने के बावजूद अस्थायी ढांचे को स्थाई बनाने का प्रयास किया। विदेश मंत्रालय ने कहा कि 26 जून को बांग्लादेश रेलवे ने खिलखेत क्षेत्र में रेल पट्टी को किनारे बनी सभी अनधिकृत संरचनाओं को शांतिपूर्ण तरीके से हटा दिया। हालांकि देश के कानून सभी सप्ता स्थलों को कानून के साथ किसी भी अंतर्निहित अनुरूपता के आधार पर भेदभाव किए बिना पूर्ण सुरक्षा सुनिश्चित करते हैं, लेकिन किसी भी परिस्थिति में

किसी को भी सार्वजनिक भूमि पर अतिक्रमण करके कोई धार्मिक संरचना बनाने की अनुम. ति नहीं है। बांग्लादेश पूजा स्थलों की सुरक्षा सहित सभी समुदायों के अधिकारों की रक्षा के लिए दृढ़ता से प्रतिबद्ध है। बांग्लादेश रेलवे प्रशासन ने गुरुवार को ढाका के खिलखेत इलाके में बने अस्थायी दुर्गा मंदिर को गिरा दिया था। प्रशासन का दावा था कि मंदिर रेलवे की जमीन पर अवैध रूप से बनाया गया था। मंदिर गिराने की यह कार्रवाई ऐसे वक्त हुई जब तीन दिन पहले ही भीड़ ने मंदिर हटाने की मांग की थी। दुर्गा मंदिर को ढहाने को लेकर भारत ने कड़ी नाराजगी जाहिर की थी। विदेश मंत्रालय ने प्रवक्ता रणधीर जयसवाल ने कहा कि हमें जानकारी मिली है।

मेरा ऐसा रूप जिसे मैंने खुद भी अब तक नहीं देखा था: रश्मिका मंदाना

मुंबई। जानीमानी अभिनेत्री रश्मिका मंदाना फिल्म मैसा में काम करती नजर आएंगी। रश्मिका मंदाना देशभर में जबरदस्त फैनबेस एन्जॉय करती हैं और फैंस बेसब्री से इंतजार करते हैं कि वो आगे क्या करने वाली हैं। कल रिलीज हुए दिलचस्प पोस्टर के बाद, रश्मिका मंदाना की अगली फिल्म मैसा का जोरदार लॉन्च हुआ। पुष्पा 2: द रूल के बाद रश्मिका एक और पैन इंडिया फिल्म मैसा के साथ तैयार हैं। अनुमुला फिल्म के बैनर तले बनी मैसा एक ऐसी कहानी लग रही है जिसमें एक महिला यौद्धा की हिम्मत और जज्बे को दिखाया गया है। फिल्म का पोस्टर वाकई अब तक कभी न देखा गया लुक देता है, जिसमें रश्मिका

मंदाना के चेहरे का तेज और जज्बा साफ नजर आता है। प्रोडक्शन हाउस ने अपने सोशल मीडिया पर पोस्ट करते हुए लिखा, होसले में पली। इरादों में अडिग। वो दहाड़ती है। सुनने के लिए नहीं, डराने के लिए। पेश हैं/रश्मिका मंदाना अपने सबसे तीखे अवतार में मैसा में। रश्मिका मंदाना इस प्रोजेक्ट को लेकर खुद भी काफी उत्साहित नजर आ रही हैं। उन्होंने फिल्म का टाइटल और लुक अपने सोशल मीडिया पर शेयर करते हुए एक खास कैप्शन लिखा, मैं हमेशा आपको कुछ नया, कुछ अलग, कुछ रोमांचक देने की कोशिश करती हूँ और यह वैसा ही एक प्रोजेक्ट है। एक ऐसा किरदार जो मैंने पहले कभी नहीं

निभाया। एक ऐसी दुनिया जहाँ मैं पहले कभी नहीं गई और मेरा ऐसा रूप जिसे मैंने खुद भी अब तक नहीं देखा था। यह गुस्से से भरा है। बहुत दमदार है और बिल्कुल असली है। मैं थोड़ी घबराई हुई हूँ लेकिन बहुत खुश भी हूँ। मैं सच में इंतजार नहीं कर सकती कि आप सब देखें हम क्या बना रहे हैं और यह तो बस शुरुआत है। मैसा को लेकर बात करते हुए निर्देशक रविंद्र पुल्ले ने कहा, मैसा दो साल की मेहनत का नतीजा है। हम चाहते थे कि इस फिल्म की दुनिया, उसका लुक, किरदार और कहानी, हर एक चीज बिल्कुल सही हो और अब हम यह कहानी दुनिया को सुनाने के लिए तैयार हैं।



हर्ष और शिवांगी की जोड़ी के दीवाने हुए दर्शक



मुंबई। अभिनेत्री शिवांगी जोशी का कहना है कि हर्षद चोपड़ा का काम के प्रति समर्पण बेहद प्रेरणादायक है। लोकप्रिय टेलीविजन शो बड़े अच्छे लगते हैं का नया सीजन सिर्फ अपनी भावनात्मक कहानी के लिए ही नहीं, बल्कि अपने लीड पेयर हर्षद चोपड़ा यानि ऋषभ और शिवांगी जोशी यानि भाग्यश्री के बीच की लाजवाब रोमांटिक केमिस्ट्री के लिए भी दर्शकों के बीच खासा चर्चित हो रहा है, जहाँ दर्शक ऑन-स्क्रीन उनकी परफॉर्मेंस के दीवाने हैं, वहीं पदे के पीछे भी दोनों की आपसी सहायता देखने को मिल रही है।

हाल ही में शिवांगी जोशी ने हर्षद के साथ काम करने के अनुभव को लेकर अपने विचार साझा किए और अपने को-स्टार की सिर्फ तारीफ की। शिवांगी ने कहा, हर्षद सेट पर हर दिन एक अलग ही ऊर्जा लेकर आते हैं। उनका डेडिकेशन और टैलेंट वाकई प्रेरणादायक है। उनके अभिनय में एक सहजता है, जो हमारे सीन को और प्रभावशाली बना देती है। समय के साथ हमारे बीच एक खूबसूरत बॉन्ड बन गया है। हमारे बीच आपसी सम्मान और सहजता है, जो इमोशनल सीन को गहराई देने में बहुत मदद करती है। बड़े अच्छे लगते हैं का नया सीजन, हर सोमवार से शुक्रवार, रात 8:30 बजे, सिर्फ सोनी एंटरटेनमेंट टेलीविजन और सोनीलिव पर प्रसारित होता है।

करण टैकर ने दुनिया के दूसरे सबसे ऊँचे मेन-हेड डैम पर किया था खतरनाक स्टंट



मुंबई। अभिनेता करण टैकर ने शो स्पेशल ऑप्स 2 में दुनिया के दूसरे सबसे ऊँचे मेन-हेड डैम पर खतरनाक स्टंट किया है। करण टैकर ने वर्ष 2020 में प्रदर्शित फिल्मकार नीरज पांडे की वेब सीरीज स्पेशल ऑप्स में काम किया। इस सीरीज में करण ने खुफिया अधिकारी फारूक अली का किरदार निभाया था।

जिसे लोगों ने बेहद पसंद किया। करण टैकर अब स्पेशल ऑप्स 2 में नजर आएंगे। करण टैकर इस शो में दोबारा फारूक अली की दमदार भूमिका में लौटें हैं और इस बार वो सिर्फ रॉ एजेंट नहीं, बल्कि एक इमोशनल योद्धा बनकर सामने आ रहे हैं। ओटीटी पर करण का ग्रैंड डेब्यू स्पेशल ऑप्स से ही हुआ था और फारूक अली का किरदार उनके करियर का टर्निंग पॉइंट बना। जब शो के दूसरे सीजन का बज आसमान छू रहा है, तब करण टैकर ने एक हैरान कर देने वाला

खुलासा किया। उन्होंने बताया कि पहले स्पेशल ऑप्स सीजन एक के एक सीन के दौरान वो रो पड़े थे। करण टैकर ने बताया, पहले सीजन में एक सीन था, जहाँ मुझे 15-16 मंजिला बिल्डिंग की छत के किनारे खड़ा होना था।

जैसे ही मैं खड़ा हुआ, डर से कॉंपने लगा और बैठ गया। आँखों में आँसू आ गए। लेकिन फिर भी मैंने उस डर का सामना किया। करण टैकर ने बताया, लेकिन सीजन 2 में कहानी पलट गई। इस बार एक स्टंट था जिसे मैं खुद करना चाहता था। जब नीरज सर ने पूछा कि करना है या नहीं, तो मैंने लोकेशन देखना मांगा। और सामने निकला, दुनिया का दूसरा सबसे ऊँचा मेन-हेड डैम। मैंने खुद से कहा, अब तो करना ही है और जब किया, तो ऐसा सुकून मिला कि अब ऊँचाई से डर नहीं, एक्साइटमेंट होती है।

सलमान खान ने अंग्रेजी लघु फिल्म इकोज ऑफ अस का टीजर शेयर किया

मुंबई। बॉलीवुड के दबंग स्टार सलमान खान ने अंग्रेजी लघु फिल्म इकोज ऑफ अस का टीजर सोशल मीडिया पर शेयर किया है। अंग्रेजी लघु फिल्म इकोज ऑफ अस से टेलीविजन प्रस्तुतकर्ता और गायिका यूलिया वंतूर अभिनय की दुनिया में कदम रख रही हैं। इस फिल्म का निर्माण पूजा बत्रा ने एलायंस मीडिया प्राइवेट लिमिटेड के साथ मिलकर किया है। इस लघु फिल्म का टीजर रिलीज हो गया है। सलमान ने इन्स्टाग्राम स्टोरी में इस फिल्म का टीजर शेयर किया है। टीजर में यूलिया वंतूर, दीपक तिजोरी और स्पेन की अभिनेत्री एलेजांड्रा बालन मरेडिज नजर आ रही हैं। सलमान ने फिल्म इकोज ऑफ अस का टीजर पनी इन्स्टा स्टोरी पर शेयर किया और लिखा, टीम को शुभकामनाएं। इस फिल्म का निर्देशन जो राजन ने किया है। फिल्म कई विदेशी फिल्म फेस्टिवल्स में धूम मचा रही है।

फिर इतिहास लिखेगी हिरानी और आमिर खान की जोड़ी



मुंबई। बॉलीवुड के मिस्टर परफेक्शनिस्ट आमिर खान तीसरी बार फिल्मकार राजकुमार हिरानी के साथ काम करने जा रहे हैं। राजकुमार हिरानी का नाम आते ही दिमाग में एक ही बात आती है, 100 प्रतिशत हिट्स देने वाला निर्देशक। हिरानी ऐसे फिल्ममेकर हैं जिनकी कहानियाँ लोगों के दिलों में उतरती हैं और हर बार हंसी और इमोशन का परफेक्ट बैलेंस लेकर आती हैं। अब जब उन्होंने दादा साहेब फाल्के की बायोपिक बनाने का

पूछा गया कि क्या फाल्के की बायोपिक में भी ह्यूमर देखने को मिलेगा, तो उन्होंने कहा, मुझे लगता है कि राजू और अभिजात (जोशी, राइटर) की कॉमेडी की तरफ एक खास रुचि है और मेरी भी। हम तीनों को ह्यूमर बहुत पसंद है और मुझे लगता है कि यही वो जॉनर है जिसमें राजू सबसे ज्यादा कंफर्टेबल हैं। दामा जिसमें ह्यूमर भी हो। तो ए फिल्म भी शायद उसी स्पेस में होगी। इस फिल्म की शूटिंग अक्टूबर 2025 से शुरू होगी। आमिर सितारे जमीन पर की रिलीज के बाद सीधे इसकी तैयारी में लग जाएंगे। फिल्म की कहानी जिस पुराने जमाने पर आधारित है, उसे असली जैसा दिखाने के लिए लॉस एंजेलिस की एक वीएफएक्स कंपनी ने एआई की मदद से सीन तैयार किए हैं।

आमी डाकिनी ने मुझे सीमाओं से बाहर पहुंचाया: राची शर्मा

मुंबई। अभिनेत्री राची शर्मा का कहना है कि सोनी एंटरटेनमेंट टेलीविजन के शो आमी डाकिनी के लिए उन्हें उनके किरदार के लिए अब तक जो प्रतिक्रिया मिली है वह अद्भुत है। शो आमी डाकिनी अपने गहन कथानक और रहस्यमय वातावरण के साथ दर्शकों को आकर्षित कर रहा है। इस कहानी के केंद्र में है डाकिनी, एक रहस्यमय पात्र, जिसकी खामोशी बहुत कुछ कहती है, नजरो से बेचैनी फैलती है और जिसकी मौजूदगी देर तक महसूस होती है। इस शो में मीरा का किरदार निभा रही राची शर्मा ने हाल ही में इस रोल के भावनात्मक और शारीरिक असर के बारे में खुलकर बात की। अपने प्रेस और प्रभावशाली स्क्रीन प्रेजेंस के लिए जानी जाने वाली राची ने बताया कि आमी डाकिनी ने उन्हें ऐसी

सीमा तक पहुंचाया जहाँ वो पहले कभी नहीं गई थीं। उन्होंने कहा, आमी डाकिनी अब तक के मेरे सभी प्रोजेक्ट्स से बिल्कुल अलग है। यह पूरी प्रक्रिया बेहद तीव्र थी क्योंकि हर शॉट में हमसे बहुत ज्यादा भावनात्मक और शारीरिक भागीदारी की मांग थी। शूटिंग के दौरान मुझे कुछ छोटी-मोटी चोटें भी आईं, लेकिन सौभाग्य से कुछ गंभीर नहीं हुआ था। मुझे अपने निर्देशक का पूरा सहयोग मिला, जिसके लिए मैं बहुत आभारी हूँ। शो और मेरे किरदार के लिए अब तक मुझे जो प्रतिक्रिया मिली है। वह वाकई अद्भुत है। आमी डाकिनी, हर सोमवार से शुक्रवार, रात 8:00 बजे, सिर्फ सोनी एंटरटेनमेंट टेलीविजन और सोनीलिव पर प्रसारित होता है।

अब सबरे आपके मोबाइल फोन पर...
www.shahtimesnews.com

ADMISSION OPEN
Session 2025-26

न्यू स्टेट नर्सिंग एण्ड पैरामेडिकल कालेज

12 किमी. स्टोन, रुड़की रोड, मुजफ्फरनगर

Affiliated by: U.P. State Medical Faculty
Lucknow and recognized by the U.P. Govt.

कोर्स

• डी० पी० टी० • ऑटोमेट्री • ओ० टी० टैक्नीशियन

कोर्स अवधि : 2 वर्ष

योग्यता : 12वीं पास बायोलोजी/गणित

हसन नर्सिंग होम

92, उत्तरी सरवट गेट, मुजफ्फरनगर

8899777782
मो०: **9897640744**

अखबार की कटिंग साथ लाने वाले को 5000 की छूट

देश/विदेश से एम.बी.बी.एस करें
एडमिशन के लिए सम्पर्क करें

• रशिया • जॉर्जिया • कजाखस्तान • किर्गिस्तान • उज्बेकिस्तान • बांग्लादेश • नेपाल • चाइना • ईरान • इजिप्ट • यू.के. • कनाडा • यू.एस.ए. और भी देशों से

अन्जुम कलीम (एम.डी.) **+8384872313**
+9457439020

M.B.B.S./M.D.
BDS, BAMS, BUMS, BEMS

Abroad Admission & Counselling For India

• Top Govt. Universities.
• MCI, WHO Approved Universities.
• Indian Hostel & Mess Available.
• Lowest Price Packages.
• Boys/Girls Hostels Are Separates Available.

अपना एम.बी.बी.एस. 25 से 27 लाख में पूरा करें
जिसमें ट्यूशन फीस, होस्टल फीस, खाना 3 टाइम (वेज/नॉनवेज), वीजा एक्सटेंशन, इश्योरेंस, मेडिकल, ट्रांसपोर्टेशन, लॉन्डरी, एफ.एम.जी. ई. कॉयिंग, 15 इंडियन बेस्ट फेकल्टी के द्वारा दी जा रही है 471 बर्थें जनवरी एफ.एम.जी.ई. एक्जाम में पास हुए (अन्य कोई खर्चा नहीं)

www.mbbsbijnor.com
ADD : MBBS ABROAD CONSULTANCY, MOIN KA CHAURAH, CHAKSHIREEN JAMA MASJID, B-21, BIJNOR (U.P.)